

UC1606

P 23-1203

Title - SHIREH ISRAK KHOODI
reuter - Mueattib, Yusuf Saleem Chishti
ingilish - Jibad Academy (Lahore).

Date - 1943.

Pages - 189

Subjects - Urdu Language - Shireh Jisra
Jisra Khadi - Shireh,

شرح اسرار خودی

لکھنے

صفحہ

۵ ..

۷ ..

۱۱ ..

۲۲ ..

۲۳ ..

۲۳ ..

۳۹ ..

ترجمان حقیقت علامہ ڈاکٹر محمد اقبال رحمۃ اللہ علیہ کے
نظر ثانی خودی کی آسان فہم تشریح

مترجم



پروفیسر محمد یوسف خاں سلیم چشتی بی اے

۴۰ ..

۴۵ ..

۴۷ ..

قبال اکیڈمی طغر منزل - تاج پورہ لاہور

قیمت علی

1 -
74/5
9.00

تیری زندگی اسی سے تیری آبرو اسی سے
جو بھی خودی تو شاہی نہ بھی تو روسپیہا ہی

M.A. LIBRARY, A.M.U.



U9006

1

1

فہرست مضامین

| صفحہ | مضمون |
|------|--|
| ۵ | ناشرین کی طرف سے |
| ۷ | پیش لفظ |
| ۱۱ | مقدمہ |
| ۲۲ | دیہ باجہ |
| ۲۳ | مبحث اول |
| ۲۳ | خلاصہ مطالب مثنوی |
| ۲۹ | خلاصہ مبحث اول |
| ۲۰ | مبحث دوم |
| ۲۰ | خودی، عشق و محبت سے مستحکم ہوتی ہے |
| ۲۵ | مبحث سوم |
| ۲۵ | استحکام خودی کو کس طرح نقصان پہنچتا ہے |
| ۲۷ | مبحث چہارم |
| ۲۷ | خودی کی نفی کا مسئلہ اقوام مغلوبہ کی اختراع ہے |

| | | |
|-----|-------------|--|
| ۵۰ | مبحث پنجم | افلاطون یونانی کے تجلیات سے احتراز کرنا چاہئے |
| ۵۸ | مبحث ششم | خودی کی تربیت کے مراحل ثلاثہ |
| ۷۷ | مبحث ہفتم | شرح اسمائے علی مرتضیٰ |
| ۹۱ | مبحث ہشتم | ایک نوجوان کا قصہ جس نے حضرت علی ہجویری کے سامنے دشمنوں کے ظلم و ستم کی فہرست یاد کی تھی |
| ۹۶ | مبحث نهم | ایک پرندہ سہ کی کہانی جو پیراس سے بیتاب تھا |
| ۹۷ | مبحث دہم | الماس اور کوئلے کا قصہ |
| ۱۰۰ | مبحث یازدہم | شیخ و برہمن کا قصہ اور گنگا و ہمالہ کا مکالمہ |
| ۱۰۵ | مبحث سولہم | مسلمان کا مختصر حیات اعلیٰ کلمۃ اللہ |
| ۱۱۵ | مبحث سولہم | "الوقت سیف" یعنی مسئلہ زمان و مکان |
| ۱۲۳ | مبحث سولہم | خاتمہ |
| ۱۵۱ | مبحث سولہم | شرح اسرار خودی کا مقدمہ جو ڈاکٹر صاحب نے پہلے ایڈیشن کے ساتھ شائع کیا تھا |

اقبال اکیڈمی، ترجمان حقیقت علامہ ڈاکٹر سر محمد اقبال علیہ الرحمۃ کی یادگار کے طور پر ۱۹۳۹ء میں وجود میں لائی گئی تھی۔ اس کے پیش نظر یہ چیز تھی کہ جس کام کے لئے علامہ مرحوم و مغفور نے اپنی زندگی کو وقف کر رکھا تھا اُسے آپ کے بعد بھی جاری رکھا جائے، مبر دست اتنا سامنے تھا کہ آپ کے نظریہ اور فلسفہ کی تشریح میں بلند پایہ اہل علم جو کچھ ادو زبان میں تحریر فرمائیں اُسے نہایت عمدگی سے طبع کر کے نشر کیا جائے اور اس طرح آپ کے تخیل اور کلام کو زیادہ سے زیادہ آسان بنانے کی کوشش کی جائے۔

مجھے افسوس ہے کہ اپنی گونا گوں مصروفیتوں کے باعث میں اس تمام پروگرام کو جو میں نے اس کام کے لئے مرتب کیا تھا نباہ نہیں سکا۔ مگر ارادہ ہے کہ اگر اللہ تعالیٰ کی توفیق شامل حال ہوئی تو ۱۹۴۴ء میں اس کا بہت سی حصہ سرانجام دے سکوں گا۔

اب تک اس سلسلے کی صرف تین کتابیں طبع ہو سکی تھیں (۱) یاد اقبال (۲) شرح اسرار خودی (۳) تعلیمات اقبال، اول الذکر دونوں کتابوں کا پہلا ایڈیشن دیر سے ختم ہو چکا تھا۔ الحمد للہ کہ یہ دوسرا ایڈیشن بہت کچھ حذف و اضافہ کے ساتھ شائع ہو رہا ہے۔ یاد اقبال کا تازہ ایڈیشن بھی جلد طبع ہو جائے گا۔ حلا وہ انہیں حسب ذیل نئی کتابیں طبع ہو چکی ہیں *

۱۔ اقبال کا تصور زمان و مکان؛ یہ کتاب جناب ڈاکٹر محمد رضی الدین صدیقی ایم، اے، پڑا، ایچ، ڈی پروفیسر ریاضی جامعہ عثمانیہ کی تصنیف ہے *

۲۔ موت و حیات، اقبال کے کلام میں؛ یہ کتاب بھی ڈاکٹر محمد رضی الدین صاحب صدیقی ہی کی تصنیف ہے *

۳۔ اقبال کے چند جواہر ریزے؛ یہ کتاب خواجہ عبد الحمید صاحب پروفیسر گورنمنٹ کالج کی کادشوں کا نتیجہ ہے *

اقبال کے نام اور کام کو زندہ رکھنے کا بہترین طریق یہ ہے کہ آپ اقبال کے نظریہ کو سمجھیں اور دوسروں کو اس کے سمجھنے کی دعوت دیں اور اس سلسلے میں اقبال اکیڈمی کے ساتھ جس طرح بھی تعاون کر سکتے ہوں اس سے گریز نہ کریں فقط

خادم

سید محمد شاہ ایم، اے سکریٹری اقبال اکیڈمی ظفر ٹرل

”ناچو رہے“ — لاہور

۲۰ دسمبر ۱۹۵۳ء

بس سرج جھن لھاڑ کو محض اس لئے صحیح سمجھا جاتا ہے کہ وہ عوام میں رواج
 پا جاتے ہیں حالانکہ قواعد زبان کے لحاظ سے بالکل غلط ہوتے ہیں، اسی طرح
 بعض الفاظ ایسے بھی ہوتے ہیں جن کے معنی اور مفہوم کو محض اس لئے صحیح مانا جاتا
 ہے کہ کوئی مخصوص جماعت اپنے زاویہ نظر کے مطابق ان کی تشریح اُس انداز
 میں کر دیتی ہے حالانکہ اگر قدرے غور سے دیکھا جائے تو وہ معنی اور مفہوم
 علم لغت کے خلاف ہوتے ہیں۔ خودی کے اس چار حرفی لفظ کا شمار بھی
 مؤخر الذکر قسم کے الفاظ میں ہوتا ہے۔

زمانے کے انقلابات اتنے ہمہ گیر ہوتے ہیں کہ مذہب و اخلاق و تہذیب
 و تمدن، اقتصادیات و معاشرتی غرض انسان کی انفرادی اور اجتماعی زندگی
 کا کوئی پہلو اُس کے اثر سے محفوظ نہیں رہ سکتا۔ ایک قوم تباہ ہوتی ہے تو
 دوسری قوم اُس کی جگہ لے لیتی ہے۔ اپنی جدت پسندیوں کے زور سے

وہ ایک جدید نظام حیات کی بنیاد ڈالتی ہے۔ اور اپنے خیالات کی ترجمانی کے لئے بھی نیا اسلوب بیان اور نئے الفاظ وضع کرتی ہے یا اپنے ساتھ لاتی ہے لیکن اس لفظ خودی کی حالت بڑی قابلِ تلم ہے۔ ایران اور ہندوستان کی سرزمین کا جو سرچشمہ گنہ خاں اور نادر شاہ کی تباہ کاریوں اور یلغاروں سے ہوا، تاریخ کے کسی طالب علم سے اس کی حقیقت پوشیدہ نہیں۔ اس کے علاوہ ان ملکوں میں کئی حکومتوں نے ایک دوسرے سے نہایت اختیار کو ہینا اور اپنی پیشرو حکومت کے کھنڈرات پر نئی حکومت تعمیر کی لیکن یہ لفظ خودی ان انقلابات میں سے کسی سے بھی متاثر نہ ہوا بلکہ حسب سابق مروود و معتوب ہو کر زندگی اور موت کی کشمکش میں مبتلا رہا۔

ساتویں صدی ہجری میں ایران اور روم کی سرزمین کو یہ شرف نصیب ہوا کہ مولینا نے روم نے اس کی فضاؤں میں یہ نعرہ لگایا ہے
 بن نگر کہ بجز من ہر کہ در نگری یقین بود کہ ز تو خدائے بے خبری
 مسلسل تیس سال تک اس مرو خدا کے نعروں کی صدا گونجتی رہی لیکن اس کے انتقال کے بعد پھر وہی سکون و جمود کی حالت چاروں طرف طاری ہو گئی اور خودی کے لفظ کو اپنی نشاۃ ثانیہ سے پھر محروم ہونا پڑا۔

اس واقعہ کو اب سات سو سال ہو چکے ہیں ہندوستان سے زیادہ کوئی ملک اس لفظ کا دشمن نہیں تھا۔ خدا کی غیرت آخر اس کو کہاں تک برداشت

کرتی کہ ایک کیسے لفظ کی یہاں پر اتنی تذلیل بھیجیں کہ لفظی اور معنوی اعتبار سے
 اُس کے ساتھ قُرب حقیقی ہو۔ اِس لئے اُس نے خاکِ پنجاب سے ایک خود گز خود
شکن اور خود نگر ہستی کو پیدا کیا جس نے پہلے "خودی" کے صحیح مفہوم کو اس طرح
 واضح کیا ہے

یہ موجِ نفس کیا ہے؟ تلوار ہے! "خودی" کیا ہے؟ تلوار کی وصار ہے!
 خودی کیا ہے؟ رازِ دروینِ حیات! خودی کیا ہے؟ بیداریِ کائنات!
 اندھیرے اُجالے میں ہے تابناک! من و تُو میں پیدا من و تُو سے پاک!
 ازل اس کے پیچھے، ابد سامنے! نہ حد اُس کے پیچھے نہ حد سامنے!
 سفرِ اسس کا آغاز و انجہام ہے

یہی اسس کی تقویم کا راز ہے جس پر
 اِس کے بعد خودی کی تمام مخالفت طاقوتوں کو دعوتِ مبارک دستِ دی موسلے
 کو شہباز سے لڑا دیا، سیفینے کو موجوں سے ٹکرا دیا۔ مگر مجھ موجوں کی تہیبت سے
 سمجھنے لگے اور انسانِ یزداں پر کندہ ڈالنے لگا غرض اُس نے دُنیا میں ایک تجمع
بہجند انصوت بودیا اور ہر کام و دین کو لذتِ بیچار کی چاٹ لگا دی *
 مِٹھنوی اسرارِ خودی اُسی برگزیدہ ہستی کی تصنیف ہے۔ پروفیسر محمد یوسف
 خاں سلیم چشتی بی۔ اے (آنرڈ)، کی یہ کوشش قابلِ قدر ہے کہ انہوں نے مِٹھنوی
 کے مطالب کی شرح لکھ کر چھپنے والوں کی رہنمائی کی مِٹھنوی مذکورہ ۱۹۱۵ء میں

صحیح مبادی معینی ظاہر اور آشکارا کر دیا ۱۱

شائع ہوئی تھی اس میں خود ہی کی حقیقت اور اُس کے مبادیات سے بحث کی گئی ہے۔ جب تک کہ پہلے ان امور سے اچھی طرح واقفیت نہ ہو علامہ اقبال کے کلام کو سمجھنا دشوار ہی نہیں بلکہ ناممکن بھی ہے *

اقبال ایک ایسی لائبریری کو قائم ہونے کا ٹیڑھ سال کا ترجمہ ہوا ہے یہ کتاب اُس کی مساعی جہیلہ کا چوتھا شمارہ ہے *

فلام سرور فنکار

ایڈیٹر رسالہ پیغامِ حق

۴۔ جولائی سن ۱۳۵۶ھ

مقدمہ

(از جناب پھوٹے لال صاحب)

مثنوی "اسرارِ خودی" ۹۱۵ء میں شائع ہوئی اُس کے شائع ہونے کے بعد ہی مشہور مستشرق ڈاکٹر نکلسن نے مصنف سے اُس کے ترجمے کی اجازت ~~میں~~ حاصل کی مگر ترجمہ فاضل مستشرق کی دوسری مصروفیتوں کی وجہ سے ۱۹۲۰ء سے ۱۹۲۱ء تک قبل شائع نہ ہو سکا۔

مثنوی جس فلسفے کی حامل ہے اُس کا استخراج اور امتیاز خود مثنوی سے، اُس کی شاعرانہ ہیئت کی وجہ سے، نسبتاً مشکل تھا اور خصوصاً مغربی دماغوں کے لئے اور بھی دشوار تھا۔ چنانچہ فاضل مترجم نے اقبال کی اس فلسفیانہ مثنوی کو یورپ میں روشناس کرائے کے لئے خود مصنف سے ہی اُس کی تشریح کی استدعا کی۔ انہوں نے پہلے نظریہ خودی پر جو ان کی مثنوی کی بنیاد ہے ایک مختصر مگر جامع مقدمہ، فنی طور پر لکھ دیا۔ ڈاکٹر نکلسن نے اُس

کو بجنہ اپنے مختصر مقدمے میں شامل کر دیا ہے۔ خیال میں اقبال کے اسی انگریزی مقدمہ کا ترجمہ پیش کیا گیا ہے اُن کا اردو مقدمہ جو اس مثنوی کی پہلی اشاعت میں شامل ہے اور یہ انگریزی مقدمہ دونوں میں کہ مثنوی "اسرار خودی" کے فلسفیانہ پس منظر کو سمجھنے کے لئے غالباً مفید ہوں +

نکلسن کی داسٹے میں اقبال ایک مذہبی فلسفی یا متکلم ہیں۔ وہ جس طرح مشرقی خیالات کے ماہر ہیں۔ اُسی طرح مغربی علوم کے بھی متبحر نقاد ہیں۔ وہ اپنے فلسفیانہ خیالات میں نیشے اور برگسان سے متاثر ہیں۔ انہوں نے اُن ناٹو حاصل کرنا صحیح استفادہ کر کے اپنا مستقل نظام فلسفہ پیش کیا ہے۔ اُن کے احساسات ایک پرجوش مسلم کے احساسات ہیں۔ اُن کا اسلام سے یہ تقییرت مندرجہ تعلق دنیا میں ایسی حکومت چاہتا ہے جس میں مسلمانوں کے لئے قومیت اور وطنیت کی رکاوٹیں حائل نہ ہو سکیں۔ اُن کا نصب العین ایک ایسی آزاد مسلم باوری ہے جو جانتا ہے جس کا مرکز کعبہ ہو اور جو ایمان اور ایمقان کے ساتھ اللہ اور اُس کے رسول پر مضبوط عقیدہ رکھتی ہو۔ اقبال نے اپنی مثنوی "اسرار خودی" میں اسی کی تعلیم دی ہے۔ اُن کی دور بین نظر نے یہ دیکھ لیا تھا کہ ہندو عقلیت اور مسلم تصوف نے قوموں سے قومیت علی چھین کر اُن کو اپنا بیجا بنادیا۔ حافظ "پرہ اور بھلا" کہہ رہا ہے کہ اُن کا اعتقاد حقیقتاً اسی تباہ کن تصور کے خلاف آواز احتجاج بلند کرنا ہے۔ اسی نقطہ نظر سے انہوں نے ایسے تصویری فلسفے اور تصوفانہ شاعری سے

شدید اختلاف کیا ہے جس میں عمل کے لئے کوئی گنجائش نہ ہو +

جنگلن کا اقبال مروجہ کے متعلق یہ خیال صحیح ہے کہ وہ مغربی خیالات سے متاثر ہیں (جو ان تک نکلنے سے متاثر ہونے کا تعلق ہے اقبال نے شدید انکار کیا ہے) اور ان کے لئے متاثر ہونا ناگزیر بھی تھا لیکن فلسفہ عجم کے مصنف کے ساتھ یہ بے انصافی ہوگی کہ اس کے خیالات کا اخذ محض مغربی فلسفے کو قرار دیا جائے اقبال کے نظام میں مغربی اور مشرقی دونوں قسم کے مفکرین کے نقاط نظر جمع ہونے کی نمائندگی ہے اور ان سب کو آمیز کر کے انہوں نے ایک مستقل فلسفیانہ نظام کی تشکیل کی ہے۔

اب ہم ذیل میں اس انگریزی مقدمہ کا سوا اقبال نے ڈاکٹر جنگلن کی غرض پر اپنے نظریہ کی تشریح میں تحریر فرمایا تھا اردو ترجمہ کرتے ہیں۔

مشقونمی اسرار خودی کی فلسفیانہ اساس

ہونا چاہئے اور محدود لذت کی شکل اختیار کرنا چاہئے بالآخر ناقابل تشریح ہے وہ تجربات کے ان ناقابل تشریح مرکوزوں سے شروع کر کے ایک طرح کی وحدت پر پہنچتا ہے جس کو وہ طاق کے نام سے موسوم کرتا ہے۔ اس میں محدود مرکز اپنی محدودیت اور امتیاز کھودیتا ہے۔ اس کے قول کے مطابق محدود مرکز

محض نمود ہیں اس کے نزدیک واقعیت کی معیاری خصوصیت شمول کل اور تمام میں شامل ہونا عموم ہے اور چونکہ ہر قسم کی محدودیت اضافیت سے متاثر ہے لہذا اول الذکر

یعنی محدودیت، محض دھوکا اور التباس ہے لیکن میرے خیال میں تجربہ کا
 یہ ناقابل تشریح محدود مرکز کائنات کی بنیادی حقیقت ہے۔ زندگی شخصی اور
 انفرادی حیثیت رکھتی ہے عمومی یا کُلّی حیات کی کوئی حقیقت نہیں ہے۔ خدا
 Me Nagga خود شخصیت اور انفرادیت ہے جو یکساں اور کامل ترین ہے۔ ڈاکٹر میکٹیرگ
 نے لکھا ہے کہ کائنات شخصیتوں اور انفرادیتوں کے ایکلاف و اجتماع کا نام
 ہے مگر اس پر اتنا اضافہ اور چاہئے کہ اس اجتماع اور ایکلاف کی ترتیب اور
 اُس میں توافق الٰہی اور مکمل نہیں ہے بلکہ بے دانستہ اور با شعور کوششوں کا
 نتیجہ ہے۔ ہم درجہ بدرجہ نطفی سے ظلم کی طرف بڑھ رہے ہیں اور اس کی نگین
 میں ادا دوسرے رہے ہیں۔ اس ایکلاف اور اجتماع کے ارکان مقرر اور
 مستعین نہیں ہیں۔ بلکہ اس اہم کام میں تعاون کے لئے نئے نئے رکن برابر
 آ رہے ہیں کائنات ایک مکمل عمل نہیں ہے بلکہ ہنوز تکمیل کے راستے میں ہے۔
 کائنات کے متعلق کوئی مکمل صداقت برہی نہیں سکتی کیونکہ وہ خود ابھی تک کل
 رہا مکمل، نہیں بن چکی ہے بلکہ تخلیقی عمل ہنوز جاری ہے۔ اس بے نظمی کے
 کسی نہ کسی حصے میں ظلم پیدا کرنے کا ہمارا تعلق ہے (انسان بھی اپنا حق
 ادا کر رہا ہے۔ قرآن میں خدا کے علاوہ دوسرے خالقوں کے اسکان کا
 اشارہ موجود ہے۔) وَلَقَدْ خَلَقْنَا الْإِنْسَانَ مِنْ سُلَالَةٍ مِنْ
 طِينٍ ثُمَّ جَعَلْنَاهُ نُطْفَةً فِي قَدَرٍ مَكِينٍ ثُمَّ خَلَقْنَا

النُّطْفَةِ عَلَقَةً فَخَلَقْنَا الْعَلَقَةَ مُضْغَةً فَخَلَقْنَا الْمُضْغَةَ
عِظْمًا فَكَسَوْنَا الْعِظْمَ لَحْمًا ثُمَّ أَنْشَأْنَاهُ خَلْقًا آخَرَ
فَتَبَرَكَ اللَّهُ أَحْسَنُ الْخَالِقِينَ

ظاہر ہے کہ انسان اور کائنات کا تصور انگریزی توہمگلی تصور اور
ساتھ ساتھ وحدت وجود کے حامی تصوف کی بھی ایسی سب صورتوں کے خلاف ہے
جو ایک عالم گیر حیات یا روح میں جذب ہو جائے کہ انسان کا آخری نصب
العیین اور اُس کی نجات قرار دیتے ہیں۔ انسان کا اخلاقی اور مذہبی نصب
العیین اپنی تعریف نہیں ہے بلکہ اپنا اثبات ہے۔ وہ اس نصب العین کو زیادہ
سے زیادہ منفرد اور زیادہ سے زیادہ کیٹا اور کامل ہو کر ہی حاصل کر سکتا ہے ✓
نبی علیہ الصلوٰۃ والسلام نے فرمایا ہے تَخَلَّقُوا بِأَخْلَاقِ اللَّهِ یعنی اپنے
آپ میں صفات الہی پیدا کرو۔ چنانچہ سب سے زیادہ کیٹا شخصیت کے ساتھ
زیادہ سے زیادہ مشابہ ہو کر انسان کیٹا ہو جاتا ہے۔ مہذا حیات کیا ہے؟
انفرادیت۔ اُس کی اعلیٰ ترین صورت اس وقت تک انا یا خودی ہے،
جس میں انفرادیت اپنے علاوہ دوسری چیزوں کو اپنے آپ سے خارج کر
دیتی ہے اور ایک محیط بالذات مرکز ہو جاتی ہے جسہانی اور روحانی دونوں
اعتبار سے انسان ایک محیط بالذات مرکز ہے، لیکن وہ ہنوز مکمل انفرادیت
نہیں۔ اس کا خدا سے جتنا بعد ہوتا ہے اتنی ہی اُس کی انفرادیت متعین

ہوتی ہے۔ خدا سے سب سے زیادہ قریب، سب سے زیادہ کامل ہے۔
 اس کے یہ معنی نہیں کہ وہ خدا میں جذب ہو جاتا ہے بلکہ برخلاف اس کے
 وہ خدا کو اپنے آپ میں جذب کر لیتا ہے۔ صحیح اور حقیقی فردِ مادی عالم کو ہی
 اپنے آپ میں جذب نہیں کرتا ہے۔ بلکہ اس پر قابو پا کر خود خدا کو بھی اپنے
 "انا" میں جذب کر لیتا ہے۔ حیات ایک جذب کرنے والی آگے کی طرف
حرکت ہے۔ یہ اپنی رفتار میں ہر قسم کی رکاوٹوں کو جذب کر کے دور کر دیتی
ہے۔ نصب العینوں اور آرزوؤں کی متواتر تخلیق اس کی خاصیت ہے اس
نے اپنی توسیع اور تحفظ کے لئے اپنے میں سے ہی حواس عقل وغیرہ جیسے
آلات ایجاد کر لئے ہیں یا ان کو نشوونما دیا ہے جو رکاوٹوں کو جذب کرنے
میں اس کے معاون ہیں۔ راہ حیات میں سب سے زیادہ مشکل رکاوٹ مادہ
اور فطرت ہے لیکن فطرت بشر نہیں ہے کیونکہ یہ حیات کی خفی طاقتوں میں
کھلنے کی صلاحیت پیدا کرتی ہے۔

"انا" کو اپنے راستے کی تمام رکاوٹوں کو دور کرنے سے آزادی حاصل
 ہوتی ہے۔ وہ ایک حد تک آزاد ہے اور ایک حد تک مقدر یا طے شدہ۔
 مکمل آزادی انفرادیت خدا کی طرف متوجہ ہونے سے حاصل ہوتی ہے۔
مختصر فقرہوں میں کہا جاسکتا ہے کہ حیات نام ہے آزادی کے لئے جدوجہد۔
انا اور شخصیت کا تسلسل | مرکز حیات انسان میں "انا" یا شخصیت

کی شکل اختیار کر لیتا ہے شخصیت ایک کشش اور تجاذبی حالت ہے جو اس کشش کو قائم رکھنے سے ہی قائم رہ سکتی ہے۔ اگر کشش اور تجاذبی حالت قائم نہ رہے تو اصل واقعہ ہو جائے گا شخصیت یا کشش اور تجاذبی حالت کا قیام ہونا۔ انسان کا قیمتی کارنامہ ہے۔ اس کا خیال رکھنا چاہئے کہ وہ اصل حال کی حالت کی طرف نہ لوٹ جائے جو شے اس کشش اور تجاذبی حالت کو قائم رکھنے کا باعث ہو وہی ہمیں غیر فانی بنا دینے کی باعث ہے شخصیت کا تصور ہمارے سامنے قدروں کا معیار پیش کر دیتا ہے، اور خیر و شر کے مسئلہ کو حل کر دیتا ہے۔ جو شے شخصیت کو استحکام بخشنے آتی ہے۔ اور جو اس کو کمزور کرے بری ہے۔ فنون، مذاہب اور اخلاقیات کا فیصلہ شخصیت کے نقطہ نظر سے ہی کرنا چاہئے۔ فلاطون پورے انتقاد کا رخ حقیقتاً ان تمام نظاموں کے خلاف ہے جو زندگی کے مقابلے میں فنا کو نصب العین قرار دیتے ہیں۔ وہ نظام جو زندگی کی سب سے بڑی رکاوٹ یعنی مادے کو نظر انداز کر دیتے ہیں اور اُس کو جذب کرنے کے بجائے اُس سے بھاگنے کی تعلیم دیتے ہیں جس طرح "انا" کی آزادی کے سلسلے میں مادے کے مسئلہ سے دوچار ہونا پڑتا ہے، اُسی طرح اُس کے غیر فانی ہونے کے سلسلے میں مسئلہ زمان سامنے آجاتا ہے۔ برگسان ہمیں بتاتا ہے کہ زمان ایک لامتناہی خط دلپے۔ اس کا مفہوم میں نہیں ہے جس سے خواہ مخواہ ہمیں گزرنا ہی ہے، زمانے

کا یہ تصور صحیح نہیں حقیقی زمانے میں کوئی طول نہیں ہے شخصی بقا ایک ترسافہ
 اور اگر تم اس کے حصول کی کوشش کرو تو حاصل کر سکتے ہو۔ یہ حصول اس زندگی
 میں تفکر و عمل کے ان طریقوں کے اختیار کرنے پر موقوف ہے جو تکالفی و تجاذبی
 حالت کو قائم رکھنے کے باعث ہوں۔ بد صورت، ایرانی تصوف اور اسی طرح
 کے دوسرے نظامہائے اخلاق کو ہمارے مقصد کے مطابق نہیں، لیکن وہ
 بالکل بیکار بھی نہیں ہیں، کیونکہ شدید جدوجہد کے بعد کچھ وقت کے لئے یہیں
 مسکن اور خواب آور چیزوں کی ضرورت ہے۔ حیات کے روشن دلوں میں
 تفکر و عمل کی صورتیں راتوں کی حیثیت رکھتی ہیں، چنانچہ اگر ہمارے عمل کی توجہ
 تکالفی و تجاذبی حالت کے قائم رکھنے کی طرف ہے تو موت کا صدمہ اس پر
 اثر انداز نہ ہوگا۔ موت کے بعد ضحلال کا ایک وقفہ ہو سکتا ہے جیسا کہ قرآن
 نے برزخ یا ایک درمیانی حالت کے متعلق بیان کیا ہے جو یوم حشر تک قائم رہتا ہے
 ہے۔ اس حالت میں وہی "انا" باقی نہیں گئے جنہوں نے اس زندگی میں کافی
 نگہداشت کی ہے جو بابت اپنے ارتقا میں آجائے اور ان کے لئے شہر ہے پھر
 بھی بقول "دلڈن کار" برگسان کے اصول کے مطابق جہان فی شہر ممکن ہے زمانے
 کو ٹھٹھات میں تقسیم کر سکیں اس کو مکافی بنادیتے ہیں اور پھر اس پر غالب آئے میں
 دشوار باں محسوس کرتے ہیں۔ زمانے کو صحیح انداز، اپنے باطن کی گہرائی میں نظر ڈالنے
 سے ہوتا ہے۔ حقیقی زمانہ خود حیات ہی ہے جو اپنے آپ کو اس وقت تک کی

نرم کرنا

Wildness

حاصل شدہ تکلفی و تجاذبی حالت (شخصیت) کو قائم رکھ کر ہی محفوظ رکھ سکتی ہے۔ ہم زمانے کے اُس وقت تک ماتحت ہیں جب تک کہ ہم اُس کو مکانی سمجھیں مکانی زمانہ ایک قسم کی بیڑی ہے جس کو حیات نے اپنے لئے گھڑ لیا ہے تاکہ موجودہ ماحول کے مطابق بن سکے۔ حقیقتاً ہم غیر زمانی ہیں اور یہ ممکن ہے کہ اسی زندگی میں ہم اپنے غیر زمانی ہونے کو محسوس کر لیں گے گو یہ کشف اور احساس ایک آئی ہی ہو۔

اناکا تعلیم | انا کا استحکام شوق سے ہوتا ہے یہ لفظ (اس موقع پر) بہت وسیع معنی میں استعمال ہوا ہے۔ اس کے معنی ہیں جذبہ کر ✓

لینے اور اپنے آپ میں سمولینے کی خواہش۔ اس کی سب سے اعلیٰ صورت قدرواں اور نصب العینوں کی تخلیق اور اُن کو ایک واقعیت بنالینے کی کوشش ہے عشق، عاشق اور محشوق دونوں کو منفرد بنا دیتا ہے۔ سب سے زیادہ بکثرت اکیدہ، راہب، شخصیت کی واقعیت کو مان لینے کی کوشش طالب کو منفرد بنا دیتی ہے اور

اس کے ساتھ ہی ساتھ مطلوب کی انفرادیت کو متضمن ہوتی ہے، کیونکہ کوئی متعلقہ نہ ہو۔ ہر شے طالب کی فطرت کو مطمئن نہیں کر سکتی جس طرح عشق "انا کو مستحکم کرتا ہے" اسی طرح سوال اُس کو کمزور کرتا ہے۔ جو شے بھی شخصی حدود و ہند سے حاصل نہ ہو سوال کے ہی تحت ہے۔ ایک والدہ شخص کا بیٹا جس کو باپ کی دولت وراثت میں ملی ہے ایک بھکاری ہے یہی حال اُس شخص کا ہے جو دوسروں

کے خیال کو سامنے رکھ کر سوچتا ہے۔ لہذا "انا" کے استحکام کے لئے ہمیں عشق یعنی جذب کر لینے والے عمل کی طاقت نشوونما دینا چاہئے، اور تہریم کے سوال یعنی بے عملی سے پرہیز کرنا چاہئے۔ نبی علیہ الصلوٰۃ والسلام کی سیرت میں جذب کر لینے والے عمل کا سبق موجود ہے اور خصوصاً ایک مسلمان کے لئے۔

مثنوی کے دوسرے حصے میں ہیں نے اسلامی اخلاقیات کے عام اصولوں کی طرف اشارہ کیا ہے اور شخصیت کے تصور کے سلسلے میں ^{فان} کے معنی کے انکشاف کی کوشش کی ہے۔ یکتائی کی جانب حرکت کرنے میں "انا" کو تین منزلوں سے گزرنا پڑتا ہے۔

(۱) قانون کی پابندی۔

(ب) ضبط نفس جو خود کا ہی یا انسانیت کی سب سے اعلیٰ صورت ہے۔
(ج) نیابت الہی۔

نیابت الہی اس زمین پر انسانی نشوونما کا تہمیر اور آئینہ درجہ ہے۔ نیابت الہی حیثیت کو زمین پر خلیفۃ اللہ کی ہے۔ وہ کامل ترین "انا" ہے۔ انسانیت کا مقصد اور ذمہ داری اور جہانی دونوں قسم کی حیات کا تسبیح ہے۔ اس میں ہماری ذمہ داری زندگی کی ہے آہنگی ہم آہنگی بن جاتی ہے۔ اس میں اعلیٰ ترین طاقت اعلیٰ ترین علم کے ساتھ متحد ہو جاتی ہے۔ اس کی زندگی میں خیال و عمل استدلالی اور فکری علم سب ایک ہو جاتے ہیں۔ نخل انسانیت کا وہ آخری ثمر ہے اس لئے

پُر اذیت ارتقاء کے تمام ابتلا حق بجانب ہیں کہ نتیجے میں وہ پیدا ہوتا ہے۔ نوع
انساں کا وہ حقیقی حاکم ہے۔ اُس کی حکومت خدا کی حکومت ہے وہ اپنی متارح
فطرت میں سے دوسروں پر حیات کی دولت لٹاتا ہے اور ان کو تدریجاً اپنے درجہ
آپ سے قریب لاتا رہتا ہے۔ ارتقاء میں ہم تھنا آگے بڑھتے ہیں اتنا ہی اُس
سے نزدیک ہو جاتے ہیں۔ اُس تک پہنچنے میں ہم معیار حیات کے اعتبار سے
اپنے آپ کو بلند کرتے ہیں جسم و ذہن دونوں کے اعتبار سے انسانیت کا نشو و نما
اُس کی پیدائش کے لئے ایک مقدم شرط ہے۔ اگرچہ فی الحال اس کی حیثیت ایک
نصب العین کی سی ہے مگر انسانیت کے ارتقاء کا رخ اکم و بیش کیا افراد کی
جمہوریت پیدا کرنے کی طرف ہے جو اُس کے لئے مناسب اور موزون "آبا"
ہوں گے۔ زمین پر خدا کی حکومت کے معنی دنیا کی ممکن بلند ترین شخصیت کے تحت
کم و بیش کیا افراد کی جمہوریت ہے۔ نشیے کو اس معیاری اور نصب العین نسل کی *ideal*
ایک جھلک محسوس ہو گئی تھی لیکن اُس کے الحاد و اوزاعی طبقے کے لئے اُس کی
عقیدہ بنیت نے اُس کے پورے تصور کو بگاڑ کر رکھ دیا۔

طوفانی - خولیتا وندی - جہان بنایت

دیباقہ

ترجمان حقیقت علامہ ڈاکٹر محمد اقبال رحمۃ اللہ علیہ اپنے نظریہ خودی کی تشریح میں جو کچھ خود تحریر فرما چکے ہیں وہ آپ نے پڑھ لیا۔ آپ کا کلام مطالعہ کرنے سے پہلے لازمی اور ضروری ہے کہ جو مباحث مقدمہ میں آئے ہیں ان کو خوب ذہن نشین کر لیا جائے کیونکہ آپ نے اپنے فلسفہ کے بنیادی اصول تمام ”اسرار خودی“ اور ”رموز بیخودی“ میں بیان فرمائے ہیں اور تصانیف مابعد میں زیادہ تر انہی اصولوں کی تشریح و توضیح کی گئی ہے افسوس کہ اکثر مسلمان ان دونوں مثنویوں کے مرکزی خیالات اور اصولی مطالبے بھی نا آشنا ہیں اسلئے میں مناسب سمجھتا ہوں کہ پہلے ان کتابوں کے مباحث کا خلاصہ آسان اور عام فہم انداز میں پیش کیا جائے اس کے بعد ان مباحث کے متعلق جو کچھ علامہ نے تصانیف مابعد میں وضاحت فرمائی ہے اُسے مخصوص عنوانات کے ماتحت پیش کیا جائے مقصود اس کاوش سے صرف اس قدر ہے کہ مسلمان علامہ کے زندگی بخش پیغام سے آشنا ہو سکیں۔

۱۵ فروری ۱۳۹۹ھ محمد یوسف خاں سلیم پوری

بحث اول

خلاصہ مطالبِ مثنوی اسرارِ خودی

علامہ کا مقصد اس مثنوی کے لکھنے سے اپنی لیاقت شعری کا اظہار نہیں ہے بلکہ مسلمانوں کو ایک پیغام دینا ہے

شاعری زینِ مثنوی مقصود نیست بُت پرستی بُت گرمی مقصود نیست

اس تصریح کے بعد علامہ موصوفِ نفسِ مضمون کی طرف آتے ہیں۔

خودی کیا چیز ہے؟ خودی اصلِ نظامِ عالم ہے اور تسلسلِ حیاتِ استحکام

خودی پر منحصر ہے۔ کائنات کی ہر شے میں خودی کا ظہور پایا جاتا ہے۔

پیکرِ هستی ز آثارِ خودی است ہر چہ می بینی ز اسرارِ خودی است

خوشیقت را چوں خودی بیدار کرد آشکارا عالمِ پندار کرد

صد جمال پرشیدہ اندر ذات او غیر او پیدا است از اثبات او

ترجمہ:-

ہر موجود میں خودی پائی جاتی ہے اور دنیا میں جو کچھ نظر آتا ہے یہ سب "خودی" کا ظہور ہے۔ اس دنیا کا ظہور خودی کی بیداری کی بدولت ہوا ہے۔ خودی میں ایک دنیا پوشیدہ ہے اور جب اس کا اثبات کیا جاتا ہے تو اس کے ساتھ اس کے غیر کا وجود بھی ثابت ہو جاتا ہے۔

مطلب یہ کہ دنیا میں جس قدر اشیاء موجود ہیں سب میں خودی پائی جاتی ہے۔ نیز حیوانات کے علاوہ نباتات اور جمادات میں بھی خودی کے آثار موجود ہیں۔ گویا کوئی شے ایسی نہیں جس میں خودی نہیں پس خودی کیا ہے؟ اصل نظام عالم ہے۔ خودی نہ ہو تو نظام کائنات درہم برہم ہو جائے۔ خودی کے خواص:-

بہر یک گل خون صد گلشن کند از پئے یک نغمہ صد شیون کند
یک فلک اصد ہلال آوردہ است بہر حرفے صد مقال آوردہ است
عذرایں اسراف میں سنگیں دلی خلق و تکمیل جسمہاں معنوی
کائنات کی تخلیق اس بیج پر کی گئی ہے کہ جہاں میں ہر جگہ خصوصیت اور خوریزی
سبک ایچے قرآن نے فلک ہم سے تعبیر کیا ہے، نظر آتی ہے اور اس کا مطلب یہ
یہ ہے کہ فطرت بظاہر ہر وقت غارت گری اور تباہ کاری پر کمر بستہ ہے مگر
اسی خوریزی سے جہاں معنوی ظاہر ہوتا ہے پس یہ خوریزی بلا و ہر نہیں ہے۔

اور بے فائدہ بھی نہیں -

خالق خودی نے خودی کی فطرت ہی ایسی بنائی ہے کہ وہ جنگ مہول میں مصروف رہتی ہے۔ مقابلہ اور خصوصیت پر کمر بستہ نظر آتی ہے۔ کس لئے؟ تاکہ جمال معنوی کی تکمیل ہو سکے۔

کیا آپ تھوڑا سا مشک حاصل کرنے کے لئے بہت سے ہرنوں کا پیٹہلاتا تل چاک نہیں کر دیتے؟ ایک گلدستہ بنانے کے لئے بہت سے پودوں کو بے رونق نہیں کرتے؟ ایک چھوٹی سی آرزو کی تکمیل کے لئے انسان کیا کچھ نہیں کر گزرتا؟ کیا ہیٹن اور سینٹا کو حاصل کرنے کی غرض سے لاکھوں انسانوں کی قربانی نہیں دی گئی؟ کیا ایک آفتاب کو طلوع کرنے کی غرض سے فطرت لاکھوں ستاروں کا خون نہیں کرتی؟ ایک ڈگری حاصل کرنے کے لئے ایک طالب علم سینکڑوں راتوں کی نیند قربان نہیں کرتا؟ ایک موتی کی خاطر کیا بعض اوقات سینکڑوں جانیں ضائع نہیں جاتیں؟

الغرض فطرت اگرچہ بظاہر خوریزی کرتی ہے لیکن برباد رہا ہے کیونکہ جمال معنوی اسی صورت سے پیدا ہوتا ہے۔ خودی کی طاقتیں اس قدر عظیم الشان ہیں کہ عقل میں نہیں سماسکتیں۔

وسعت آیام ہولال گاؤ اور آسمان مہوجے زگرہ راہ او
زمانہ کی وسعت اس کی ہولانگاہ ہے اور آسمان اس کی گرد راہ ہے

زیادہ قدر و قیمت نہیں رکھتا۔

شعلہ خود در شرر تقسیم کر د
جز پستی عقل را تسلیم کر د
”خودی نے اپنے شعلہ کو شراروں میں تقسیم کر دیا ہے اور عقل کو جز پستی
اُسی نے سکھائی ہے۔

واضح ہو کہ عقل انسانی اپنی ترکیب کے لحاظ سے مکمل کو نہیں دیکھ
سکتی وہ صرف جزئیات کا ادراک کر سکتی ہے مکمل کو دیکھنے کی طاقت شفت
(INTUITION) میں ہے جو عقل (INTELLECT) سے
بالا تر قوت ہے۔ یہ قوت اُن حقائق کا ادراک کرتی ہے جو عقل کی دسترس
سے باہر ہیں۔

✓ دانہ و نون خویش را غنائے خودی است خفتہ در ہر ذرہ نیر غنائے خودی است
خودی کی اصلی اور حقیقی سفت یہ ہے کہ وہ اپنے آپ کو ظاہر کرنا چاہتی
ہے اور کائنات کے ذرہ ذرہ میں خودی کی طاقت پوشیدہ ہے۔

یہ ایک حقیقت ثابتہ ہے کہ ہر انسان اپنے مرتبہ اور درجہ کے مطابق
اپنے دائرہ عمل میں اپنی خودی کا اثبات و اظہار کرنا چاہتا ہے اور یہ خواہش
اس قدر ہمہ گیر اور زبردست ہے کہ انسان پر ہر وقت حکمرانی کرتی ہے۔ یہ
خودی کی جتنی خاصیت ہی تو ہے جو ہر ہیوان کو خم ٹھونک کر اکھاڑہ میں اُترنے
پر مائل کرتی ہے ہر شاعر کو مجمع عام میں اپنا کلام منانے کے لئے کھینچ بلاتی ہے

مصور اسی جذبہ کے ماتحت اپنی تصاویر کی نمائش کرتا ہے یعنی اسی شراب کے نشہ سے سرشار ہو کر محفل میں اپنا ساز بھجیڑتا ہے اور سامعین کو جو حیرت بنا دیتا ہے۔

زندگی کا معیار ۱۔

خودی کی صفت بیان کرنے کے بعد علامہ نے زندگی کا معیار دنیا کے سامنے پیش کیا ہے۔

چوں حیاتِ عالم از زورِ خودی است پس بقدرِ استواریِ زندگی است
چونکہ دنیا کی زندگی، خودی کی طاقت پر ہی منحصر ہے (اس لئے زندگی
(حیات) کے اونٹنے یا اصلے کتر یا بیشتر، بہتر یا بدتر، خوب یا زشت اور بیش
قیمت یا کم قیمت ہونے کا معیار صرف اُس کی استواری ہے۔ خودی میں جس قدر
استواری، پائنداری، پختگی مضبوطی اور سختی ہوگی۔ اسی قدر وہ قیمتی، اعلیٰ خوب
اور بیش قیمت ہوگی، اور جس قدر کمزور، ضعیف، ناتواں اور نرم ہوگی اسی قدر
ناکارہ، ہیکار، زشت، اونٹنے اور معمولی ہوگی۔

علامہ نے کارگاہِ فطرت سے اپنے دعوئی پر جو شہادت پیش کی ہے
وہ ملاحظہ کے قابل ہے۔

کہ قطرہ چوں حرفِ خودی از بر کند ہستی بے مایہ را گوہر کند
دیکھ لیجئے جب پانی کی بوند ہو ایک بے حقیقت چیز ہے صدف کے

اندر خودی کا رنگ اختیار کر لیتی ہے تو اس استواری کی بدولت موتی بن جاتی ہے۔

بادہ از ضعفِ خودی بے پیکر است پیکریش منت پذیر ساغر است
 شرابِ رقیق شے ہے اور اس کی خودی ضعیف ہے اس لئے اس کی
 اپنی ہستی کی کوئی معین شکل نہیں ہے اور اپنی شکل کے لئے وہ ساغر کی محتاج ہے
 بھل زمین ہستی خود محکم است ماہِ پابندِ طوافِ پیہم است
 زمین کی ہستی (خودی) استوار ہے۔ اس لئے چاند اس کے گرد طواف
 کرتا ہے۔

ہستی احرار از زمین محکم تر است پس زمین مسحور پیہم خاور است
 لیکن سورج کی ہستی زمین سے زیادہ استوار ہے۔ اس لئے زمین سورج
 کے گرد گھومتی ہے۔

حیات و بقائے خودی اور
 پانی کی زندگی بہنے پر، آگ کی زندگی جلنے پر، ہوا کی زندگی چلنے پر اور
 آفتاب کی زندگی چمکنے پر منحصر ہے۔ اسی طرح خودی کی زندگی اور بقا تلاش پیہم
 اور سعی سلسل پر موقوف ہے۔ علامہ فرماتے ہیں:-

زندگانی را بقا از مدحا است کاروانش را دور از مدحا است
 زندگی در تجو پشیدہ است اصل او در آرزو پوشیدہ است

از تئنا رقص دل در سینہ ہا سینہ ہا از تاب او آئینہ ہا
 دل ز سوز آرزو گیر و حیات غیر حق میرو چو او گیر و حیات
 مدعا آئینہ آرزو، تئنا چاروں کا مفہوم ایک ہی ہے یعنی اگر تم چاہتے
 ہو کہ تمہاری خودی (شخصیت) زندہ رہے تو کوئی مقصد (IDEAL) اپنے
 سامنے رکھو کسی نصب العین کے حصول کے لئے کوشاں رہو اور جب ایک
 مقصد حاصل ہو جائے تو فوراً دوسرا مقصد پیدا کرو۔ اگر تمہارے اندر تخلیق
 مقاصد کی قوت نہیں تو دعوائے اسلام غلط ہے۔

ہر کہ اور ا قوت تخلیق نیست نزد ما جز کا فروز ندیق نیست
 جس انسان نے اپنی زندگی کا کوئی خاص مقصد معلین نہیں کیا۔ یعنی
 جس کے دل میں کسی نصب العین کے حصول کی آرزو نہیں، اس میں اوجیو آتا
 میں مطلق فرق نہیں جس انسان کے دل میں کوئی آرزو نہ ہو وہ زندہ نہیں
 بلکہ مردہ ہے۔

سلا آرزو را در دل خود زندہ دار تا نگردد دشت خاک تو مزار
 وجہ کیا ہے؟ وہ بھی سنئے :-
 زندہ را نفی تست ا مردہ کرد شعلہ را انفصال سوز ا فسرہ کرد
 شعلہ کی ہستی سوزش اور تب و تاب پر منحصر ہے۔ اگر سوزش جاتی ہے
 تو وہ افسردہ ہو جائے گا اور پھر اس پر شعلہ کا اطلاق مائد نہیں ہو سکتا۔ اسی طرح

”خود ہی کی حیات آرزو یا تمنا پر موقوف ہے۔ اگر کسی انسان کے دل میں کوئی
تمنا یا آرزو نہ ہو اگر کوئی نصب العین اس کے سامنے نہ ہو تو وہ بھی مُردہ ہو جائیگا
اور انسان کا اطلاق اس پر نہیں ہو سکتا۔

غایت الکلام ۱۔

۱۔ الغرض علامہ کا نظریہ یہ ہے کہ
»خود ہی کی حیات تخلیقی مقاصد پر منحصر ہے۔

۲۔ جو انسان بغیر کسی نصب العین (IDEAL) کے زندگی بسر کرتا
ہے وہ زندہ نہیں بلکہ مُردہ ہے۔

۳۔ جس قوم کے سامنے کوئی نصب العین (IDEAL) نہ ہو وہ قوم بھی
مُردہ ہے اگرچہ اس کی تعداد مردم شماری میں گن کر دی گئی ہو۔

اب سوال یہ ہے کہ کیا ہندی مسلمانوں کے سامنے کوئی نصب العین
(IDEAL) ہے؟ اگر اس کا جواب نفی میں ہے اور حقیقتاً نفی میں ہے تو پھر
علامہ نے اُن سے بجا طور پر یوں خطاب کیا ہے،

”تا کجا بے غیر سرتہ دین، نیستن
ایسے مسلمان مُردن است ایں زیستن

دوسری جگہ یوں کہتے ہیں،

”بجی عشق کی آگ اندھیر ہے
مسلمان نہیں را کھ کا ڈھیر ہے

غایت علم و فن -

حقیقت کی طرح

علوم و فنون کا حقیقی مقصد صرف یہ نہیں ہے کہ انسان کو چند حقائق
 علیتہ حاصل ہو جائیں یا بعض فنون میں مہارت حاصل ہو جائے بلکہ علم کا مقصد
 یہ ہے کہ اس کی بدولت انسان اپنی خودی کی حفاظت و صیانت کا سامان
 مہیا کر سکے اور اپنی خودی کی استواری کو برقرار رکھ سکے۔
 آگئی از علم و فن مقصود نیست غنچہ و گل از گہن مقصود نیست
 ✓ علم از سامان حفظ زندگی است علم از اسباب تقویم خودی است
 ایک غلطی کا ازالہ نہ تامل ہوتا۔ دور کرنا
 بعض لوگ کہا کرتے ہیں

ART FOR THE SAKE OF ART AND

KNOWLEDGE FOR THE SAKE OF KNOWLEDGE

G-E

یعنی فن کو محض فن کی غرض سے یا علم کو محض علم کی غرض سے حاصل کرنا
 چاہئے بالفاظ دیگر علم و فن بذات خویش مقصود ہیں۔ لیکن علامہ موصوف اس
 نظریہ کو غلط قرار دیتے ہیں اور فرماتے ہیں کہ علم و فن مقصود بالذات (END
 IN ITSELF) نہیں بلکہ مقصود بالغرض ہیں۔

علم و فن کو محض علم و فن کے لئے حاصل کرنا کوئی معنی نہیں رکھتا۔ یہ ان
 لوگوں کا نظریہ ہے جو ثروت و مہارت کے فریب میں مبتلا ہو کر اپنی خودی کی

معاظت سے غافل ہو گئے ہیں۔ زندہ اقوامِ علم و فن کو اس لئے حاصل کرتی ہیں کہ وہ ان سے خودی کی خدمت کر سکیں۔

علامہ فرماتے ہیں کہ آرٹ، علم اور مذہب تینوں کو خودی کا خادم ہونا چاہیے جو شخص دن رات مذہبی زندگی بسر کرتا ہے، ہر وقت با وضو رہتا ہے، راتوں کو اٹھ کر تہجد پڑھتا ہے، ہفتوں مسلسل روزے رکھتا ہے، صبح شام تلاوت کرتا ہے، سو شمار ہی سے کسی وقت غافل نہیں ہوتا، لیکن اس کی خودی ضعیف ہے یا اس کا دل خوابیدہ ہے تو یہ سجدے یہ قیام یہ تلاوت یہ تسبیح سب بے سود ہے

کافر بیدار دل، پیشِ صنم پر زدنیدار سے کہ خفت اندر حرم کیوں؟ اس لئے سجدہ اور قیام، تلاوت اور تسبیح وغیرہ مقصود بالذات نہیں ہیں، اگر ایسا ہوتا تو یہ چاروں چیزیں تو آج بھی ہندوستان کے ہر شہر، ہر قصبہ، ہر گاؤں میں موجود ہیں، پھر مسلمان غلام کیوں ہے؟

اللہ اکبر! کہ مسلمان اور غلام ایہ تو اجتماعِ نقیضین ہے۔ قرآن مجید

کی نص مریخ کے خلاف ہے :- نفی ہے جو نہ ایک ساتھ میں جمع ہو سکیں، اور ہم ہر سیکس دونوں ہاں

ایسی امر کا خوب درجہ کرنا کہ ہم اکملون ان کنہم مؤمنین

معلوم ہوا کہ جو سجدہ اور قیام، غلامی کی نہ نچرول کو کاٹنے کے لئے سولان سازا رہا

کا کام نہ دے وہ سجدہ اور قیام ہی نہیں محض ایک زعم ہے، ایک نمود ہے، ایک

خود فریبی ہے ع

تیرا دل تو ہے صنم آشنا تجھے کیا ملے گا نماز میں؟

اسی طرح علم و فن بھی (MEAN TO AN END) سے (END)

(IN ITSELF) نہیں ہے۔ اور وہ مقصود کیا ہے؟ یہی کہ اگر علم و

فن سے خودی میں استواری، دماغ میں روشنی، اور دل میں امنگ پیدا ہو تو وہ علم و فن محمود ہے اور اگر یہ باتیں پیدا نہ ہوں تو مذموم ہے۔

اس جہنمیت، ایسا خوبھی مطلق، مختصر، محمد اللہ، قاضی مبارک، ہدایتہ عبید

اور شمس بازغہ سے کیا فائدہ جو خودی کو قہرِ ندت سے باہر نکالنے میں معاون ^{مردود}

نہ کر سکے؟ اس طواف، اعنکاف، تہلیل، تجبید، چلہ کشی، جمار و بکشی، مراقبہ اور

مجاہدہ سے کیا حاصل ہو خودی کی حفاظت کرنے سے قاصر ہو۔

عبداللہ خدائی راہِ سیم ^{نہا} آج ہندوستان کے مسلمان نوجوان بہنیں اپنی ذمہ داریوں کا احساس

کرنا چاہتے تھے، تقلیدِ مغرب کے نشہ میں چور ہیں اور دن رات (ART)

(FOR THE SAKE OF ART) کا وظیفہ پڑھتے رہتے ہیں جب کوئی

درومند مسلمان، ان دارِ فتنہ نوجوانوں سے دریافت کرتا ہے کہ تم اپنا وقت ^{شدہ لگاؤ} شاعری، مصوری اور موسیقی میں کیوں ضائع کر رہے ہو؟ تو یہ مغرب نہ وہ نوجوان

اس مسلمان کو قیاسیت اور تنگ نظری کا طعنہ دیتے ہیں اور کہتے ہیں کہ ہم پرانا پن

لے یہ یونانی طرز پر اسلامی فلسفہ اور منطق کی وہ کتابیں ہیں جو ہمارے دینی مدرسوں مثلاً

دارالعلوم دیوبند وغیرہ میں پڑائی جاتی ہیں۔ لے علم و فن پر اسے علم و فن۔

فنون لطیفہ حاصل نہ کریں تو مہذب کس طرح بنیں گے؟
 اب ان سادہ لوحوں کو کون بتائے کہ جب وہ شے، اچھے تم مہذب
 بنانا چاہتے ہو، مرہ ہو چکی ہے تو وہ مہذب کس طرح بنے گی۔ پہلے اسے
 زندہ تو کرو۔

دل مرہ، دل نہیں ہے اسے زندہ کر دو یا نہ کہ یہی ہے امتوں کے مرض کسن کا چارہ
 یورپ کی تقلید کو رہیں مسلمان نوجوانوں نے مصوری تو شروع کر دی
 لیکن اپنی خودی کو بچانے کے لئے توپوں سے ٹکرانے کا فن مطلق حاصل نہیں
 کیا، جو حیات کی شرط اولیں ہے۔ مانا کہ یورپ نے فنون لطیفہ کو تہذیب کا
 معیار قرار دیا ہے اور جو مسلمان نوجوان بال میں قص کرنا اور کلب میں ہرج
 کھیلنا نہیں جانتا وہ مہذب نہیں کہلا سکتا۔ لیکن اقوام یورپ نے بال
 (BALL) کلب (CLUB) اور باٹھ (BATH) کے ساتھ ساتھ
 ایروپلین (AERO PLANE) ٹینک (TANK) تار پیڈو (TAR
 PEDOE) کی قربان گاہ پر جان نذر کرنے کا فن بھی تو سیکھا ہے۔

انہوں نے اپنی خودی کو بھی تو اس قدر مضبوط بنا لیا ہے کہ آج ساری
 خدائی اس کی نزد میں آچکی ہے، کیا ہمارے مسلمان نوجوانوں کی خودی بھی
 ایسی ہی مضبوط ہے؟

حقیقت یہ ہے کہ جس علم سے کوئی نفع نہ ہو جس فن سے کوئی فائدہ نہ

ہو وہ علم اور وہ فن دونوں بیکار ہیں۔ چنانچہ آنحضرت صلی اللہ علیہ وسلم فرماتے ہیں۔

ۛ اَللّٰهُمَّ اِنِّیْ اَسْأَلُكَ اِلٰہِ خَدَیَا مِیْنِ اِلٰہِیْسَ عِلْمِ سَے تِیْرِ پَنَہ
ہَکْمَتَا ہُوں جَو نَفْعِ نہ دے۔

علامہ موصوف نے اسی حقیقت کو مذکورہ بالا اشعار میں واضح کیا ہے کہ ”علم محض علم کے لئے“ یہ نظریہ غلط ہے، علم ہو یا فن، مذہب ہو یا تصوف جو کچھ بھی ہو اسی حد تک لائق حصول و قابل ستائش ہے جس حد تک وہ میری خودی کی حفاظت اور ترقی اور استواری میں معاونت کر سکتا ہے۔

یورپ نے علوم و فنون کو ”اپنی خودی“ کے جوہر کو چمکانے کے لئے بطور صقیل استعمال کیا۔ اسی علم و فن کی بدولت انہوں نے عناصر اربعہ کو اپنا محکوم بنایا، اسی کے بل بوتے پر وہ آج کائنات پر حکمرانی کر رہے ہیں۔

تو بت فرنگ از علم و فن است از ہمیں آتش چراغش روشن است
مسلمان نوجوانوں نے صرف تصویر کا ایک ہی رخ دیکھا، وہ رخ جو ان کی موجودہ پست ہستی کی بنا پر۔ ان کو بالطبع مرغوب ہے۔ تن آسانی عیش کوہشی اور کنج حافیت بلاشبہ مصوری اور موسیقی بہت اچھی چیزیں ہیں، مگر گلاب اور کس لئے؟ یہ بھی تو غور طلب ہے۔

توڑیہ ۱۱۔ رخصتہ نیر ۱۱
اس وقت جب تسخیر کائنات کے شعلہ جال گل سے طبیعت فطری طور

پر آرام کی طالب ہو، اور اس کے لئے جو اپنی خودی کو فلاں کی طرح مضبوط کر چکا ہو اور اسے اپنی خواہشات پر اس قدر اقتدار حاصل ہو کہ اگر وہ غفلت میں آجائے تو اسے اپنے منہ سے لے کر سب کو اس کے کانوں تک پہنچا دے اور اس کا دل اور دماغ آواز نہ کر جائے تو غرض سب کی مابین اس کے سب کے اندر بھی سب کی آواز سننے کو ہے احتیاط اس کی حالت میں

۱۔ اس پر اس قدر غلطی ہو کہ وہ خود کو غافل کر جائے یہ ہے

(ATTENTION) کی بے غفلت رہ کر

قصہ مختصر پہلے یہ دیکھو کہ خودی محفوظ ہے یا نہیں۔ بلکہ صاف تر غفلتوں میں یہ سمجھو کہ خودی زندہ ہے یا نہیں۔ اگر وہ زندہ ہے تو بے شک اسے منہ بے بناؤ۔ لیکن اگر وہ مردہ ہو تو پہلے اسے زندہ کرو پھر اس کی تہذیب کا انتظام کرو۔ اس بات کے معلوم کرنے کا ذریعہ کہ خودی زندہ ہے یا مردہ؟ یہ ہے کہ یہ دیکھو کہ تم نے اپنی زندگی کا کوئی مقصد متعین کیا ہے؟ کیا تم کسی نصب العین (IDEAL) کے لئے جی رہے ہو؟ کیا کرسی محبوب کے حاصل کرنے کی تڑپ دل میں موجود ہے؟

۱۔ ایک فوجی اصطلاح ہے جس کے معنی ہیں کہ فسر کے حکم کی تعمیل کے لئے ہر تن کو کوش ہو جاؤ اگر نہ قوم کے افراد میں فرض ادا کرنے کا احساس اس رجہ فوجی ہے کہ پروفیسر فورڈ نے اپنی سائیکالوجی میں ایک مثال بیان کی ہے کہ بعض فوجی سپاہی سب بگل کی آواز سننے میں تو فی الحقیقت نہاتے نہاتے کھڑے ہو جاتے ہیں۔ یہ اس لئے کہ ان کے دل و دماغ پر ایسا مستحکم ہو جاتا ہے کہ میں صرف تعمیل حکم کے لئے زندگی بسر کرتا ہوں۔ اور یہ احساس ہی تو ناقص اسطورہ کی داسے میں ان کی کامیابی کا سنگ بنیاد ہے۔

اگر ہے تو دوسرا سوال یہ ہے کہ کیا تم روز بروز اپنے نصب العین (IDEAL) سے نزدیک ہوتے جاتے ہو اور نزدیکی کا ثبوت یہ ہے کہ تمہارے اندر تبدیلی، تغیر اور انقلاب پیدا ہو گا۔ تمہاری زندگی ہر روز نئی زندگی ہوگی۔ لیکن ایسا نہیں ہے تو سمجھ لو کہ خودی مڑ رہی ہو چکی ہے۔
اگر امروز تو تصویر دوش است بخاک تو شزار زندگی نیست
گداری ہو گداریات

پس مسلمان نوجوان اگر بیسویں صدی میں زندہ رہنے کا آرزو مند ہے تو اُسے اپنی خود بینی کا جائزہ لینا چاہئے کہ وہ زندہ ہے یا نہیں۔ انسان آندو شد نفس سے عبارت نہیں، خواہ و خورش زندگی کا ثبوت نہیں۔ کیونکہ یہ کام حیوانات بھی کرتے ہیں۔ انسان زندہ وہ ہے جس کی خودی زندہ ہو اور خودی کی حیات کا تسلسل تخلیق مقاصد پر منحصر ہے۔ اس لئے ہر مسلمان نوجوان کے سامنے کوئی نصب العین (IDEAL) بھی ہونا ضروری ہے۔

ان کا تخلیق مقاصد زندہ ایم از شفاع آرزو تا بسندہ ایم

اب سوال یہ ہے کہ وہ مقاصد کیا ہو؟

علامہ اس کا جواب دیتے ہیں کہ مسلمان کا نصب العین (IDEAL) دنیاوی نہیں ہوتا بلکہ سراسر نوری اور سماوی مسلمان کا نصب العین (IDEAL) ایسا ہی ہوتا ہے جو ماسوائے اللہ کو جلا کر خاک سیاہ کر دے، باطل کی مستی کو

فنا کر دے اور اس قدر بلند ہو کہ آسمان بھی اس کی رفعت کے سامنے ہیچ ہو

مقصدے مثلِ محترابندہ اے ماسوار آتشِ سو زندہ اے

مقصدے از آسمان بالاترے دگر بائے دلستانے دلبرے

مختصر یہ کہ مسلمان کا مقصد دنیا طلبی نہیں خدا طلبی ہوتا ہے۔ ۵

در دشتِ جنونِ من جبریلِ زبوں صیدے

یزدواں کب بند آور اے بہت مردانہ

جال - داسم



خلاصہ بحث اول

- اب تک مفصلہ ذیل حقائق سامنے آچکے ہیں۔
- (۱) خودی اصل نظام عالم ہے۔
 - (۲) تسلسل حیات استحکام خودی پر منحصر ہے۔
 - (۳) جمال معنوی کی تکمیل نوزیزی کے بغیر ممکن نہیں۔
 - (۴) زندگی بقدر استوار می (خودی) ہے۔
 - (۵) خودی کی بقا، تخلیق مقاصد پر موقوف ہے۔
 - (۶) علم و فن دراصل زندگی کی حفاظت کا سامان ہے۔

بحث دوم

خودی عشق و محبت سے مستحکم ہوتی ہے

اب ایک نئی بحث شروع ہوتی ہے وہ یہ کہ خودی مستحکم کیونکر ہو سکتی ہے؟ علامہ نے اس اہم سوال کا جواب دیا ہے کہ خودی عشق و محبت سے استحکام

اور پختگی حاصل کر سکتی ہے پائدار تر
از محبت می شود پائدار تر
گہر و متفکر
زنده تر سوز زنده تر تابنده تر
رابطہ عشق و خودی

اب سوال یہ ہے کہ خودی عشق سے کیوں مستحکم ہوتی ہے؟ اس کا جواب یہ ہے کہ خودی کی فطرت کو عشق کے ساتھ اس قسم کا تعلق ہے کہ عشق اس کے جوہر کو شعلہ کر دیتا ہے جس کا نتیجہ یہ ہوتا ہے کہ خودی کی محض صلاحیتیں ارتقاء پذیر ہو جاتی ہیں اور ارتقاء اس کے استحکام کا باعث ہوتا ہے۔

از محبت اشتعال جوہر برش
ارتقاءے ممکنات مضمشرش

faculties

ماہریتِ عشق

تیسرا سوال یہ ہے کہ عشق کیا چیز ہے ؟ علامہ نے اس کا جواب یہ دیا کہ
 کہ عشق ایک لطیفہ نوری ہے اس کی اصل مادی یا دنیاوی نہیں ہے اسی لئے
 اس کو تیغ و خنجر کا خوف بھی نہیں کہ نہ کہ یہ چیزیں مادیات کو قطع کر سکتی ہیں نہ کہ نور کو
 عشق میں یہ طاقت ہے کہ اس کی ایک نگاہ غلط انداز سے سنگِ خارا بھی سو
 دوشق ہو جاتا ہے ۔

عقل و دل و نگاہ کا مرشد اولیں عشق عشق نہ ہو تو شرع و دین ٹکڑے تصورات
 چونکہ خودی کے استحکام کا دنیا میں صرف یہی ایک ذریعہ ہے اس لئے
 مہرِ سلمان کو عاشق صادق بن جانا چاہئے ۔ اُس کی آنکھ نورِ حق کی اور دل آئینہ کا
 سا ہونا چاہئے ۔

عشق ما از تیغ و خنجر پاک نیست ^{دورِ خوف}
 اصل عشق از آب و باد و خاک نیست

کیفیتِ معشوق

چوتھا سوال یہ ہے کہ عشق کس سے کرنا چاہئے ؟ علامہ نے اس کا جواب
 یہ دیا ہے کہ وہ معشوق خودِ مسلمان کے دل میں پوشیدہ ہے ۔ اس کے عشق سے
 دل توانا ہے اور اس کا عاشق معشوقانِ عالم سے بھی زیادہ حسین ہوتا ہے ۔
 اس کے قدم کی برکت سے خاکِ سحرا ، فلک الافلاک سے بھی بلند ہو گئی ۔ وہ
 معشوق کون ہے ؟ سرورِ انبیا ، محبوبِ کبریا محمد ﷺ صلی اللہ علیہ وسلم ۔

و در دل مسلم مقام مصطفیٰ است آبروئے ماز نام مصطفیٰ است
اب اس مشوق کی تعریف علامہ سی کی زبان سے سنئے۔

در شبستانِ جہرا خلوت گزید قوم و آریمن و حکومت افسرید
ماند شبہا چشم او محسوسم نوم نیند تا بر تخت خسروی خرابید قوم
ز روی نماز ارادت جنگ وقت ہیجا تیغ او آسن گذار دیدہ او اشکبار اندر نماز
در جہاں آئین نو آساز کرد مسند اقوام پیشین در نور و
در نگاہ او یکے بالاد پست باخلام خویش بر یک خوال نشست
آنکہ بر اعدا در رحمت کشاد مکہ را پیغام کا کثر تریب داد دیا
امتیازات نسب را پاک سوخت
آتش او این خس و خاشاک سوخت

اقبال کو ————— اُس اقبال کو جسے اب تک اُس کی
قوم نے کما حقہ سمجھنے کی کوشش نہیں کی جس کی وجہ سے اُسے کھٹنا پڑا۔
او کین زاوے چمن پروردہ من و میں ہمیشہ باہم آواز دینے لگے
جس کی قوم کے افراد اُس کے کلام کو سمجھنے کے بجائے اس کے کلام میں
لے پیام شرق میں علامہ مصوف نے گوٹے (GOETHE) کی طرف اشارہ
کر کے اپنی قوم کی بے بسی کا اظہار فرمایا ہے کہ گوٹے تو چین میں پیدا ہوا اور چین ہی میں
پرورش پائی لیکن میں مردہ قوم میں پیدا ہوا ہوں۔

تذکرہ تائیس، کی غلط ڈھونڈتے رہے ہیں — اس ذات قدسی
 صفات معلوم سے جو الہامہ شیفنگی اور محبت ہے اس کی پاشنی بھی کچھ لیجئے
 من چہ گوئم از تو لائش کہ حصیت خشک چوبے در فراق او گریت
 ہستی مسلم تجلے گاہ او طور کا بالہ نہ گرد و راہ او
 پیکر مرا آفسریدہ آئینہ اش صبح من از آفتاب سینہ اش
 خاک شیر بازوہ عالم خوشتر است اے شک شمرے کہ آنجا دلبر است
 عشق اور تقلید بہتر: خوب تر۔

عشق محمدی کی علامت کیا ہے؟ نالہ و فریاد؟ نہیں، آہ و فغاں؟ نہیں
 اختر شماری اور بے قراری؟ نہیں! پھر کیا؟ تقلید یعنی اتباع کا ملہ تقلید کرنے
 کا نتیجہ کیا ہوگا؟ خدا تمہارا ہو جائے گا۔ (کَمَا قَالَ اللَّهُ تَعَالَى: إِنْ كُنْتُمْ
 تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ)
 عاشقی؟ محکم شواہد تقبید یار تاکت تو کچھ یزداں شکار
 تقلید کی مثالیں۔

۱) حضورؐ نے غارِ حرا میں خلوت اختیار فرمائی تھی اسی طرح تم بھی حرا سے
 دل میں خلوت اختیار کرو۔

۲) حضورؐ نے خود پرستی، خود بینی اور نفس امارہ کو ترک فرمایا۔ تم بھی
 ایسا ہی کرو۔

(۳) حضورؐ نے مکہ سے ہجرت فرمائی تم بھی خدا کی طرف ہجرت کرو۔
 (۴) حضورؐ کو اللہ کی ہستی کا زبردست یقین تھا جیسا کہ آپؐ نے صدیقینؓ
 کبر سے فرمایا: لَا تَخْشَوْنَ إِبْرَاهِيمَ ۚ اللَّهُ مَعَنَا ۚ تم بھی اپنے اندر ایسا ہی یقین
 پیدا کرو۔

(۵) حضورؐ نے بتوں کو توڑا۔ تم بھی ہوس کے ممتوں کو توڑو۔ تو پھر کیا ہوگا؟
 سُنئے۔

تاخیرات کے کعبہ بنواؤ تورا شرح لائی جاعل سازو تورا
 یہ ہوگا کہ تم خلافت و نیابت الہیہ کے مرتبہ پر فائز ہو جاؤ گے۔



بحث سوم

استحکام خودی کو کس طرح نقصان پہنچتا ہے


خودی وہ مرکزی نقطہ ہے جس پر انسان کو اپنی کامل توجہ مرکوز کرنی چاہیئے
یہ جوہر جس طرح محبت سے مستحکم ہوتا ہے اسی طرح سوال کرنے سے اس میں ضعف
اور کمزوری پیدا ہو جاتی ہے اس لئے مسلمان کو سوال کرنا حرام ہے۔

خود فروما از شتر مثل عسکر الحمد از مشیت غیر الحذر
یہی وجہ ہے کہ آنحضرت صلی اللہ علیہ وسلم نے ارشاد فرمایا: اَلْكَاسِبُ
حَبِيبُ اللّٰہِ یعنی جو شخص سوال نہ کرے بلکہ اپنی روزی خود کما لے وہ اللہ
کا حبیب ہے۔

آنحضرت نے جو مسلمانوں کو سوال کرنے سے منع فرمایا اس کا فلسفہ یہی ہے
کہ سوال کرنے سے خودی ضعیف ہو جاتی ہے اور جس کی خودی ضعیف ہو گئی
وہ قیامت تک مرتبہ خلافۃ و نیابت الہیہ پر فائز نہیں ہو سکتا۔ اور جو اس
خلیفہ ہونا نائب ہونا

منصب پر نہیں پہنچ سکتا گویا اس کا مقصدِ حیات فوت ہو گیا اور جس کا مقصدِ حیات ہی فوت ہو گیا ہو اس کا عدم اور وجود دونوں ہی یکساں ہیں۔
 اسی لئے علامہ نے لکھا ہے :-

برزقِ غولیش از نعمت دیگر مجو موجِ آب از چشمہ خاور مجو
 تا نباشی پیش پیغمبرِ نخل
 روزِ فردائے کہ باشد حاجاں گسل



بحث چہارم

خودی کی نفی کا مسئلہ اقوام مغلوبہ کی اختراع ہے۔ وہ اس طریق سے اقوام غالبہ کے پوشیدہ جوہروں کو ظہور کر دیتے ہیں

جب خودی عشق کی بدولت محکم ہو جاتی ہے تو نظام عالم کی ظاہری اور مخفی قوتوں کو مسخر کر لیتی ہے اور انسان میں خارق عادت قوتیں پیدا ہو جاتی ہیں۔ چنانچہ علامہ کہتے ہیں:۔ بجاؤنا۔ بار دہنا۔ وای کی کرانت بھی عادت کو بارہ کرنی سے

ماہ از انگشت او شق سے شود

در خصوصیات جہاں گرد و حکم تابع فرمان او دارا و حکم

نفی خودی کا مسئلہ کس نے پیدا کیا؟

یہ مسئلہ دراصل دنیا میں، اقوام مغلوبہ نے پیدا کیا اور ان کا مقصد یہ

تھا کہ اس طریقہ سے، اقوام غالبہ کے اخلاق عالیہ کو ضعیف کیا جائے تاکہ ان

کے غلبہ اور اقتدار سے رہائی نصیب ہو سکے ۔
 بکری گو سفند کو لاکھ و غطر و پند کیجئے لیکن وہ اپنے اندر شیر کی صفات پیدا نہیں
 کر سکتی ۔ ہاں یہ ہو سکتا ہے کہ شیر کو ایسے راستہ پر ڈال دیا جائے کہ وہ رفتہ
 رفتہ اپنی صفات کھو بیٹھے ۔ لہذا اقوام مغلوبہ نے اقوام غالبہ کے سامنے یہ
 مسلک پیش کیا کہ

۳ ہر کہ باشد تند و زور آودشقی است زندگی مستحکم از نفعی و ضروری است
 روح نیکیاں از علف یا بد غذا تارک اللحم است مقبول خدا
 جنت از ہر ضعیف است و بس قوت از اسباب شکر است و بس
 غافل از خود شو اگر فرزانہ گرز خود غافل نہ دیوانہ یا گل
 چشم بند و گوش بند و لب بر بند
 تار سد فکر تو بر چرخ بلند

جب اقوام غالبہ نے اس مسلک کو سفندی پر عمل کیا تو ان کے اندر
 گو سفندوں کے خواص پیدا ہو گئے ۔

دل بدیرج از میان سینہ رفت جو ہر آئینہ از آئینہ رفت
 آن جنون کوشش کامل نہاند آن تقاضائے عمل در دل نہاند
 اقتدار و عزم و استقلال رفت اعتبار و عزت و اقبال رفت
 زور بر تن کا ہمد و خوف جاں فرود خوف جاں سرمایہ ہمت راجد
 کھٹکنا تم ہوا

صد مرض پیدا شد از بے ہمتی کو تہ دوستی بے دلی، دول فطرتی
 شیر بیدار از فسونِ مدیشِ حُفّت
 ز دالِ انحطاطِ خویش را تہذیب گفت

اگر غور سے دیکھا جائے تو یہ تمثیل مسلمانوں کے حال پر پورے طور سے
 منطبق ہو سکتی ہے۔ قرآن شریف نے مسلمانوں کو شیروں کی صفات عطا کی ہیں
 اور ان کی صفات کی بدولت جلی الطارق سے لے کر وادی گنگ تک اور
 کا شتر سے لے کر سرانذیب تک ان کے نام کا سکہ رواں تھا۔ لیکن جب انہوں
 نے مسلکِ گوسفندی پر عمل ہو کر اپنی خودی کی نفی کرنا اپنا شعارِ حیات بنا لیا
 اور یہ مسلک قرآنی تعلیمات کی بالکل ضد تھا، تو اقتدارِ عزم، استقلالِ اعتقاد
 عزت اور اقبال، سب خوبیاں ایک ایک کر کے ان سے رخصت ہو گئیں اور
 ان کی وہ حالت ہو گئی جو آج نظر آتی ہے۔ مولانا حالی نے کیا خوب لکھا ہے :-
 پستی کا کوئی حد سے گزرنا دیکھے اسلام کا گر کر نہ ابھرنا دیکھے
 مانے نہ کبھی کہ تہ ہے ہر چیز کے بعد دریا کا ہمارے جو اترنا دیکھے
 چڑھاؤ آثارِ (مسدس)

مبحث پنجم

افلاطون یونانی جس کے افکار سے اقوام اسلامیہ کا تصوف اور ادبیات بہت متاثر ہیں مسلکِ گوسفندی کا قائل ہے لہذا اُس کے خیالات سے احتراز کرنا چاہئے

اس کے بعد علامہ نے اپنی مثنوی میں جو باب باندھا ہے اس میں حسب ذیل حقائق پر روشنی ڈالی ہے۔

۱۱، حکیم افلاطون یونانی نے اپنے فلسفہ میں مسلکِ گوسفندی کی اشاعت کی ہے یعنی عالم موجودات کا انکار اور عالمِ تعمیر معنوں کا اثبات کیا ہے جسے وہ عالمِ ایمان (THE WORLD OF IDEAS) کہتا ہے۔

۱۲، اقوام اسلامیہ کے تصوف اور ادبیاتِ عالیہ پر اس کے فلسفہ اور خیالات کا زبردست اثر مرتب ہوا جس کی وجہ سے اُن میں قوتِ عمل افسردہ ہو

گئی اور وہ دوسروں کے غلام بن گئے۔

یہ خدا اور حاضر کے مسلمانوں کو اس کے تخیلات سے اجتناب کرنا چاہئے اور ان کے بجائے ”قرآن مجید کے فلسفہ کائنات کو پیش نظر رکھنا چاہئے۔“

حکیم افلاطون مسیح ق۔م میں بمقام ایتھنز (ATHENS) پیدا ہوا تھا۔ مسیح ق۔م میں سقراط کی شاگردی اختیار کی اور تادم وفات اس کی خدمت میں حاضر رہا۔ استاد کی وفات کے بعد کچھ عرصہ سیر و سیاحت میں بسر کیا اور مسیح ق۔م سے لے کر تادم آخر فلسفہ کا درس دیتا رہا، مسیح ق۔م میں وفات پائی۔

مسئلہ اعیان نامشہور۔

افلاطون کے زمانہ سے پہلے حکماء کے درمیان یہ بحث جاری تھی کہ انسان اشیائے کائنات کا علم حاصل کر سکتا ہے یا نہیں؟ افلاطون نے اس باب میں سقراط سے اتفاق رائے کیا کہ انسان اشیائے کائنات کا علم حاصل کر سکتا ہے لیکن محض کلیات (GENERAL IDEAS) تصورات

(CONCEPTS) اور عالمگیر مبادئ (UNIVERSAL

TRUTHS) کے ذریعہ سے اس کے ساتھ ساتھ اس نے اس باب

میں برعکس طور سے اتفاق رائے کیا کہ جو اشیاء نظر آتی ہیں وہ ہر لحاظ سے متغیر رہتی رہتی ہیں۔ اس لئے ان کے متعلق کوئی بات ایسی نہیں کہی جاسکتی جو عالمگیر

صداقت (UNIVERSAL TRUTH) بن سکے یا جس پر حقیقت
 ثانیہ کا اطلاق ہو سکے اس لئے وہ لامحالہ اس نتیجہ پر پہنچا کہ یہ تغیر پذیر اشیائے
 کائنات یعنی محسوسات (REAL OBJECTS OF KNOWLEDGE) نہیں ہیں۔ یعنی اس دنیا کی جیسے ہم جو اس نمونہ سے محسوس کرتے ہیں اشیاء کا
 علم حقیقی یا اصلی نہیں ہے حقیقی علم صرف ان اشیاء کا ہے جن کو وہ اعیان
 (IDEAS) کہتا ہے۔

اس کا عقیدہ یہ تھا کہ حقیقی وجود انہی اعیان (IDEAS) کا ہے
 باقی اس دنیا میں جو کچھ نظر آتا ہے وہ لائق اعتبار نہیں ہے اور نہ اس میں
 حقیقت پائی جاتی ہے۔

اب جو کچھ علامہ فرماتے ہیں اُسے پڑھئے۔

آں چنان افسون نامحسوس خورد اعتبار از دست و چشم و گوش بُرد

منکر ہنگامہ موجود گشت خالق اعیان نامشہود گشت

عقل خود را بر سر گردوں رساند عالم اسباب را افسانہ خواند

فکر افلاطون زیاں را سود گشت حکمت او بود را نابود گشت

یعنی افلاطون نے یہ نظریہ پیش کیا کہ یہ جو کچھ نظر آتا ہے اور جو اس نمونہ سے

محسوس ہوتا ہے حقیقی (REAL) نہیں ہے حقیقی وجود اس عالم کا ہے جو غیر

محسوس اور غیر مشہود ہے اس کا نتیجہ یہ نکلا کہ اس کے فلسفہ کے متبعین نے اپنے

سواسنمبہ کی شہادت پر اعتبار کرنا چھوڑ دیا اور کہنے لگے کہ یہ دنیا پایا ہے
 ہرچند کہیں کہ ہے نہیں ہے
 وہ اپنے فلسفہ کی رو سے اس عالم موجود کا منکر ہو گیا اور اس نے محض
 ایمان (IDEAS) کا وجود تسلیم کیا جو غیر مشہود ہیں اور ان کا وجود محض
 قیاسی ہے۔

خلاصہ الکلام یہ کہ افلاطون نے ایسا نظریہ پیش کیا جس کی رو سے کائنات
موجودہ کی نفی ہو گئی۔

تو ہمارے شکریہ اوسوم گشت خفت واذ ذوقی عمل محروم گشت ✓
 اتوام عالم اس کے فلسفیانہ خیالات سے متاثر ہوئیں اور یہ عقیدہ ان کے
 دلوں میں راسخ ہو گیا کہ یہ دنیا سراسر افسانہ ہے اس کی نہ کوئی اصلیت ہے نہ
 حقیقت اور نہ جو کچھ نظر آتا ہے لائق اعتبار ہے اس طرح رفتہ رفتہ وہ ذوق عمل
 سے محروم ہو گئیں اور خیالی دنیا میں زندگی بسر کرنے لگیں۔

اس نظریہ کا انسان کی ذہنیت پر لازمی طور سے یہ اثر ہوگا کہ جب یہ دنیا سراسر
 افسانہ ہے تو پھر اس کے متعلقات مثلاً دولت حکومت، ملک و مال، خاندان، زن
 و فرزند سب بے حقیقت ہوں گے لہذا ان کے حصول کی کوشش فضول ہے انسان
 کو چاہئے کہ اپنی توجہ دنیا اور دنیاوی ^{مجموعہ} مصلحتوں سے یکسر منقطع کر کے ایمان نامشہود کی
 طرف مبذول کرے اور حقیقت کی جستجو میں زندگی بسر کرے۔

یہ رُبحان طبع انسان کو لازمی طور سے رہبانیت کی طرف مائل کر دے گا اور جب کسی قوم میں رہبانہ خیالات پیدا ہو جائیں گے تو وہ تنازع کلیقا میں حصہ لینے کی صلاحیت سے عاری ہو جائے گی بالفاظ دیگر اس میں گوسفندوں کی صفات پیدا ہو جائیں گی اور وہ دوسروں کی غلام بن جائے گی۔

تمام مسیحی مورخین کلیسا اس بات کو تسلیم کرتے ہیں کہ ابتدائی چند صدیوں میں کلیسا اور کلیسیائی عقائد پر مذہب افلاطون کا زبردست اثر پڑا۔ چنانچہ ابتدائی مسیحی کلیسا مثلاً جٹن، آریکین، کلیمنت، اور آگسٹن یہ سب صدق دل سے فلسفہ اشراق پر ایمان رکھتے تھے اور ان بھول نے رہبانیت کی تعلیم دی۔
روشنی دیتا۔ مدح و ثناء

اگرچہ آنحضرتؐ نے لَا مَرْهَبَآئِيَّةَ فِي الْاِسْلَامِ فرما کر افلاطونی خیالات کا سد باب فرما دیا لیکن جب اسلام ایران میں پہنچا تو وہاں کے مسلمانوں نے جوہریت، ثنویت، اور افلاطونی خیالات سے متاثر ہو کر جہاں اسلام میں اور بہت سے بھنے پیدا کئے وہاں ایک زبردست عقیدہ نفی خودی کا اسلامی تصوف میں داخل کر دیا اور یہ عقیدہ اس شد و مد کے ساتھ داخل ہوا کہ ایک ہزار سال کے بعد بھی ہمارے شعرا نفی خودی اور فنا کے اسی راگ کو لاپ رہے ہیں جس کو سب سے پہلے اوحدی کرمانی بابا فغانی اور محمود ہستری نے لایا تھا۔

فارسہ اور اردو کے تمام شعرا نے باسٹھائے سو دسے چند یہی تعلیم دی ہے کہ اپنی سستی کو فنا کر دو کیونکہ مہمتی سرا سر دھوکا اور فریب ہے۔ ملاحظہ ہو۔

Sham

ہاں کھائیومت فریب ہستی ہر چند کہیں کہ ہے، نہیں بچتا
 ہستی کے مت فریب ہیں جائزاً عالم تمام حلقہ و اہم خیال ہے
 ہندوستان میں مسلمانوں کے آنے سے پہلے شکر چار بیہ نے نہایت
 زور و شور کے ساتھ اسی عقیدہ کی اشاعت کی تھی کہ خودی کو فنا کر دو تو خدا
 ملے گا مسلمانوں نے جو قرآن کے پیغام سے غافل ہو چکے تھے اس خواب
 اور نسخہ کو استعمال کرنا شروع کیا۔ مع

جب آنکھ کھلی گئی تو موسم تھا خزاں کا
 خاصہ شمشیر و قسراں را بر برد اندرین کشور مسلماناں بر برد

اصلاح ادبیات اسلامیہ

کسی قوم کی اصلاح کا صحیح طریقہ یہ ہے کہ پہلے اس کی فہم و غور و فکر کی
 اصلاح کی جائے اور اصلاح فکر کے لئے ضروری ہے کہ اس قوم کے سامنے
 ایسا طریقہ پیش کیا جائے جو اس کی ذہنیت میں انقلاب پیدا کرے اور وہ صحیح
 طور پر غور و فکر کرنے لگے۔

مہنضرت صلعم نے بھی سب سے پہلے عربوں کے ذہن میں انقلاب پیدا کیا
 اس کے بعد عیسائے سب کو معلوم ہے ان کی دنیا اسی پلٹ کر رکھ دی۔

میرزا تو ایمان ہے کہ جب تک مسلمانوں میں ذہنی انقلاب پیدا نہیں ہوگا
 معاشرتی، سیاسی یا مذہبی انقلاب کبھی پیدا نہیں ہو سکتا۔ اور ذہنی انقلاب پیدا

کرنے کے لئے پہلی شرط یہ ہے کہ خواب اور لٹریچر کی جگہ زندگی بخش لٹریچر اُن کے سامنے پیش کیا جائے، ایسا لٹریچر جو اُن کی رگوں کے اندر منجمد خون کو از سر نو گرم کر دے، جو اُن میں زندگی کی لہر دوڑا دے، جو اُن کو برزخیات سے آگاہ کر دے۔ افسوس ہے اُس قوم پر جس کے شعراء ہجو و وصال، زلف و خال، غازہ و گلگونہ، ناوک و ناز، اور نگاہ غلط انداز کی بھول بھلیوں میں گرفتار رہیں، کیونکہ وہ اپنی قوم کو بھی اسی گرداب فنا میں مبتلا کر دیں گے۔

شعراء اسلام کا فرض ہے کہ وہ خیالی دنیا سے باہر نکل کر حقیقی دنیا میں رہنا سیکھیں۔ اور اُن کی قلم کی افسانے سننے کی جگہ قوم کے نوجوانوں کو ترقی کے اصول سکھائیں، چنانچہ علامہ شعراء کو مخاطب فرماتے ہیں۔

۴۴ اے میان کیسے استفسار سخن ^{کس کا نام ہے} بر عیب زندگی اور را بزن ہمارے
فکر صالح و را د ب می بائدت رنجتے سوئے عرب می بائدت تجھ جائید
بندے شاعر و صوفی تیرا افسانہ نہیں آہ بچا دوں تیرا ^{آہ بچا دوں تیرا} ^{آہ بچا دوں تیرا}

۴۵ قرینہ بر لالہ پاکو سیدہ عارض از شبنم چو گل شو سیدہ دھونا
خوش را بر ریگ سوزاں ہم بزن غوطہ اندر چشمہ زم زم بزن
۴۶ یو۔ پی کے شعراء کو بالخصوص علامہ کی نصیحت پر عمل پیرا ہونا چاہیئے
جہاں ابھی تک طبائع رویت و تافہ کی قیود ہیں گرفتار ہیں اور بر نئی ترکیب
کو دیکھ کر ناک بھول کیٹرنے کی عادی ہیں۔ ضرورت ہے کہ اب ہم اُن بھول

بھٹیوں سے نکل کر اس بات پر غور کریں کہ شاعر ہمارے
 لئے کیا پیغام لے کر آیا ہے اور اس کے کلام میں زندگی کا سامان موجود
 ہے یا نہیں؟



محکم دلائل سے مزین

خودی کی تربیت کے تین مراحل ہیں۔ مرحلہ اول اطاعت
مرحلہ دوم ضبط نفس، مرحلہ سوم نیابت الہی

جب یہ ثابت ہو گیا کہ ترقی اور کامیابی تمام تر استحکام و تربیت خودی
پر منحصر ہے تو اس قدر قی طور پر یہ سوال پیدا ہو گا کہ خودی کی تربیت کس نہج
اور کس صورت سے کی جائے۔

علامہ نے اس کا جواب یہ دیا ہے کہ تربیت خودی کے تین مراحل
(STAGES) ہیں۔ مرحلہ اول کا نام اطاعت ہے۔ مرحلہ دوم کا نام ضبط
نفس ہے اور مرحلہ سوم کا نام نیابت الہی ہے۔ ذیل میں ان مراحل سے گانہ
کی تشریح درج کی جاتی ہے۔

تین قسم

مرحلہ اول

اگر کوئی شخص اپنی خودی کی تربیت کا خواہاں ہے تو اسے سب سے پہلے اطاعت کو شعار زندگی بنانا چاہئے اور فرائض منصبی کے ادا کرنے کو مقصدِ حیات سمجھنا چاہئے۔

واضح ہو کہ اطاعت اور ادائے فرض دونوں کا مطلب ایک ہی ہے لہذا مختصر ایلوں کہہ سکتے ہیں کہ اطاعت تربیتِ خودی کے لئے پہلی اور لازمی شرط ہے۔ اب سوال یہ ہے کہ کس شخص کی فرمانبرداری یا اطاعت کی جائے؟ اس کا جواب یہ ہے کہ خدا تعالیٰ کی۔

کس طرح؟ قرآن مجید خدا تعالیٰ کا عطا کردہ دستور العمل ہے اور دستور العمل کی اطاعت ہی دراصل خدا تعالیٰ کی اطاعت ہے۔

اس جگہ یہ شبہ پیدا ہو سکتا ہے کہ قرآن مجید میں کسی جگہ مسلمانوں کو صغیرہ سرور کائنات صلی اللہ علیہ وسلم کی اطاعت کا حکم دیا گیا، یہ کیوں؟ اس کا جواب یہ ہے کہ آنحضرت صلی اللہ علیہ وسلم کی اطاعت کا مطلب بھی یہی ہے کہ اس دستور العمل کی اطاعت کی جائے جو آپ نے دنیا کو دیا۔

اسلام شخصیت پرستی سے بالاتر ہے۔ وہ انسان کو خدا پرستی کی تعلیم دیتا ہے اور مسلمان صرف خدا کے حکم کا پابند ہے۔ رسول کا حکم بھی خدا کا حکم ہوتا ہے اور آیہ قرآنی مَنْ يُطِيعِ الرَّسُولَ فَقَدْ أَطَاعَ اللَّهَ اس پر وال ہے

مسلمان آنحضرتؐ کے نام پر اپنی جان قربان کرنا سعادتِ سرمدی یقین کرتا ہے۔ مگر اس لئے نہیں کہ آپؐ فلاں ابن فلاں کے بیٹے تھے بلکہ اس لئے کہ آپؐ نے ہمیں قرآن مجید جیسی نعمت عطا کی۔

مسلمان اپنے مادی برحق کو نہ خدا سمجھتے ہیں نہ خدا کا فرزند بلکہ عبدہ و رسولہ۔ اور واضح ہو کہ عبد اور عبدہ میں زمین و آسمان کا فرق ہے۔ یہ وہ بلند مقام ہے جس کی رفعت کا اندازہ بھی دشوار ہے۔ علامہ خود لکھتے ہیں۔
عبد دیگر عبدہ چیزے وگر ماسرپا انتظار، او منتظر
اب یہ اشعار پڑھئے۔

تو ہم از بارِ فضلِ سرمتاب بر خوری از عہدہٗ تحسن المآب
اوند یعنی جس طرح امیرِ صحرائی کمالِ صبر و استقلال کے ساتھ اپنے فرائض منصبی کو ادا کرتا ہے اسی طرح اے انسان تو بھی ادائے فرض میں کوتاہی نہ کر۔ اگر تو اپنے فرض کو اچھی طرح ادا کرے گا اور اطاعت کو اپنا شعار زندگی بنائے گا تو یقیناً اللہ تعالیٰ تجھے بے عظیم عطا فرمائے گا۔ جیسا کہ اُس نے قرآن مجید میں فرمایا ہے:-

ذَٰلِكَ مَتَاعُ الْحَيٰوةِ الدُّنْيَا وَاللّٰهُ عِنْدَہٗ حُسْنُ
الْمَآبِ ۝۲

(دن و فرزند، دولت مال اور ثروت دنیوی) یہ سب چیزیں

دنیاوی زندگی کی پونجی ہیں اور اللہ کے پاس (حیاتِ انسانی کا)
 بہترین مقصد موجود ہے۔

در اطاعت کوش اے غفلت شعار می شود از جبر پیدا اختیار کرد
 یعنی اسے غفلت شعار اطاعتِ الہی میں سرگرمی دکھا۔ کیونکہ جبر ہی
 سے اختیار پیدا ہوتا ہے۔

FREEDOM IS BORN OUT OF OBEDIENCE

فلسفہ جبر و اختیار
 حکیم الامتہ نے اس شعر میں ایک زبردست زندگی بخش حقیقت کا انکشاف
 فرمایا ہے وہ یہ ہے کہ اگر مسلمان حکومت کے طالب ہیں تو انہیں اطاعت
 الہی کو اپنا شعار بنانا چاہئے۔

می شود از جبر پیدا اختیار
 مغربی اور مشرقی دونوں ممالک کے فلاسفہ اور حکماء میں صدیوں سے
 یہ بحث چلی آرہی ہے کہ انسان مجبور ہے یا مختار؟ گزشتہ اڑھائی ہزار سال
 میں جو کچھ اس پر لکھا گیا ہے اس کا خلاصہ تین آراء میں منظر کیا جاتا ہے:-
 (الف) انسان مجبور محض ہے۔

(ب) انسان مختار ہے۔

(ج) انسان مختار بھی ہے مجبور بھی ہے۔

علامہ نے ان تینوں قیاسات سے بچ کر ایک نئی بات پیش کی ہے جو ان کی جدت طرازی اور اجتہادِ فکر کی ایک روشن دلیل ہے، بلکہ میں تو یہ کہتا ہوں کہ جبر و اختیار کی بحث کو اس طرح سمجھایا ہے کہ بے اختیار مرعبا کہنے کو دل چاہتا ہے۔

ابتدائے آفرینش سے یہ سوال انسان کے دل میں پیدا ہوتا چلا آیا ہے کہ میں مجبور ہوں یا مختار؟ علامہ فرماتے ہیں کہ اگرچہ ہر انسان حالتِ جبر پر پیدا ہوتا ہے اور پیدا ہونا ہی مجبوری کی دلیل ہے۔ لیکن اگر وہ اپنے دل پر جبر کے اطاعتِ الہی اختیار کرے تو انجام کار یہ رنگِ اطاعت اس میں شانِ اختیار پیدا کر دے گا۔

ہر انسان فطرً مختاری و حکمرانی کا آرزو مند ہے۔ علامہ نے اپنے فلسفہ میں اسے تکمیلِ آرزو کا نہایت سادہ اور یقینی طریقہ بتا دیا ہے کہ اگر تم حکومت (اختیار) کے آرزو مند ہو تو خدائی دستورِ العمل (قرآن مجید) کی اطاعت کرو و صاحبِ اختیار ہو جاؤ گے۔ گویا اولِ اطاعت بعدِ حکومت۔

اس شعر میں جو جبر و اختیار کے لفظ آئے ہیں ان کے دوسرے معنی یہ بھی ہو سکتے ہیں جو میں نے اوپر بیان کئے، یعنی اختیار بمعنی حکومت اور جبر بمعنی اطاعت۔

اب سوال یہ ہے کہ جبر سے اختیار کیونکر پیدا ہو سکتا ہے؟

اگر جبر کے معنی اطاعت اور اختیار کے معنی حکومت کے لئے جائیں تو اس سوال کا جواب یہ ہوگا کہ حکومت کے لئے صلاحیت بشرط اولین ہے اور صلاحیت ایک زبردست ضابطہ (ڈسپلن) سے پیدا ہوتی ہے اور (DISCIPLINE) اطاعت ہی کا دوسرا نام ہے۔

حکومت وہ قوم کر سکتی ہے جس نے قومی و انفرادی سیرت (اخلاق) کی تکمیل کر لی ہو اور کیرکٹر کی تکمیل اس وقت تک ناممکن ہے جب تک ان اصولوں کی پابندی نہ کی جائے، جو انسانی کیرکٹر کو بچتہ اور استوار کرتے ہیں اور اصولوں کی پابندی کا دوسرا نام اطاعت ہے۔

انگریزوں کو دیکھئے وہ ربع سکوں پر حکمران ہیں لیکن کیوں؟ کیا اس لئے کہ وہ اپنا اللہ ہیں؟ ہرگز نہیں! کیا اس لئے کہ وہ سفید فام ہیں؟ ہرگز نہیں! محض اس لئے کہ انہوں نے ایک (RIGID DISCIPLINE) شدید پابندی نظام کو اپنا شعار حیات بنا رکھا ہے۔ اور صدیوں سے وہ اس کے پابند چلے آ رہے ہیں جس کی بنا پر ان کی قومی سیرت کی تکمیل ہو گئی اور اطاعت کا رنگ ان کے رگ و پے میں سرایت کر گیا ہے۔

اطاعت کی روح

اطاعت کی روح قربانی ہے اسی لئے اسلام کی بنیاد بھی قربانی پر رکھی گئی ہے۔

حسین و سادہ و رنگین داستانِ حرم نہایت اُس کی حسین آباد ہے استعین
 قربانی کے کیا معنی اور کس کی قربانی؟ دُنوں اور بکریوں کی قربانی جو مسلمان
 صدیوں سے کرتے چلے آئے ہیں؟ وہ نہیں، بلکہ انفرادی خواہشات اور قلبی
 آرزوؤں کی قربانی، ذاتی اور شخصی راحت اور آرام کی قربانی، اور اولاد کی قربانی۔
 دُنوں کی قربانی سے کسی قوم کے افراد کی تعداد میں اضافہ ہو سکتا ہے
 لیکن قومی سیرت کی تکمیل نہیں ہو سکتی۔ اس کے لئے اپنی قربانی درکار ہے۔
 اطاعت کے معنی میں دوسروں کے احکام کو اپنی خواہشات پر مقدم کرنا مثلاً
 میرادل یہ چاہتا ہے کہ عیش کروں لیکن قوم حکم دیتی ہے کہ نہیں، سادہ سی زندگی
 سمندرلوں کی گہرائی معلوم کرنے میں صرف کرو تو مجھے اپنی خواہشات کو بالائے
 طاق رکھ دینا چاہئے۔ اطاعت کے معنی ہیں افراد کو قوم کی بہبود کے لئے قربان
 کروینا۔ مثلاً جب شہر میں انگریز لفٹننٹ ولوبی (WILEDOUGHBY) نے
 جو دلی میگزین کا انچارج تھا ایہ دیکھا کہ میگزین غنقریب ہمارے دشمنوں کے قبضہ
 میں آئے والے تھے تو وہ اور اُس کے ساتھ بارہ سپاہی سب کے سب بارود کو
 آگ لگا کر بھک سے اڑ گئے اور اڑتے اڑتے حکومت ہند کا مندرجہ اپنی قوم قربان
 کے نام لکھ گئے۔

سیدہ مسند
 perhaps

اطاعت سے کیا پیدا ہوتا ہے ؟

اطاعت سے افراد میں یکسانیت کا رنگ پیدا ہوتا ہے کیونکہ ہر فرد ایک ہی مقصد کے حصول کے لئے ایک ہی مضابطہ کی پابندی کرتا ہے اور اس کے رنگ یکسانیت سے ایک نگاہی پیدا ہوتی ہے۔ ایک نگاہی کیا چیز ہے؟ جمہل افراد کا ایک ہی مقصد کے درپے ہونا۔

مردم از یک نگاہی زندہ شود! بگزار از بے مرکز می پائندہ شود!

اور جب کوئی قوم زندہ ہو جاتی ہے تو پھر حکمرانی کیا دشوار ہے ؟

آج اگر مسلمانوں کو حکومت حاصل ہو جائے تو جانتے ہو کیا ہوگا : ایک عالم

دوسرے عالم کے خون کا پیاسا، ایک مذہبی جماعت دوسری جماعت سے برسرِ پیکار اور ایک گروہ دوسرے گروہ کو فنا کرنے پر آمادہ نظر آئے گا یہی تو وجہ ہے کہ اس قوم سے حکومت بچیں کی گئی۔

الغرض اختیارِ تکمیلِ اخلاق حسنہ پر موقوف ہے اور اخلاق کی تکمیل مستلزم

اعمال کی پابندی پر منحصر ہے اور اسی پابندی کا دوسرا نام اطاعت ہے۔

اگر ہر جو اختیار کو اصطلاحاتِ فلسفہ قرار دیا جائے تو پھر اس کے معنی ہوں اصطلاح کی جمع

کے کہ فرض کر لیجئے انسان مجبور ہے جیسا کہ وہ بعض امور میں نظر آتا ہے تو اب

قدرتی طور سے مجبور و اختیار کا طالب ہے، اس حصولِ اختیار کی صورت یہ ہے

کہ حالتِ صبر پر تسلیمِ حکم کر دو۔

انسان کی عادت یہ ہے کہ وہ تسلیم نہ کرنا نہیں چاہتا۔ ہر لحظہ طغیان اور سرکشی پر آمادہ رہتا ہے نتیجہ اس کا یہ نکلتا ہے کہ آخر دم تک اس میں شان اختیار پیدا نہیں ہوتی لیکن اگر انسان ایک مرتبہ اس عقیدہ پر محکم جائے کہ میں ہمیشہ اللہ کی مشیت کے سامنے تسلیم خم کروں گا کیونکہ اس کے علاوہ کسی میں نفع یا نقصان پہنچانے کی طاقت نہیں ہے تو اس استقامت کی بدولت اس میں ایک بات یہ پیدا ہو جائے گی۔ ع

پیش فرمے سریش انگندہ نیست

یعنی یہ صفت اس کو بے خوف اور نڈر بنا دے گی جس کا لازمی نتیجہ یہ ہوگا کہ وہ کسی دنیاوی طاقت سے مرعوب نہ ہو سکے گا۔ اس کے اندر (WILL TO CONQUER) تسخیر کائنات کا بے پناہ جذبہ پیدا ہو جائے گا اور یہ جذبہ اس کے جبر کو اختیار میں تبدیل کر دے گا۔ یعنی اگرچہ خدا نے انسان کو مجبور بنایا ہے لیکن جب وہ انسان مسلک جبر پر فعال ہو کر اپنے اندر شان اختیار پیدا کرے گا اگر اس نے ایسا کر لیا تو خدا بھی اسے مختار بنا دے گا اور اگرچہ خدا نے وہ مجبور ہی نظر آئے گا لیکن بہاطن اس کی تلواریں اقوام عالم کی قسمتوں کا فیصلہ کیا کرے گی۔

جبر خالکہ عالمے برہم زند جبر با بیخ و بن ما برکند
حضرت خالکہ بھی ہماری طرح مجبور پیدا ہوئے تھے لیکن انہوں نے

غیر اللہ کا خوف دل سے نکال دیا اور سوائے خدا کے ساری کائنات کو بیچ یقین کیا۔ اس کا نتیجہ یہ ہوا کہ غزوہ موتہ میں نو تلواریں ان کے ہاتھ سے ٹوٹ گئیں اور ان ٹکڑوں نے قیصر و کسریٰ کی سلطنتوں کے ٹکڑے کر دیئے۔

ہم بھی خالد کی طرح مجبور پیدا ہوئے ہیں لیکن ہم نے اللہ تعالیٰ کے بجائے قوتِ فرما نروا کو اپنا معبود قرار دیا اور غیر اللہ کے خوف سے اپنی خودی کو مردہ کر دیا۔ اس کا نتیجہ یہ ہوا کہ ہماری پیشانیوں پر غلامی کا داغ نکلا ہوا ہے اور تلواریں کے ٹکڑوں کی جگہ ہماری بھوئیوں میں بھیک کے ٹکڑے پڑے ہوئے ہیں۔

الغرض حضرت خالدؓ بھی مجبور تھے اور ہم بھی مجبور ہیں یعنی جہاں تک عقیدہٴ جبر و اختیار کا سوال ہے ہمارے علماء اہل سنت یہی کہیں گے کہ دونوں مجبور ہیں لیکن پھر کیا وجہ ہے کہ خالدؓ نے مجبوری کے باوجود سلطنتوں کے تختے اُٹ کر رکھ دیئے اور ہم اپنی غلامی کی زنجیروں کو بھی نہیں توڑ سکتے۔

اس کی وجہ یہی ہے کہ خالدؓ کا طریقِ حیات کچھ اور تھا ہمارا طریقِ حیات کچھ اور ہے۔ خالدؓ کا مسلک تھا اطاعت، ہمارا مسلک ہے بغاوت، جب طریقِ حیات مختلف ہے تو تاریخِ حیات بھی لازمی طور پر مختلف ہوں گے۔

خالدؓ دستورِ الہی کی اطاعت کرتے تھے ہم دستورِ الہی کی خلاف ورزی کرتے ہیں پھر غلط کیا ہے جو اُکیر لکھتے ہیں ۷

ہم میں باقی نہیں اب خالدؓ جانا باز کا رنگ ولی پہ غالب ہے نقطہٴ حاقظِ انبیاؑ کا رنگ

مشاہدہ فطرت

کارگاہ فطرت پر نظر ڈالو ہر جگہ قانون کی پابندی یعنی اطاعت کا رنگ
نظر آئے گا۔ ع

وزرہ وزرہ دہر کا زندانی تقدیر ہے

کارگاہ فطرت میں جو چیز اطاعت نہیں کرتی وہ زندہ نہیں رہ سکتی۔
نباتات اطاعت کا سبق پڑھنا چھوڑ دے تو صفحہ ہستی سے معدوم ہو جائے ہی
حال حیوان اور انسان کا ہے، قانون قدرت ہے کہ پیاس لگے تو پانی پیا جائے
جو ذی روح اس قانون کی خلاف ورزی کرے گا سزا پائے گا، پنج نہیں سکتا۔
الغرض کائنات میں ساری ترقی پابندی آئین پر موقوف ہے۔ اب علامہ کے
اشعار پڑھئے۔

ہر کہ تسخیرِ مہ و پرہیز کند خویش را زنجیری آئیں کند

باد را زندانِ گل خوشبو کند قیدِ بجزِ انا فہ آہو کند

می زنداختہ سے منزلِ قدم پیش آئینے سے لبِ چشم

قطرہ ہا۔ وریاستِ زائینِ وصل وزرہ ہا۔ صحرست۔ از آئینِ وصل

باطن ہر شے ز آئینِ قوی تو چرا غافل از این سامانِ روی ؟

لہذا جب حقیقتِ مسلم ہے کہ اطاعت ہی سے حکومت اور اختیار

حاصل ہو سکتا ہے اور آئین کی پابندی ہی سے سرور ہی اور سرفرازی نصیب

ہو سکتی ہے تو پھر مسلمان کا فرض بالکل عیاں ہے کہ وہ ایمین خداوندی کا پابند ہو جائے اور انھیں نصرت کے تلقین کر دے راستہ سے نہ ہٹا کر انحراف نہ کرے۔

تاریخ اسلام شاہد ہے کہ جب تک مسلمانوں نے قرآن مجید کے احکام پر بلا جھوٹا عمل کیا وہ دنیا میں سر بلند رہے لیکن جب انہوں نے منشاۓ الہیہ میں تاویل شروع کر دی اور قرآن مجید کے صریح احکام کو کھینچ تان کر اپنی منشا کے مطابق کرنے لگے، اسی وقت سے ان کا نوال شروع ہو گیا اور اس میں کوئی شک نہیں کہ مسلمانوں کو نہ تانہ یوں نے تباہ کیا، نہ فرنگیوں نے بلکہ اسی تاویل نے۔

اسی لئے مرشد رومؑ نے اس کو تنبیہ کیا ہے ۵

می کنی تاویل حرف بکر را

خوش را تاویل کن نے ذکر را

اور ہمارے زمانہ میں مولاناؒ نے رومؑ کے معنوی شاگرد نے اس کی نصیحت

کو ان الفاظ میں پیش کیا۔

حکم دشوار است تاویلے جو جز بقلب خوش قندیلے جو

حاصل کلام یہ کہ اگر مسلمان پھر زندہ ہونا چاہتے ہیں تو انہیں سب سے پہلے

ایمین الہی کا جوا اپنی گردن پر رکھ لینا چاہئے اور احکام الہی کی بلا چون و چرا تعمیل کرنی واجب قرار دے لینی چاہئے۔

✓ شکوہ سنج سختی نہیں مشو از حد و مصطفیٰ بیرون مشورہ

مرحلہ دوم

تربیت خودی کا دوسرا مرحلہ ضبطِ نفس ہے اور اگر غور سے دیکھا جائے تو یہ مرحلہ اطاعت کا منطقی نتیجہ ہے یعنی ضبطِ نفس صرف اسی صورت میں ممکن ہے کہ پہلے انسان کے اندر اطاعت کا مادہ پیدا ہو جائے جب ایک انسان طاعت اللہ کا خوگر ہو جائے گا تو اس کے اندر یہ صلاحیت پیدا ہو جائے گی کہ وہ اپنے نفس کو اطاعت کا درس دے سکے۔

by nature

نفس انسانی جس کی غیر تربیت یافتہ حالت کا نام نفسِ امارہ ہے بالطبع خود پروردار خود پرست، خود ہیں اور خود مہر ہے، اس لئے انسان کا فرض ہے کہ وہ اس پر اقتدار اور غلبہ تمام حاصل کرے۔ پورا تمام۔ کامل۔

جو شخص اپنے نفس پر حکومت نہیں کر سکتا لازمی ہے کہ اس کے علاوہ دوسری طاقتیں اس کے نفس پر حکمران ہو جائیں گی مثلاً زید کا نفس دولت کا آرزو مند ہے۔ اب اگر وہ اپنے نفس کو اس آرزو کے حصول سے باز نہیں رکھ سکتا تو رفتہ رفتہ حرص و طمع کا جذبہ اس پر مستط ہو جائے گا اور وہ ان خواہشات کا غلام بن جائے گا۔ اس کے علاوہ جب وہ اس آرزو کے حصول کی خاطر دوسروں کے

سامنے دست سوال دراز کرے گا تو وہ لوگ بھی اس کے حاکم بن جائیں گے اور وہ نفس کی خواہشات کی بدولت ان لوگوں کا بھی غلام بن جائے گا۔
 سرکہ بر بخود نیست فرانش روں می شود خسران پذیرانہ دیگران
 نفسیاتی زاویہ نگاہ سے دیکھا جائے تو انسان کی فطرت دو چیزوں سے مرکب ہے۔ خوف اور محبت۔

خوف دنیا خوف عقبہ خوف جاں خوف آلام زمین و آسماں
 حب مال و دولت و حب وطن حب خویش و اقربا و حب زن
 نفس انسانی کا تجربہ کرنے سے معلوم ہوا کہ دو جذبات اس پر مسلط ہیں
 یا تو وہ بعض چیزوں سے خوف کھتا ہے یا بعض چیزوں سے محبت۔ یہی دو باتیں
 و انسانی ترقی میں حائل ہیں۔ اس لئے علامہ نے ان دونوں پر غالب آنے کا
 طریقہ بتایا ہے۔

تا عصائے لا الہ واری بدست ہر طلسم خوف را خواہی شکست
 یعنی توحید کا عصا ماتھ میں لے کر اس کی جیسے مسلمان خوف کے سارے
 طلسموں کو آن واحد میں توڑ سکتا ہے اور اسی کلمہ توحید پر عامل ہونے سے غرور
 و زن اور مال و دولت کی محبت سے رہائی مل سکتی ہے۔

ہر کہ در اقلیم کام باد مشد فارغ از بند زن و اولاد مشد
 اگر مسلمان صادق دل سے اس بات پر ایمان لے آئے کہ خدا کے

علاوہ اور کوئی طاقت اُسے نفع یا نقصان نہیں پہنچا سکتی تو پھر دنیا میں وہ کسی طاقت سے مرعوب نہیں ہو سکتا۔

ہنگ قادیسیہ سے پہلے جب ایرانی فوج کے سپہ سالار نے مسلمان سفراء کو اپنے دربار میں طلب کیا تھا تو وہ اس شان استغنا کے ساتھ بھرے دربار میں رستم کے سامنے آئے تھے کہ خود دیکھنے والوں پر ان کی ہیبت کا سنگہجم کیا تھا رسول یہ ہے کہ ان میں پریشان کس وجہ سے پیدا ہو گئی تھی؟ محض اس وجہ سے کہ ان کے دل میں غیر اللہ کا خوف مطلق باقی نہیں رہا تھا۔

خوف رادرسینہ اور اہ نیست خاطرش مرعوب غیر اللہ نیست
اسی طرح مسلمان اگر ماسوا سے اپنا رشتہ قطع کر کے صرف خدا سے واحد سے پیمان محبت استوار کرے تو پھر کسی چیز کی محبت اس کی راہ میں حائل نہیں ہو سکتی۔ وہ خدا کے حکم کی تعمیل میں نہ بیٹے کی پرواہ کرے گا نہ بیوی کی۔

میں کہتا ہوں کہ ماسوا کی قطع نظر میں نہ رہا بلکہ برحق پس
حضرت ابراہیم نے بلا تامل اپنے بیٹے کی گردن پر پھری رکھ دی تھی۔ کیا انہیں اپنے بیٹے سے محبت نہ تھی؟ ضرور تھی مگر ان کی محبت اولاد و محبت الہی کے تابع تھی۔ بیٹا بے شک ایک عزیز متاع ہے لیکن حکم خدا کے سامنے اس کی کوئی حقیقت نہیں ہے۔

اپنی جان انسان کو سب سے پیاری ہوتی ہے لیکن موعودہ ہے جو خدا
وہو نہایت ناقابل

کی راہ میں اپنی جان قربان کرنے سے بھی دریغ نہ کرے۔

بابکے مثل ہجوم شکر ابست جہاں بچشم اوز باد اریاں تراست
جب لوگوں نے حضرت بھٹن ابی طالب کے جسم پر زخموں کے نشانات
شمار کئے تو شتر سے بھی زیادہ تھے کس چیز نے ان کو اس قدر زخم کھانے کی
طاقت بخشی تھی؟ صرف اس بات نے کہ خدا تعالیٰ کا حکم جان سے بھی زیادہ
عزیز تھا۔

امام ابن تیمیہؒ اور امام ابن جنبلؒ نے جو صوابات برداشت کیں وہ کسی سے
پوشیدہ نہیں ہیں، کس بات نے ان کو اس قدر رو لیرنایا تھا؟ سنئے۔
ہر کہ حق باشد چو جہاں اندر نش
نم نہ گرد و پیش باطل گرو نش

ارکانِ اسلام

عقیدہ توحید کے بعد اسلام نے جو ارکان مقرر فرمائے ہیں ان سب کا
مقصد بھی یہی ہے کہ مسلمان کے اندر ضبط نفس کی طاقت پیدا ہو جائے۔

نماز

لا الہ الا اللہ باشد صدف گوہر نماز
قلب سلم را بج اصغر نماز

وَرَكْعَتِ الْمَثَلِ مُنْجِبَةٌ اسْت
قَاتِلِ فَحْشَاءَ وَبَعِي مُسْكَرًا اسْت

روزہ

روزہ برہمچریہ و عیش و عشرت سے بچنے کا
غیر برتن پروری را بشکند

حج

مومنان یا فطرت افسر و راست حج
ہجرت آموز و وطن سوز راست حج

زکوٰۃ

حُبِّ دولت را فنا ساز و زکوٰۃ
بہم مساوات آشنا ساز و زکوٰۃ

الغرض ارکانِ خمسہ توحید، صلوٰۃ، روزہ، زکوٰۃ اور حج خدا تعالیٰ نے
اسی لئے فرض قرار دیئے ہیں کہ ان کی مدد سے مسلمان اپنے نفس پر غلبہ حاصل
کر سکتا ہے۔

ایں ہمہ اسباب استحکامِ مَنّت
پختہ محکم اگر اسلامِ مَنّت

مرحلہ سوم

جب ایک سمان دونوں مراحل سے گزر جائے گا تو پھر وہ نیابت الہی کے مرتبہ پر فائز ہو جائے گا۔

نائب کون اور کیا ہوتا ہے اس کے متعلق علامہ نے صبیح تلخاوی

کا اظہار فرمایا ہے۔

نائب حق ^{ما شہد} پیچہ جان عالم است ہستی او ظل اسمِ عظیم است
 از رموز جزو و گل آگاہ بود در جہاں قائم با مرشد بود
 پختہ ساز و فطرت ہر خام را از حرم بیرون کند احسان را
 نوع انساں را بشیر و ہم نذیر ہم سپاہی ہم سپہ گریہ امیر
 ذات او تو حمید ذات عالم است از جلال او نجات عالم است
 تسکین نکر۔ وجہ بیان کنو زندگی را می کند تفسیر نو

می و بد این خواب را تعبیر نو

یعنی نائب حق، روح عالم کی مانند ہوتا ہے۔ اس کی ذات سے دنیا زندگی حاصل کرتی ہے۔ یعنی دنیا کے لوگ روحانی زندگی پاتے ہیں اور اس کی ہستی اسمِ عظیم کا ظل یا پرتہ ہوتی ہے یعنی اس کی ذات میں خدا کی صفات کا رنگ بھلکاتا ہے۔ وہ نظام عالم کے اسرار اور رموز سے آگاہ ہوتا ہے اور

دُنیا میں خدا کے حکم سے قائم ہوتا ہے۔ اس کی صحبت کے فیض سے خام طبع لوگ مراتب عالیہ پہنچ جاتے ہیں۔ اور وہ اپنی روحانی قوت سے لوگوں کو توحید کے مقام پر پہنچا دیتا ہے۔ یعنی لوگوں کو حقیقی معنوں میں مسلمان بنا دیتا ہے مگر انہوں کو راہِ راست دکھا دیتا ہے اور لوگوں کو زندگی کے حقیقی مفہوم سے آگاہ کرتا ہے۔

اس کے بعد علامہ اس امر کی آرزو کرتے ہیں کہ موجودہ دور میں اس شان کا کوئی شخص دنیائے اسلام میں پیدا ہو، جو مسلمانوں کو دوبارہ انوث کا سبق پڑھائے اور ان میں الفت و محبت کا بیج بوئے، اور دُنیا میں امن قائم کرے۔

اے فریخ دیدہ امکاں بیا
شورشِ اقوام را خاموش کن
نغمہِ خود را بہشتِ گوش کن
خیز و قانونِ انوث ساز وہ
ہامِ صہبائے محبت باز وہ
باز در عالم بیا آیتام صلح!

سجدہ مانے طفلک و برنا و پیر

از جبینِ شرمسارِ ما بگیہ

مبحث ششم

شرح اسمائے علی مرتضیٰ

خودی کی تربیت کے مراحل سرگاندہ کی تفصیل بیان کرنے کے بعد اب علامہ یہ بتانا چاہتے ہیں کہ جس بندہ حق ہیں کی خودی بیدار ہو جاتی ہے وہ کس مرتبہ عالمیہ پر فائز ہو جاتا ہے اور اس مقصد کے لئے انہوں نے ماویٰ بہت اسرار کائنات حضرت رسول خدا صلی اللہ علیہ وسلم کے شاگردوں میں سے ایک قابل شاگرد کو بطور نمونہ منتخب کیا ہے جن کے سوانح حیات کا بامعان نظر مطالعہ کرنے سے بکری نظر کرنا یہ حقیقت آشکارا ہو جاتی ہے کہ جس طرح آنحضرت صلی اللہ علیہ وسلم کی ذات بابرکات میں تمام انبیاء کے کمالات جمع ہو گئے تھے، اُنحضرت کے اس شاگرد کی ذات میں تمام انسانی کمالات کیجا نظر آتے ہیں۔

اگر کوئی شخص مجھ سے پوچھے کہ خدا کا سب سے بڑا معجزہ کیا ہے تو میں

بلاتاقیل جواب دوں گا، ذات محمدی (روحی لہ الفدا) اور اگر وہ یہ سوال کرے کہ آنحضرت صلی اللہ علیہ وسلم کا سب سے بڑا معجزہ کیا ہے تو میں کہوں گا علی مرتضیٰؑ اگر شاگرد کے کمالات اس کے استاد کی عظمت شان پر دلالت کر سکتے ہیں تو بلاشبہ حضرت علیؑ کے کمالات معنوی و روحانی و سرکارِ دو عالم کی کمالات و عظمت کا اندازہ کرنے میں بڑی حد تک ہمارے معاون ہو سکتے ہیں۔ ع

قیاس کُن ز گشتانِ من بہارِ مرا

مسلم اول شہِ مرداں علیؑ عشقِ را سب یاہِ ایماں علیؑ
 علامہ نے حضرت علیؑ کو مسلم اول قرار دیا ہے۔ یہ اولیت باعتبار تقدیم و تاخیر نہیں ہے بلکہ لحاظِ عظمت و شرف ہے، ایک جس طرح قرآن مجید میں حضور انور کو اول المسلمان کا لقب عنایت کیا گیا ہے۔ انگریزی میں اس کا ترجمہ
 FIRST (FOREMOST MUSLIM) ہو گا نہ کہ (FIRST MUSLIM) یعنی حضرت علیؑ عظمتِ ایمانی کے لحاظ سے سب پر فوقیت رکھتے ہیں۔

دوسری غفت یہ بیان کی ہے کہ ان کی ذاتِ عشق کے لئے سہرا بیہ ایمان ہے۔ یعنی اگر کسی مسلمان کو ان سے عشق نہ ہو تو اس کا ایمان ناقص ہے اور اس کی وجہ یہ ہے کہ اُن کا قدم عشقِ رسولؐ میں سب سے آگے ہے۔ پس جو شخص عشقِ رسولؐ کا مدعی ہو اور اسے علیؑ سے محبت نہ ہو تو اُس کے معنی یہ ہیں کہ وہ

مقام عشق ہی سے بے خبر ہے۔ علیؑ کی ذات تو عاشقانِ رسولؐ کے لئے عاشقی کا روشن ترین نمونہ ہے۔ مسلمان کی اسلامی زندگی اس پر منحصر ہے کہ وہ ذاتِ رسولؐ کو اپنے لئے اُسوۂ حسنہ قرار دے اور جب تک عشق نہ ہوا تبلاع نہیں ہو سکتی۔ اور عشق کیونکر کرنا چاہئے یا عاشق کیسے ہوتے ہیں، اس کے لئے علیؑ کی سیرت کو اُسوۂ اور نمونہ بنانا چاہئے۔ لہذا ہر عاشقِ رسولؐ کے لئے علیؑ سے محبت کرنا بھی لازمی ٹھہرا۔

حضرت علیؑ کی تمام سیرتِ عشقِ رسولؐ کی ایک زندہ تصویر ہے میں صرف دو واقعات اس جگہ نقل کروں گا۔ ح

قیاسِ ستمی اذیں اسمِ گیر

(۱) جب کفارِ مکہ کے مطالبہ پر آنحضرتؐ نے حضرت علیؑ سے فرمایا کہ میرے نام کے آگے بتور رسول اللہؐ لکھا ہے اُسے مٹا دو تو انہوں نے جواب دیا کہ آپؐ کے اونسے اشارہ پر اپنی گردن کٹانے کے لئے تیار ہوں لیکن مجبور ہوں کہ اس حکم کی تعمیل نہیں کر سکتا۔ چنانچہ آنحضرتؐ نے خود اپنے ہاتھ سے ان الفاظ کو مٹایا (۲) ایک دفعہ حضرت علیؑ چند صحابہؓ کے ساتھ کہیں جا رہے تھے راویوں ایک درختِ پٹا جب اس کی شاخ کے نیچے سے گزرے تو اگرچہ وہ اُن کے سر سے کافی اونچی تھی تاہم وہ جھک گئی۔ لوگوں نے اس کا سبب دریافت کیا تو انہوں نے جواب دیا کہ یہ سچ ہے کہ مجھے جھکنے کی کوئی ضرورت نہ تھی کیونکہ وہ شاخ

سہ سے اونچی تھی، لیکن کیا کروں، میں اور آنحضرت صلی اللہ علیہ وسلم ایک دفعہ اسی راہ سے جا رہے تھے تو آنحضرت اس شاخ کے نیچے سے ٹھک کر نکلے تھے۔
قصہ مختصر حضرت علیؑ عاشقانِ رسولؐ کے لئے ایک زندہ نمونہ ہیں، اور ان سے محبت کرنا لازمی ہے۔ اسی لئے علامہ فرماتے ہیں۔

ازولائے دُودمانش زندہ ام و رہسای مثل گہر تابندہ ام
علامہ فرماتے ہیں کہ میں علیؑ کے خاندان کی محبت سے زندہ ہوں اس زندگی سے مراد جسمانی زندگی نہیں کیونکہ اس قسم کی زندگی بغیر کسی قسم کی محبت کے بھی بسر کی جاسکتی ہے بلکہ روحانی زندگی یا بصیرت مراد ہے۔

(۲) اس کے بعد علامہ نے حضرت علیؑ کے دو القاب کا تذکرہ فرمایا ہے۔
مُرْسَلِ سُنِّیٰ كُرْدَانِش بُرْتَرَابِ سُنِّیِّدِ اللہِ خواندِ در اُقمِ الکتاب
اور اس ضمن میں ابو تراب کا فلسفہ بیان فرمایا ہے جس کا خلاصہ یہ ہے کہ انسان کا سب سے بڑا دشمن یا مخالف، جسم یا مادہ ہے جسے علامہ نے ”خاکِ تاریک“ سے تعبیر فرمایا ہے۔ یہ خاک تاریک یا (MATTER) تمام اشیاء کی بڑ ہے نفسِ مادہ اسی کی منظم صورت کا دوسرا نام ہے۔ علامہ فرماتے ہیں کہ آنحضرت صلی اللہ علیہ وسلم نے ان کو ”ابو تراب“ کا لقب دراصل اس لئے دیا تھا کہ انہوں نے مٹی یا مادہ پر کامل فتوح حاصل کر لی تھی۔ جسم اور جسمانی خواہشات کو سحر

کر لیا تھا۔

شیر حق ایس خاک را تسخیر کرد ایں گل تار یک را اکسیر کرد
مرتضیٰ انکر تیغ او حق روشن است بوتراب از فتح اقلیم تن است
علامہ فرماتے ہیں کہ جو شخص صبح یا آدھ پر غالب آجاتا ہے وہ ہجرات دکھا
سکتا ہے۔ یعنی عناصر کائنات پر حکمراں ہو سکتا ہے۔

ہر کہ در آفاق گردد بوتراب باز گرداند ز مغرب آفتاب
زیر پاش اینجا شکوہ خیر است دست او آنجا تقسیم کوثر است
ذات او دروازہ شہر معلوم زیر فرمانش حجاز و چین و روم
آب یہاں سے علامہ گریز اختیار کر کے اصل حقیقت کی طرف آتے ہیں
یعنی مسلمانوں کو ان کا بھولا ہوا سبق یاد دلاتے ہیں۔

۱۱، فرماتے ہیں کہ خاک ہو جانا تو پروانوں کا شیوہ ہے نہ کہ مسلمانوں کا۔
مردانگی یہ نہیں کہ آدمی مٹ جائے یا فنا ہو جائے یا خاک بن جائے، مردانگی یہ
ہے کہ مسلمان مٹی یا خاک (مادہ) کا باپ (فرمانروا) بن جائے۔

خاک گشتن مذہب پروانگی است خاک آ آب شو کہ این مردانگی است
پھر فرماتے ہیں کہ نازک مزاجی، نازک ماضی اور ہر قسم کی نزاکت چھوڑ دو اور
نولاؤ بن جاؤ، سنگ خارہ بن جاؤ تاکہ کوئی دشمن زیر نہ کر سکے۔ اگر ایسا نہ کرو گے
تو طاقتور تو میں تمہیں ہڑپ کر جائیں گی۔

بہی تعلیم علامہ نے ۱۹۳۲ء میں دی تھی چنانچہ خطبہ صدارت آل انڈیا
مسلم کانفرنس لاہور میں فرماتے ہیں ”مسلمین کی کتنا ہے، فولاد فراہم کرو نہیں کہتا
ہوں خود فولاد بن جاؤ“

اس قوم کو فولاد کی حاجت نہیں رہتی

جو جس کے جانوں کی خودی صورت فولاد

اگر یہ معلوم کرنا چاہو کہ خودی فولاد کیونکر بن جاتی ہے تو اس کا جواب یہ
ہے کہ ایمان کی بدولت یہ نعمت نصیب ہو سکتی ہے۔

(۲) زندگی عمل کا نام ہے اور زندگی کا قانون جس کی پابندی، ہر اس
شخص پر لازمی ہے جو زندہ رہنے کا طالب ہے، یہ ہے کہ اپنے اندر تخلیق کی
لذت پیدا کرو۔ اس لئے مسلمان اگر زندہ رہنے کے آرزو مند ہیں تو انہیں نئی

دنیا پیدا کرنی چاہئے، اگر موجودہ دنیا ان کی منشاء کے مطابق نہیں ہے تو اسے
بھونک ڈالو اسے یہ زمین و آسمان مستعار

زیر و زبر کر دیں، اور اسی کوشش میں جان دے دیں۔ اور جتنا سترے آپ اپنا بیچہ بیچہ

در عمل پوشیدہ مضمون حیات لذتِ تخلیق، قانونِ حیات

مرو خود وارے کہ باشندہ نچتہ کار با مزاج او باز و روزگار

گر نہ سازد با مزاج او جہاں می شود جنگ آزما با آسماں

دور جہاں نتواں اگر نہ دانہ زلیست ہجو مرداں جاں سپردن زندگیت

علامہ کے مسک میں لذتِ تخلیق اس قدر اہم ہے کہ معیارِ کفر و اسلام ہے

پہنچ جاوید نامہ میں بزبان خداوندی یوں کہتے ہیں۔

ہر کہ او را تو سب تخلیق نیست

نزد ما جز کافرو زندیق نیست

مسلمان کی زندگی کی صورتیں صرف دو ہیں تیسری کوئی نہیں ہے۔ یا
تو وہ زمانہ کو اپنے مزاج کے مطابق بنالیتا ہے یا اس کو شمش میں بانٹے
دیتا ہے۔ زمانہ کے ساتھ مطابقت کرنا اس کا شیوہ نہیں۔

پہلے ٹاسپ کی مثال موجودہ زمانہ میں ہمیں غازی مصطفیٰ کمال کی زندگی
میں مل سکتی ہے۔ یہ کوئی ڈھکی چھپی بات نہیں کہ ۱۹۱۹ء میں ساری دنیا اُن کے
خلاف تھی، بیگانے تو خیر اُن کے دشمن تھے ہی، اپنوں نے بھی اُن کا خون حلال
قرار دے دیا تھا! نہ اُن کے پاس فوج تھی نہ سپاہ، نہ طیارے، نہ آبدوز کشتیاں
نہ مال نہ سامان، لیکن وہ اور ان کے ہمراہی حقیقی معنی میں مومن تھے۔

کافر ہے تو شمشیر پر کرتا ہے بھروسہ

مومن ہے تو بے تیغ بھی لڑتا ہے سچا ہی

اس لئے ۹ ستمبر ۱۹۲۲ء کو یعنی تین سال کی قلیل مدت میں انہوں نے سمرنا
فتح کر کے، نئی زمین اور نیا آسمان پیدا کر دیا جو اُن کے مطابق حال تھا۔
میکٹ، از قوت خود آشکار روزگار نو کہ باشد سازگار
دوسرے ٹاسپ کی مثال ہمیں سلطان غازی حضرت ٹیپو شہید کی زندگی

میں نظر آتی ہے۔ غلامی قبول کر لینے کے لئے کوئی جتن ایسا نہ تھا جو ہمارے دینیہ دوستوں نے اٹھا رکھا ہو۔ حد یہ ہے کہ لارڈ وائزمن نے ”باب عالی“ سے سفارشی خط منگو کر اس مرد خود آگاہ کی خدمت میں بھجوا یا۔ مگر اس نے اس کے جواب میں صرف اتنا ہی کہا کہ ع

ایک دم شیر سے بہ از حد سال میش

آخری لحاظ زندگی میں جب ۶ مئی ۱۸۹۹ء کو دن کے دو بجے نقار اکبر صادق علیہ ماحلیہ کی سازشوں کی بدولت قلعہ کی دیوار میں رخنہ پیدا ہو گیا تو ”مزید ان ابلیس“ نے شیر سے کہا کہ حضور اب مناسب یہی ہے کہ آپ تھپا ڈال دیں تاکہ دشمنوں کی جان پر کوئی بلا نازل نہ ہو۔ انگریز بڑے شریف فیاض الطبع اور وسیع القلب ہیں تو اس نے فوراً اس مقام کا رخ کیا، جہاں رخنہ پڑ گیا تھا اور اس بے جگری کے ساتھ دشمنوں کا مقابلہ کیا کہ رستی دُنیا تک یادگار رہے گا۔ تین گولیاں جسم میں بیوست ہو چکی تھیں مگر تلوار کی کاش میں کوئی فرق نہیں آیا تھا۔ بالآخر جب زخموں سے چور ہو کر کشتوں کے پُشتہ پر گرا، تو ایک انگریز سپاہی نے یہ سمجھ کر کہ شیر مردہ ہے اس کی جوا ہنرنگا ریٹی پر ہاتھ ڈالا لیٹیو نے خون آلود ہنگاموں سے اُس شریف اور فیاض سپاہی کی طرف دیکھا، اور لیٹے ہی لیٹے خون آلود تلوار کا ایک ہاتھ رسید کیا جو اُس کے گھٹنے پر لگا۔ گویا شیر نے زبانیں شیر سے اس کو اس حقیقتِ عظمیٰ سے آگاہ کر دیا کہ شیر میں جب تک

زندگی کی ادنیٰ سے بے وقوفی بھی باقی رہتی ہے کوئی ٹوٹری اس پر منحصر نہیں ہو سکتی۔ اس سچا ہی کو قبول ٹوٹری بہت غصہ آیا اور اس نے فوراً اپنی بھری ہوئی قرابیں پھینک دیں۔ یہ سچو بھی گولی کینڈی میں لگی، اور شہید ٹھنڈا ہو گیا جب رات کے ۹ بجے شہید کی نعش کشتوں کے انبار میں سے ڈھونڈا۔
 کرنا لگی گئی، تو خون آلود ٹکڑا ہوا اس کے خون آلود ہاتھ میں موجود تھی اور حقیقت میں آنکھیں اسی طرح کھلی ہوئی تھیں، گویا زبان حال سے کہہ رہی تھیں کہ

”خبردار! نگاہ رو بردو! شیر سوراہا ہے۔“

یہ ہے مسلمان کی زندگی اور یہ ہے مسلمان کی موت! جب تک کہ زندہ رہا باطل اس کے نام سے رزہ برآمد نہ رہا اور جب وہ مر گیا تو اس کے اندر ریا دشمنوں نے بھی اس کی شجاعت اور جوانمردی کا اعتراف کیا۔
 وَالْفَضْلُ مَا شَهِدَتْ يَهَا اَلَا حُدَا اَعْمٰ

ایک شخص کہہ سکتا ہے کہ جب تین گولیاں اور بے شمار زخم کھا کر ٹیپو گرہی پڑا تھا اور چند سانسوں ہی کا مہمان تھا، تو اس نے کیوں اس سچا ہی پر وار کیا؟ اُس نے کیوں نہ یہ سوچا کہ میں تو اب چند لمحوں کا مہمان ہوں، مغرب مجھ کو لگا اور مرنے کے بعد میری جواہر نگار بیٹی اور پر تلہ اور مرتضیٰ تلوار اور دیگر جواہرات لالچ و دشمنوں کے ہاتھ آجائیں گے، لہذا اس سچا ہی کو زخمی کرنے سے یا اس پر تلوار

اٹھانے سے کیا فائدہ؟ اس کا جواب یہ ہے کہ اس تصور کا دماغ میں پیدا ہونا ممکن تو بے شک ہے مگر یہ تصور نامردوں اور بزدلوں کے دماغ میں پیدا ہوا کرتا ہے جو افرادوں کے دماغ میں اس ننگ انسانیت تصور کی گنجائش نہیں ہے "مرد خود دار" آخری سانس تک مقابلہ کیا کرتا ہے کیونکہ دشمن کے سامنے ہلنا اور اس کے مذہب میں اشد ترین کفر ہے۔

قارئین کرام کی خدمت میں اس حقیقت کا اظہار بھی ضروری سمجھتا ہوں کہ شہید کی نعش جب دستیاب ہوئی تو نیم برہنہ تھی، اگر پاجامہ میں کوئی قیمتی پتھر لگا ہوا ہوتا تو شاید "شریف دشمن" اُسے بھی اتار لیتا۔

قصہ مختصر قرآن یا اسلام نے اسلامی زندگی کی فقط یہ دو صورتیں ہی بتائی ہیں، یا مردوں کی طرح زندگی بسر کرنا (مصطفیٰ کمال) یا مردوں کی طرح میدان جنگ میں مسخر و ہونا (ٹیپو شہید) تیسری کوئی صورت نہیں ہے۔ اور ہندوستان کے نوکر و مسلمان جس صورت زندگی بسر کر رہے ہیں وہ اسلامی صورت نہیں ہے۔

صغریٰ

غلامی کی زندگی اسلام کے خلاف ہے۔

کبریٰ

ہندی مسلمان غلامی کی زندگی بسر کر رہے ہیں۔

نتیجہ۔ ہندی مسلمانوں کی زندگی خلاف اسلام ہے۔

غالباً اس منطقی ثبوت کے بعد اس مضمون کے پڑھنے والوں کے دماغ میں
کوئی سفسطہ یا مغالطہ پیدا نہیں ہوگا۔

اب محکمہ راسخہ خودی کے ان اشعار کو پڑھئے۔

گر نہ سازد با مزاج ادبیاں می شود جنگ آذما یا آسماں
بر کند بنیاد موجودات را می دهد ترکیب نو ذرات را
گردش آیم را بر جسم زند چرخ نیلی فام را بر جسم زند
می کشد از قوت خود آشکار روزگار نو کہ باشد سازگار

و در جهان نتوان اگر مردانہ زیست

بچہ مردان جاں سپردن زندگیت

۳۰، زندگی کی اصلیت اور اس کی بنیاد آمد و شد نفس پر نہیں بلکہ ذوق استیلا

یعنی غلبہ کی خواہش پر ہے۔

زندگانی قوت پیدا است اصل اور ذوق استیلا است

۴، جو شخص دہشت اور پست فطرت ہے وہ تعبیر قدرت میں پڑا رہتا ہے

اور اپنی ناتوانی کا نام قناعت رکھ کر اپنے نفس کو مبتلائے فریب رکھتا ہے حالانکہ

ناتوانی زندگی کی سب سے بڑی دشمن ہے۔

ناتوانی زندگی را بہرزن است بطش از خوف و دروغ آبتن است

و اتسی بات بھی یہی ہے کہ ناتوانی وہ زہن حاملہ ہے جس کے بطن سے خوف

اور دروغ، یہ دو تو اہم بچے پیدا ہوتے ہیں۔ ڈرنا اور بھگوت بولنا ہرگز و مادی کی طبیعتِ ثانیہ ہو جاتا ہے۔

۵۱، پس علامہ مسلمانوں کو متنبہ فرماتے ہیں کہ خبردار ناتوانی کے فریب میں مت آنا۔ یہ دشمن مختلف شکلیں بدلتا رہتا ہے مثلاً رحم دلی، نرم مزاجی، انکسار، مجبوری معذوری اور تن آسانی۔

گر خرد مندی فریبِ او مخور بچو حر باہرِ زمانہ نگشِ دو گر
شکلِ او اہلِ نظر نہ شناسند پر وہ با بر روئے او انداختند
گاہ اور را رحم و نرمی پر وہ وار گاہ می پوشدِ رواے انکسار
گاہ او مستور در مجبوری است گاہ پنہاں در تہ معذوری است
پھر وہ در شکلِ تن آسانی نمود
دل از دست صاحبِ قوتِ ربوہ

۵۲، علامہ فرماتے ہیں کہ جس طرح ناتوانی اور باطل کا آپس میں رشتہ ہے اسی طرح طاقت کا صداقت کے ساتھ ایک زبردست تعلق ہے۔ وہ یہ کہ جب دل میں یقین پیدا ہو جاتا ہے تو یقین قوت پیدا کر دیتا ہے۔ اور پھر اس قوت کی بڑت یقین میں (اگرچہ وہ باطل ہی کیوں نہ ہو) شانِ حق پیدا ہو جاتی ہے۔ یعنی قوت ایسی نعمت گراں مایہ ہے کہ اس کی بدولت باطل میں بھی حق کا رنگ بھلنے لگتا ہے اور وہ اس طرح کہ جب باطل میں قوت پیدا ہو جاتی ہے تو وہ حق کو مٹا کر اپنے آپ

کوئی سمجھنے لگتا ہے لیکن یہ یاد رہے کہ چونکہ باطل کی ذات میں مٹ جانا مضمر ہوتا ہے اس لئے اس کی یہ کامیابی عارضی ہوتی ہے۔ بالآخر حق ہی کی فتح ہوتی ہے۔

باقوانائی صداقت تو ام است گر خود آگاہی ہمیں جامِ جم است
زندگی کشت است و حاصل تو است شرحِ رمزِ حق و باطل قوت است
مدعی گر مایہ دار از قوت است دعویٰ او بے نیازِ حجت است

باطل از قوت پذیر و شانِ حق

خویش را حق دانند از بطلانِ حق

(۷) علامہ فرماتے ہیں کہ اپنے اندر قوت اور توانائی پیدا کرنے کا طریقہ یہ ہے کہ ہر سہلوان اپنے آپ کو دونوں جہان سے بہتر سمجھے اور خدا کے علاوہ کبھی سستی سے نہ ڈرے۔ اور اللہ تعالیٰ نے جو نعمتیں اسے عطا فرمائی ہیں مثلاً آنکھ کان اور زبان وغیرہ اسے غم سے بظاہر ہی نیز اسے غم سے باطنی اس کا صحیح استعمال کرے تاکہ دنیا اور دین دونوں میں کامیاب ہو سکے۔

اے زادِ آبِ امانت بے خبر از دو عالم خویش را بہتر شمر

از رموزِ زندگی آگاہ شو خطِ علم و جاہل نہ غیر اللہ مشو

چشم و گوش و لب کشا سے بہر مند

گر نہ بینی راہِ حق بر من بچند

شیدائیانِ علیؑ سے میری درخواست ہے کہ اگر وہ واقعی اپنے آپ کو ان

کے پیرو سمجھتے ہیں تو پھر ان کے نقشِ قدم پر بھی چلیں۔ اور جس طرح انہوں نے ساری عمر باطل کا مقابلہ کیا، وہ بھی کریں۔ درنہ زبان سے حب علیؑ کا دعویٰ اور عمل کے اعتبار سے باطل کی پرستش تو صریحاً منافقت کی نشانی ہے امدید راستہ سیدھا و درخ کو جاتا ہے۔



مبحث ہفتم

اُس نوجوان کا قصہ جس نے حضرت علی ہجویری رحمۃ اللہ علیہ
کے سامنے دشمنوں کے ظلم و ستم کی فریاد کی تھی

اب حضرت علامہ یہ بیان فرماتے ہیں کہ غوی کو استوار اور محکم کرنے کے لئے
تنازع البقا اور کشمکش حیات میں حصہ لینا ضروری ہے بلکہ دنیاوی مخالفت اور
دشمنوں کی عداوت بھی اگر میسر آجائے تو سونے پر سہاگہ کا کام دے گی چنانچہ اپنے
مطلب کی وضاحت کے لئے، اس نوجوان کی حکایت بیان فرماتے ہیں جو مہر
سے حضرت اقدس سید علی ہجویری المعروف بہ داتا گنج بخشؒ کی خدمت میں حاضر ہوا
تھا۔ ابتدائی چند اشعار حضرت اقدس کی شان میں لکھے ہیں میں تبرگ اس جگہ درج
کئے دیتا ہوں۔

سید ہجویریؒ خدوم امم مرقد او پیر سحر احسم

سید صاحب امتوں کے سرواہیں اور ان کا مزار مبارک اس قدر باطنی کشش رکھتا ہے کہ سلطان الہند خواجہ خواجگان، محمد و منا و مرشدنا امانا و سیدنا و مولانا حضرت خواجہ معین الدین چشتی اجمیری الملقب بہ خواجہ غریب نواز بھی، روحانی استفادہ کے لئے، سید صاحب کے مرقد پر حاضر ہوئے تھے اور چالیس شبانہ روز قیام فرمایا تھا اور وقت رخصت جب دامن گوہر مراد سے بھر لیا تو بے اختیار یہ شعر زبان فیض ترجمان پر جاری ہو گیا تھا۔

گنج بخش فیض عالم منظر نور خدا

ناقصاں را پیر کامل کا ملاں را رہنما

یہ شعر آج بھی حضرت کے گنبد مزار پر کندہ ہے اور آپ کی عظمت پر شاہد ہے۔

سید ابو یوسف دوم اہم مرقد او پیر سحر را حرم

بندائے کوہ سارا ساں گینت در زمین ہند تخم سجده رنجت

عبد فاروق از بھاش تازہ شد حق ز حرف او بلند آوازہ شد

پاسبان غرت اُم الکتاب از نگاہش خانہ باطل خدای

خاک پنجاب از دم او زندہ گشت

صبح ما از مہر او تابندہ گشت

ایک دن، ایک نوجوان شہرہ (ترکستان) سے آپ کی خدمت میں حاضر

بٹوا اور عرض کی کہ حضور! میں دشمنوں میں محصور ہوں۔

بامن آموز اے شہ گروں مکاں زندگی کروں میان دشمنان
یہ سن کر حضرت نے فرمایا۔

فارغ از اندیشہ اغیار شتو قوت خوا بیدار شتو
تراغیار کے اندیشہ سے فارغ ہو جا۔ تو قوت خوا بیدہ ہے، بیدار ہو جا۔
سنگ چوں برخو گمان شیشہ کرد شیشہ گردید و شکستن پیشہ کرد
اگر تھرا اپنے تعلق یہ گمان کرے کہ میں تو شیشہ ہوں، تو رفتہ رفتہ شیشہ ہی بن
جائے گا اور ہر شخص اُسے توڑ سکے گا۔

نا تو از خود را اگر رہو و شمر و فقر جان خویش بارہن سپرد
اگر رہو اپنے آپ کو کمزور سمجھتا ہے تو یقیناً راستہ میں ٹٹ جائے گا۔
تا کجا خود را شمار می ما و طین از گل خود شعلہ طور آفریں
اے مردِ مسلمان، تو کب تک اپنے آپ کو مٹی اور پانی سے مرکب تصور
کرے گا؟ تجھے لازم ہے کہ اپنی شخصیت (خودی) کو اتنا بلند کرے کہ اس سے
شعلہ طور پیدا ہو۔ ناراض۔ خفا

باغزیں اس سرگراں برون چہرا

مشکوہہ بیخ دشمنان برون چہرا

رشتہ داروں کا گلہ بے سود ہے اور دشمنوں کی شکایت بالکل بے فائدہ ہے۔

غالب (فرادہ)۔

عرب میں عزتِ غالب کو کہیں۔

مس راست می گویم عدد و ازیار تست مبستی اور زنی با نزار تست
 (اے مسلمان) میں تجھ سے سچ کہتا ہوں کہ عدد بھی تیرا دوست ہے کیوں؟
 اس لئے کہ اس کے دم سے تیری زندگی میں ہنگامہ اور سرگرمی پائی جاتی ہے۔
 ہر کہ واناٹے مقامات خودی است فضیل حق و اند اگر دشمن قوی است
 جو شخص خودی کے مقامات سے آگاہ ہے وہ تو اس بات کو خدا کی مہربانی
 تصور کرتا ہے اگر اُسے کسی زبردست دشمن سے سابقہ پڑ جائے کیونکہ اسے اپنی
 مخفی قوتوں کو بروئے کار لانے کا موقع ملے گا۔
 کشت انسان را عدد باشد عذاب ممکناتش را بر انگیزد ز خواب
 انسان کی زندگی کی کھیتی کے لئے دشمن بادل کا کام دیتا ہے اور انسان
 کی مخفی یا خوابیدہ قوتوں کے بیدار ہونے کا موجب بنتا ہے۔
 رنگ رہ آب است اگر بہت قوی است میل با پست و بلند جادہ چلیست
 فرماتے ہیں کہ اگر انسان کی ہمت بلند ہو تو راستہ کا پتھر پانی کی طرح ہو جاتا
 ہے۔ یقین نہ ہو تو دیکھ لو جس وقت سیلاب آتا ہے اس کے سامنے پستی اور بلندی
 دونوں یکساں ہوتی ہیں وہ تو بڑے بڑے درخت بڑے اُکھاڑ دیتا ہے اور
 تیلے کی طرح ساتھ بہا لے جاتا ہے۔

مثل حیواں خور دن آسوداں چہ سود گمہ بخود حکم نہ بودن چہ سود ؟
 بھلا انسان کو حیوانوں کی طرح زندگی بسر کرنے سے کیا فائدہ حاصل ہو سکتا

ہے؛ کھانا اور سونا یہ تو حیوانوں کی زندگی ہے نہ کہ انسانوں کی۔ فرماتے ہیں کہ جس انسان کی خودی محکم اور مستحکم، استوار اور پائیدار نہ ہو اس کا جینا بالکل اکارت ہے اور ہونا نہ ہونا دونوں برابر ہیں۔

خودیش را چوں از خودی محکم کنی تو اگر خواہی جہاں برہم کنی
اگر تو اپنی خودی کو مضبوط کرے تو اگر چاہے تو اس جہاں کو درہم برہم کر
سکتا ہے جس طرح سکندر، علی قزلباش، خاندان محمد بن قاسم، محمد و غزنوی سلطان غزنوی
فتح، پولتین اور مصطفیٰ کمال نے سچ کر دکھایا۔

گرفنا خواہی نہ خود آزاد شو گر بقا خواہی بخود آباد شو
فرماتے ہیں کہ اے مسلمان اگر تو فنا کا آرزو مند ہے تو اپنی خودی کی حفاظت
اور تربیت سے غافل ہو جا۔ اور اگر بقاء کا طالب ہے تو اپنی خودی کو آباد کر یعنی
اُسے مستحکم کر، اُسے مضبوط کر۔

چسیت مژدن؟ از خودی غافل شدن تو چہ پنداری فراق جان و تن
سبحان اللہ! کیا نکتہ بلیغ ارشاد فرمایا ہے۔

موت دراصل خودی کی حفاظت اور تربیت سے غافل ہو جانے کا نام
ہے نہ کہ روح کے جسم سے جدا ہونے کا۔

علامہ کی نظر میں جو مسلمان اپنی خودی کی تربیت سے غافل ہے، بالکل مژدہ
ہے گو بظاہر وہ کتنا ہی تن و توش کیوں نہ رکھتا ہو اور کتنا ہی دولت مند کیوں نہ ہو۔

در خودی کن صورت یوسف مقام از اسیری تاشه منشا ہی خرام
اگر تو بھی حضرت یوسف کی طرح اپنی خودی کو مستحکم کرے، تو اسیری کی حالت
سے، بادشاہت کے رتبہ کو پہنچ سکتا ہے۔

ایک بندے کی کہانی جو پیاس سے بتیاب تھا

اس کے بعد علامہ نے ایک طائر کی مثال دی ہے کہ وہ پیاس سے بتیاب
تھا، اور اس نے غلطی سے ریزہ الماس کو پانی کی بوند سمجھا، لیکن
نایہ اندوز نہم از گوہر نہ شد زو برو منقاد و کامش تر نہ شد
الماس نے یہ صورت حال دیکھ کر طائر سے کہا کہ میں قطرہ آب نہیں ہوں
ریزہ الماس ہوں، مجھے پانی مست سمجھ، میں تو وہ طاقت رکھتا ہوں کہ تیری چونچ توڑ
دوں بلکہ تجھ کو کیا چیز ہے اگر انسان مجھے چبانا چاہے تو اسے بھی اپنی جان سے بے تحاشہ
دھونے پڑیں گے اور مجھے یہ طاقت اس لئے حاصل ہوئی کہ میں نے اپنی خودی کو مستحکم
بنالیا ہے، میں قطرہ آب کی طرح رقیق اور کمزور نہیں ہوں۔
یہ سن کر طائر سمجھا کہ پانی کی تلاش میں، ایک باغ کی طرف جا بھلا، وہاں اس نے

ایک پتہ پر قطرہ شبنم دیکھا تو اپنی پیاس بجھائی۔ اب علامہ مسلمان سے دریافت فرماتے ہیں۔

ایکرمی خواہی نہ دشمن جہاں بری از تو پرسم قطرہ یا گوہری
اے مسلمان! تو جو کہ دشمن ذاتی یا قومی پر غالب آنا چاہتا ہے نہیں تجھ سے
بد چھتا ہوں کہ تو قطرہ ہے یا گوہر۔

اگر تو قطرہ ہے تو کبھی سلامت نہیں رہ سکتا، کسی کی پیاس بجھانے کے کام
آجائے گا۔ زندگی تو حق اسی کا ہے جو الماس کی طرح سخت ہو۔

غافل از حفظِ خودی یک دم مشو ریزہ الماس شو شبنم مشو

الماس اور کوئلے کا قصہ

چونکہ خودی کی حفاظت اور تربیت، علامہ کے فلسفہِ اخلاقی کا سنگِ بنیاد ہے
اس لئے انہوں نے اپنے مافی الضمیر کو مسلمان کے ذہن نشین کرنے کے لئے صرف
ایک ہی مثال پر اکتفا نہیں کیا بلکہ الماس و زغال کی حکایت بھی بیان کی ہے
جس کا خلاصہ یہ ہے کہ

”کوئلہ نے الماس سے کہا کہ اس کی کیا وجہ ہے کہ اگرچہ اصلیت کے لحاظ

یہ ہم دونوں میں کوئی فرق نہیں دکھلا دیا اور الماس کی کیسیا وی تحلیل کی جائے
تو دونوں کے عناصر ترکیبی یکساں نظر آتے ہیں، لیکن تو بادشاہوں کے تاج میں
لگتا ہے اور میں بھٹی میں جلتا ہوں؟ سختی بھٹکی

الماس نے جواب دیا تجھ میں بھٹکی سختی اور صلابت ہے اور یہی خاصہ میری
برائی نہ کہ عین غفلت کا سبب ہے اصل کے لحاظ سے، تو بلاشبہ ہم دونوں ایک ہی
ہیں، مجھے تجھ پر کوئی تفوق حاصل نہیں ہے لیکن میں نے اپنی خودی کو مستحکم کیا حتیٰ کہ
دنیف حاصل نہیں کیا اور اسی سے اس درجہ کو پہنچا کہ "نور ویدہ قیصر اور نہیب دستہ پنجر"
ہوں۔ چونکہ تو نے اپنی خودی کو مستحکم نہیں کیا، اور تیرے اندر کمزوری تھی اس لئے
تجھے بھٹی میں جلتا پڑا۔ اگر تو اس مصیبت اور ذلت سے نجات چاہتا ہے تو نرمی
چھوڑ دے سختی اختیار کر۔

می شود از وے دو عالم مستنیر
ہر کہ باشد سخت کویش و سخت گیر

جو شخص بھاکش پُرم اور صاحب غم ہوتا ہے، دونوں عالم اس کے درجے
سے فیض حاصل کرتے ہیں۔


مشتبہ خاک کے اصل رنگ اسود است کو سر از جیب حرم بیرون زداشت

رتبہ اش از طور بالا تر شد است

پوسہ گاہ اسود و احمر شد است

سماہ و سرنج

دیکھ لو، سنگ اسود، چونکہ سنگ ہے، اس لئے اس کا رتبہ کوہ طور سے
 بھی بڑھا ہوا ہے اور تمام دنیا کے مسلمان اُسے بوسہ دیتے ہیں۔
 درصلا بت آبروشے زندگی است
 ناتوانی ناکسی ناخوشگی است



مہجرت

شیخ وبرہن کا قصہ اور گنگا وہمالہ کا مکالمہ اس بابے میں کہ
قومی زندگی کا تسلسل قومی خصوصیات و روایات کی سخت
پابندی پر منحصر ہے

اپنی خودی کو مستحکم کرنے کے بعد انسان کا فرض یہ ہے کہ اپنے اندر نشان
اجتماعیت پیدا کرے اور اس کی صورت یہ ہے کہ اپنی ملی روایات کو محفوظ رکھے
اور ان پر سختی کے ساتھ عمل کرے۔ اس بات کو علامہ نے شیخ وبرہن کے مکالمہ سے
واضح کیا ہے کہ بنارس میں ایک برہمن تھا جس نے بڑی ریاضت کی تھی مگر اُسے
گوہر مقصود ہاتھ نہ آیا، مجبوراً ایک درویش کی خدمت میں حاضر ہو کر ماجر ا عرض کیا،
اُس مرد کو کمال نے کہا۔

گفت شیخ اے طائف چرخ بلند اند کے عہد وفا با خاک بند

باز میں درسِ سائنس کے گردوں نوڑ در تلاشیں گوہرِ انجم مگر وہ
یعنی، تو ما بعد الطبیعیاتی مسائل میں الجھا ہوا ہے اور یہ معلوم کرنا چاہتا ہے
کہ خدا کیا ہے؟ انسان کی اصل کیا ہے؟ کائنات کس طرح موجود ہوئی؟ لیکن
ضرورت اس امر کی ہے کہ تو سب سے پہلے اپنی خودی کو تسلیم کرے، اگر کسی انسان
کو اپنی خودی سے آگاہی حاصل نہ ہو، یا اگر اس کی خودی مستحکم نہ ہو تو فلسفہ منطوق اور
حکمت کوئی چیز اسے فائدہ نہیں پہنچا سکتی۔

من نہ گویم از بہتال بزار شد کافر ی: شائستہ نہ تار شد
میں تجھ سے یہ نہیں کہتا کہ بُت پرستی ترک کرے۔ ہاں اس قدر کہتا ہوں کہ اگر
تو کافر ی اختیار کرتا ہے تو اس میں ایسا کمال پیدا کر کہ، شایانِ زمانہ ہو جائے۔
اے امانت دارِ تہذیبِ کهن پشتِ پابرسک آبا مزین
اے تہذیبِ قہیم کے وارث! اپنے بزرگوں کے مسلک سے انحراف
نہ کر۔ کیوں؟

گز جمعیّت حیات ملت است کفر ہم سرایہ جمعیّت است
اس لئے کہ حیاتِ ملی جمعیّت (اجتماعیت) پر منحصر ہے تو کفر بھی تو سرایہ
جمعیّت ہے یعنی اس کی بدولت بھی شانِ اجتماعیت پیدا ہو سکتی ہے مگر
تو کہ ہم در کافر ی کامل نہ در نور طوفِ حریمِ ول نہ
بات یہ ہے کہ تو کافر ی میں بھی تو کامل نہیں ہے اس لئے حریمِ دل کا طوف

نہیں کر سکتا یعنی راز نامے کائنات تجھ پر آشکاف نہیں ہو سکتے۔

ماندہ ایم از حبا و تسلیم دور تو ز آذر من ز ابرائیم دور
قیس ماسودائی محمل نشد در جنون عاشقی کامل نشد
مرد چون شمع خودی اندر وجود از خیال آسماں سپا چہ سود؟
یعنی جس انسان کی خودی مُردہ ہو، اُسے فلسفہ اور منطق سے کوئی فائدہ نہیں پہنچ سکتا۔ اور ہمارے نوجوانوں کی، جو آج، کالجوں اور یونیورسٹیوں میں پڑھ رہے ہیں، بعینہ یہی حالت ہے، ان کی خودی فنا ہو چکی ہے، روایاتِ تقدیر سے وہ یکسر بیگانہ ہیں، کوئی نصب العین، اُن کے سامنے نہیں۔ یہی وجہ ہے کہ اُن کا علم نہیں کوئی فائدہ نہیں پہنچا سکتا۔ وہ یہ تو جانتے ہیں کہ براؤننگ کا فلسفہ کیا ہے مگر یہ خبر نہیں کہ اُن کے آقا محمد مصطفیٰ (روحی لہ الفداء) کا ارشاد کیا ہے، انہیں یہ تو معلوم ہے کہ سہیگل اور برگسان نے کیا کہا، لیکن یہ علم نہیں کہ قرآن اور حدیث میں کیا لکھا ہے؟ وہ آرٹ اور اسٹیجیل کی چیزوں پر مکالمے کر سکتے ہیں لیکن اعلیٰ کلمۃ اللہ کے جذبہ سے ان کا دل یکسر خالی ہے۔ وہ شائد مثبت پرستی کی ترویج میں ایک اُدھ عقلی دلیل بھی لاسکیں لیکن خود اُن کے دماغوں میں جو مثبت خانہ آباد ہے اُسے خارج نہیں کر سکتے۔ وہ موٹر اور کوٹھی کا خواب تو دیکھ سکتے ہیں لیکن حریت اور آزادی کا تصور اُن کے دماغ میں پیدا نہیں ہو سکتا۔

اس کی وجہ اس کے علاوہ اور کچھ نہیں کہ اُن کی خودی یعنی دل مُردہ ہو چکا

ہے اندر میں حالات انزہین دماغ مطلق فائدہ نہیں پہنچا سکتی۔ اسی لئے علامہؒ نے اپنی وفات سے چند ماہ پہلے، ہندوستان کے باشندوں سے ان الفاظ میں خطاب فرمایا۔

پیارے وہ زمین ہندوستان را

غلام، آزاد از بیداری دل

اس کے بعد علامہؒ نے ہما کہ اور گنگ کا مکالمہ بیان فرمایا ہے۔ ایک دن گنگا نے ہما کیہ سے کہا کہ بے شک تو بہت بلند ہے، اس قدر کہ آسمان سے باتیں کر رہا ہے لیکن جب تیرے اندر طاقت رفتار نہیں تو یہ رفعت اور تمکین کس کام کو؟ جب ہما کیہ نے یہ طعنہ سنا، تو کہا۔

ایں خرام ناز سامان فنا است ہر کہ از خود رفت شاید فناست
از مقام خود نداری آگهی بر زبان خویش نازی راہمی
ان شعروں میں ایک منطقی قضیہ بیان کیا گیا ہے۔

صغریٰ:-

بھو اپنی خودی کو مضبوط اور مستحکم نہ کر سکے وہ شاید فنا ہے

کبریٰ:-

و اے گنگا، تو جو بھو خرام ناز اپنی خودی کی حفاظت سے قاصر ہے۔

نتیجہ:- پس تو صفت بقا سے محروم ہے افسوس تو اپنے مقام


سے آگاہ نہیں ہے اور اسی لئے اپنے نقصان پر نازاں ہے۔

کبریٰ میں جو دعویٰ ہے اس پر دلیل ملاحظہ ہو۔

ہستی خود نذرِ قسزمِ ساختی پیش رہن نقدِ جہاں انداختی
 ٹوٹا گنگا، اپنی ہستی (خودی) سمندر (خلجِ بنگالہ) کی نذر کر دیتی ہے اور اس
 کے معنی یہ ہیں کہ تیری اپنی ہستی کچھ نہیں، تیرا اپنا مستقل وجود کچھ نہیں، ٹوٹا اس رہرو کی
 طرح ہے جسے راستہ میں کوئی رہن ٹوٹ لے۔

اس کے بعد ہم آلہ اُسے زندگی کا مفہوم سمجھاتا ہے۔

زندگی بر جاتے خود بالیدن است از خیابانِ خودی نکل چیدن است



مباحثہ

مسلمان کا مقصد حیاتِ اعلیٰ کلمۃ اللہ ہے اور اگر
جہاد سے غرض و غائت تسخیرِ ممالک ہو تو وہ اسلام میں عام ہے

یہ بحث بہت اہم ہے اور تقاضائے عصر حاضر کے عین مطابق ہے۔ کاش!
ہندی مسلمان ان دونوں سے آشنا ہو سکیں۔

خدا تجھے کسی طوفان سے آشنا کر دے

کہ تیرے بھر کی موجوں میں اضطراب نہیں

سوال یہ ہے کہ جب انسان کی خودی مضبوط ہو گئی تو اب وہ کیا کرے؟

اس بحث میں اسی کا جواب دیا گیا ہے۔

مسلمان کو لازم ہے کہ اپنے قلب پر خدا کی کارِ ناک چڑھائے اور جب دل مستان

ہو جائے، اور یہی ضروری چیز ہے تو پھر مسلمان عشق کی دنیا میں نام پیدا کر سکتا ہے۔

خود نے کہہ بھی دیا کہ لاکھ لاکھ کیا حاصل؟
 دل و تنگاہ مسلمان نہیں تو کچھ بھی نہیں

اور دل کا مسلمان ہو جانا اس کا زندہ ہو جانا ہے۔

دل بیدار فاروقی دلی بیدار کتراری
 میں آدم کے حق میں کہیادے دل کی بیداری
 طبع مسلم از محبت قاہر است مسلم از عاشق نہا شد کافر است
 کفر اور اسلام میں ماہر الامتیا نہ کیا ہے؟
 عشق!

کافر اور مسلم میں ذریعہ امتیاز کیا ہے؟
 عشق!

مسلم کون ہے؟
 جو عاشق ہو!

کس کا؟

محمد مصطفیٰ کا!

اَللّٰهُمَّ صَلِّ عَلٰی مُحَمَّدٍ وَبَارِكْ وَسَلِّمْ
 آنحضرت سے عشق کیونکر کیا جائے؟

قرآن مجید کی اتباع سے!

قرآن مجید کا پیغام کیا ہے؟
 لَا إِلَهَ إِلَّا اللَّهُ!

اس کا مطلب کیا ہے؟ سنئے۔

ماسوا اللہ را مسلمان بندہ نیست پیش فرعونے سرش انگندہ نیست
یعنی قرآن کا خلاصہ دو لفظوں میں اس طرح بیان کیا جاسکتا ہے۔
(۱) اللہ کے سوا اور کوئی معبود نہیں اور چونکہ حقیقت یہ ہے اس لئے مسلمان
کسی کا غلام نہیں ہو سکتا۔
پھر پڑھئے اس شعر کو۔

طبع مسلم از محبت قاہراست مسلم از عاشق نباشد کافر است
یعنی مسلمان محبت کی مدد سے، دوسروں پر غالب آتا ہے اس کے غلبہ
میں ظلم و ستم کا عنصر نہیں ہوتا۔ وہ سہرا یا محبت ہوتا ہے یعنی غالب آتا تو مسلمان
کا خاصہ ہے، قہاری (حکومت اور سروری) تو اہل ائے ترکیبی میں داخل ہے لیکن
وہ جبر و تعدی سے نہیں بلکہ عشق و محبت سے غلبہ حاصل کرتا ہے، اور جو مسلمان، ظلم
عاشق نہیں وہ مسلمان نہیں بلکہ کافر ہے۔

تابع حق دیدنش ناویدنش خورنش نوش بینش خوابیدنش
مسلمان وہ ہے جس کی زندگی خدا تعالیٰ کے زیر فرمان ہو، نہ کہ نفس امارہ کے
اور اس کا دیکھنا یا نہ دیکھنا، کھانا پینا، سونا اور چلنا پھرنا سب اللہ تعالیٰ کی مرضی
کے مطابق ہو۔ اس شعر میں علامہؒ نے قرآن مجید کی اس آیت کو نظم کر دیا۔
قُلْ اِنَّ الصَّلَاةَ وَالتَّوْبَةَ وَالتَّحَنُّنَ وَالتَّوْبَةَ وَالتَّحَنُّنَ وَالتَّوْبَةَ وَالتَّحَنُّنَ

الْعَلَّيْنِ -

اے رسول انسانوں کو مطلع فرمادیجئے کہ، میری نماز اور میری قربانی میرا
مرزا اور حبیبنا سب اس اللہ کے لئے ہے جو تمام جہانوں کا خالق اور مالک ہے۔
درِ رضا نشِ مرضی ہتی گم نشود۔ ایں سخن کئے باورِ مردم نشود
جو شخص اپنی زندگی کو تابعِ فرمانِ الہی بنا دیتا ہے، تو اللہ تعالیٰ اُسے ایسا
بندہ تمام عطا فرمادیتا ہے جس کی بلندی کا اندازہ بھی عام لوگ نہیں کر سکتے یعنی
اس کی مرضی خدا کی مرضی، اہو جاتی ہے۔

خودی کو کہ بلند اتنا کہ ہر تقدیر سے پہلے
خدا بندے سے خود پوچھے بتا تیری ضالیا
اس شعر کی شرح میں ایک مستقل کتاب لکھی جاسکتی ہے لیکن بنجوف طوالت
صرف چند سطور پر اکتفا کرتا ہوں۔
(۱) بندہ مومن کی مرضی (رضا) خدا کی مرضی (مشیت) کس طرح ہو سکتی
ہے؟ بر بنائے اتحاد۔

(۲) اتھاو کیسے ممکن ہے؟ اس طرح کہ بندہ پہلے خدا کے رنگ میں اپنے
دل کو غوطہ دے اور اس پر خدا کا رنگ چڑھائے۔
”وَمَنْ أَحْسَنُ مِنْ اللَّهِ صَبْغَةً؟“

۳۱) عالمِ مادی میں اس کی مثال مل سکتی ہے؟ ہاں جب پارہٴ فولاد اپنی

خودی کو آتش گلخن کے تابع، بنادیتا ہے یعنی اپنے قلب پر آگ کا رنگ پڑھا لیتا ہے تو اس کے اندر آگ ہی کی صفات پیدا ہو جاتی ہیں اس کا رنگ سُرخ ہو جاتا ہے اور وہ بھی وہی کام کرتا ہے جو آگ کرتی ہے یعنی جلانا۔
 ”وَمَا سَمِيتُ إِذْ سَمِيتُ وَلَكِنَّ اللَّهَ سَمَّى“

(۴)، کیا اتحاد کے معنی یہ ہیں کہ عابد اور معبود (عاشق اور معشوق) دونوں ایک ہو جائیں یا معنی کہ دو ٹی یا مغاثرات مل جاتے؟ نہیں۔ میں نے اس جگہ اتحاد کو انجذاب یا حلول یا غیبت کے معنی میں استعمال نہیں کیا بلکہ بایں معنی استعمال کیا ہے کہ دونوں کی انفرادیت علیٰ حالہ قائم رہتی ہے ٹھیک اسی طرح افلاک کا ٹکڑا آگ ہو جانے پر بھی فلاحی رہتا ہے مگر جہاننا ہے کہ یہ انگارہ نہیں ہے بلکہ فلاح ہے۔ علامہؒ باتجربہ قرآن کسی غیر عقیدہ کے قائل نہیں ہو سکتے۔ وصل و اتحاد، اصطلاحی معنی میں، قرآنی نصوص کے خلاف ہے۔ عابد عابد ہو کر بھی عابد ہی رہتا ہے، معبود نہیں ہو سکتا۔ اور جنہوں نے جاوید نامہ پڑھا ہے وہ جانتے ہیں کہ عابد اور عابدہ میں کیا فرق ہے۔

عبد و غیر عابدہ چیز سے دو گرا

ما سرا پا انتظار او منتظر

حکامہ کی تعلیم قرآن مجید کے عین مطابق ہے۔

فَمَنْ كَانَ يَرْجُوا لِقَاءَ رَبِّهِ فَلْيَعْمَلْ عَمَلًا صَادِقًا وَلَا

يُسْرَىٰ لِفِ بَعْبَادَةِ سَائِيَةٍ أَحَدًا -

یعنی جسے اپنے رب سے ملاقات کی آرزو ہو، اُسے لازم ہے کہ وہ نیک عمل کرے اور اس کی صورت یہ ہے کہ شرک سے مجتنب رہے کیونکہ شرک کا عمل، عمل صالح نہیں بن سکتا ہے جس طرح، اگر کسی برتن میں گائے یا بکری کے پمیشاب کی چند بوندیں پڑی ہوں، اور اس میں اسی کے دودھ کی کھیر پائی جائے تو کوئی مستقی اور پاکیزہ طبع انسان اُسے کھانا پسند نہ کرے گا۔

اب دیکھ لیجئے اس آیت میں، مسلمان کا نصب العین لقاءِ سرب کو قرار دیا گیا ہے اور ملاقات کے لئے مخالفت لازمی ہے کیونکہ ملاقات دو یا زیادہ افراد کے مابین ہوتی ہے۔

✓ خیمہ در میدانِ الاقصد ز دستِ درجہاں شاہد علی الناس آمدست

مسلمان وہ ہے جو خیمہ توحید میں رہتا ہو اور انسانوں پر شاہد ہو۔

شاہدِ حالش نبیِ انس و جان

شاہد سے صادق ترین شاہدوں اور نبی کریم صلی اللہ علیہ وسلم اس کے حال پر شاہد ہوں اور آنحضرت سے بڑھ کر دنیا میں کون شاہد ہو سکتا ہے؟

اب یہاں سے رنگِ کلام بدلتا ہے، مومن کی تعریف بیان کرنے کے بعد اب لہجہ سے خطاب فرماتے ہیں۔

قال راگنزارو بابِ حالِ زن

نورِ حق بر ظلمتِ اعمالِ زن

اے مسلمان! زبانی جمع خراج سے باز آ کر عمل کا سلسلہ شروع کر اور اپنے اعمال کی خلعت کو اللہ کے نور کی مدد سے دُور کر۔

قرب حق از ہر عمل مقصود دار نماز تو گھر دو مجلس اشکار اور اپنے اعمال کا مقصود قرب حق کو قرار دے یعنی تقرب الہی کو اپنے اعمال کی کسوٹی بنا بہر فعل یا عمل تجھے خدا سے قریب کرے وہ اچھا ہے اور ہر فعل یا عمل تجھے خدا سے دور کرے وہ بُرا ہے خواہ روستو، مارکس، لینن اور نہ وہ چاہا کئے چاروں اسے اچھا کیوں نہ کہیں۔

صلح، شر گرد و چور مقصود است غیر گمراہ باشد غرض، جنگ است خیر اگر صلح میں تیری ذاتی غرض پوشیدہ ہو تو وہ صلح بھی شر ہے اور اگر ذاتی غرض پیش نظر نہیں بلکہ علاقے کلمۃ اللہ کا جہازن ہے تو جنگ و جدل سراپا خیر و برکت ہے بلکہ موجب فلاح داریں ہے۔

غیر ارجمند - منہوس گمراہ گرد و حق ز تیغ مابلند جنگ باشد قوم را ناراہ بند اگر ہماری تلوار حق کی حمایت میں بلند نہ ہو بلکہ جوع الارض کے لئے ہو تو ایسی جنگ قوم کے لئے موجب ضرر ہے۔

علامہؒ نے ان دو شعروں میں، اسلامی جہاد کا پورا فلسفہ بیان کر دیا ہے۔
وہ بے خودی میں فرماتے ہیں۔

تیغ بہر عزت دین است و بس مقصود او حفظ آئین است و بس

یعنی مسلمان صرف ایک صورت میں تلوار اٹھا سکتا ہے۔ وہ کیا ہے؟ خلعت

نذیب یعنی حفاظتِ آئین اسلام کیوں؟ اس لئے کہ مسلمان کا مقصدِ حیات یہ

ہے کہ حکومتِ الدینہ دُنیا میں قائم ہو، اور اس حکومت کا آئین یا دستور العمل نہ رومن لا

ہے نہ کوڈ نوپولین نہ تورہ چنگیزی نہ آئین اکبری نہ سٹوئس کوڈ بلکہ قرآن حکیم ہے۔

اس کتابِ زندہ قرآنِ حکیم حکمتِ اولیٰ ازال است و قدیم

مبنی۔ مطلب یہ کہ دین میں جہ نہیں بغیرائے کلا کر آکا فی الدین اس لئے کوئی

مسلمان کسی غیر مسلم کو تلوار کے زور سے مسلمان نہیں بنا سکتا۔ وہ صرف قرآن اور

خدا کے قرآن اور حاصلِ قرآن کی حمایت میں تلوار بلند کر سکتا ہے اسی کو جہاد فی سبیل

اللہ کہتے ہیں۔ جو راجع الارض، اور دوسروں کو غلام بنانا یا دوسروں کو ستانا یہ تینوں

باتیں اسلامی تعلیمات کی روح کے خلاف ہیں۔

اس کے بعد علامہ نے حضرت میا نمبر کی تعلیم سے اپنے مضمون کو واضح فرمایا ہے

حضرت شیخ میا نمبر ولی ہر خفی از نور جان او جلی

بر طبری مصطفیٰ محکم پئے نفث عشق و محبت رائے

ترتیب ایساں خاکشیر ما مشعل نور ہدایت ہرما

بر دیو او جبہ فرسا آسمان از مریدانش شیر ہندوستان

شیر ہندوستان سے مراد شاہ جہاں ہے، جو مثل دیگر افغان اور ترکستان

ہندوستان کے باشنداء مسدود سے چند ایک دنیا دار ٹائپ کا مسلمان بادشاہ
مت۔

شاہ تخم حرم در دل کاشتے قصہ تسخیر مسالک داشتے
چنانچہ ایک دن، اس فانی دنیا کی طلب میں، حضرت میاں میر کی خدمت میں
حاضر ہوا اور حرف مطلب زبان پر لایا۔ حضرت نے مدعا سن کر توقف فرمایا، کچھ
جواب نہ دیا۔ اسی اثنا میں ایک مرید کچھ چاندی کے سکے لے کر حاضر ہوا اور حضرت
کے قدموں میں رکھ کر کہنے لگا میں نے کئی روز کی مسلسل محنت مزدوری سے یہ رقم
حاصل کی ہے اور میں اسے آپ کی نذر کرتا ہوں؟ اس کا جواب اب شیخ نے دیا
وہ لائق شنیدہ ہے۔

گفت شیخ، این زرجی سلطان است آنکہ در پیرایہ شاہی گداست
حکمرانِ حرم و ماہ و انجم است شاہ مافلس ترین مردم است
حجۂ اجنبی بگناہیدہ برخوان اجانب وخت است آتش جو عیش بھانے سوخت است
قطر و طاعون تا بچ شمشیر او حالے ویرانہ از تعمیر او
از خیالِ خود فریب و فکرِ خام می کند تا راج را تسخیر نام
اسی خیال کو جاوید نامے میں یوں بیان فرمایا ہے۔

جنگِ شانِ ہماںِ خارت گری است
جنگِ مومنِ مُنتِ پیغمبری است

یعنی دنیا طلب بادشاہ و راصل، ارض خدا کو تاراج کرتے ہیں لیکن اپنی
 حماقت کی وجہ سے اسے تسخیر سمجھتے ہیں۔
 آتش جان گدا، جوج گداست جوج سلطان ملک و ملت راقااست
 اگر درویش کو بھوک کا عارضہ ہو جائے اور یہ نہایت مذموم بات ہے کیونکہ
کم خوری، درویشی کی صفت اولیں ہے بسیار خور بھی عارف نہیں ہو سکتا جیسا کہ
 سعدیؒ نے لکھا ہے۔

اندروں از طعام خالی دار

تا دران نور معرفت بسینی

نور صرف ایک فرد کی جان کا نقصان ہے یعنی عرف وہ درویش فنا ہو جائیگا۔
 لیکن سلطان اگر جوج الارض میں مبتلا ہو جائے (بس طرح برطانیہ، فرانس، جرمن،
 جاپان اور اٹلی آج کل مبتلا ہیں) تو سارا ملک تباہ ہو جائے گا۔

ہر کہ خنجر بہر غیہ شد اللہ کشید

تیغ او، در سینہ او آرکید

محبت یازدہم الوقت سیف

یعنی بحث زمان و مکان

علامہ اقبالؒ نے اس عنوان کے ذیل میں زمان و مکان کے متعلق اپنے خیالات کا اظہار کیا ہے۔ پہلے میرا راہ تھا کہ میں اس ضمن میں اس بحث کو بھی لکھ دوں جو علامہؒ نے اپنے خطبات مدراس میں پیش کی ہے اور پروفیسر ایگزیکٹو برکسان اور دیگر مغربی فلاسفہ کے افکار کی طرف بھی اشارہ کر دوں لیکن غور کرنے سے یہ معلوم ہوا کہ اگر اس اسلوب کو اختیار کیا تو بحث بہت طویل اور بہت دقیق ہو جائے گی۔ اس لئے میں میری سب سے مختصر و مفید کے اشعار کی تشریح پر اکتفا کرتا ہوں۔ زمان و مکان کی مفصل بحث اگر کوئی صاحب دیکھنا چاہیں تو جناب پروفیسر رضی الدین صاحب صدیقی ایم اے پی ایچ ڈی کی کتاب اقبال کا تصور زمان و مکان

ملاحظہ فرمائیں۔ پروفیسر رضی الدین صاحب صدیقی جامعہ عثمانیہ حیدر آباد دکن کے ریاضی کے استاذ الاساتذہ ہیں اور دو سال ہوئے آپ نے ریاضی میں ایک لاکھ روپے کا نوبل پرائز حاصل کیا تھا۔ آپ ریاضی میں بین الاقوامی شہرت کے مالک ہیں اور اسلام کے مایہ ناز فرزند۔ حق یہ ہے کہ اس بحث پر گفتگو کرنا آپ ہی کا حق تھا۔

سبز بادا خاک پاک شافعیؒ
 حلالے سرخوش ز تاک شافعیؒ
 فکر او کوکب ز گردوں بچیدہ است سیف بڑاں وقت لانا مید است نام رکھا گیا
 یعنی خدا تعالیٰ امام شافعیؒ کو مراتب عالیہ نصیب کرے۔ انہوں نے کیسی عمدہ بات کہی ہے کہ ”اَلْوَقْتُ دَسِيفٌ“ یعنی وقت تلوار ہے۔

حضرت امام شافعیؒ فقہ اسلامی کے چار اماموں میں سے ایک امام ہیں انہوں نے یہ مقولہ کہ ”وقت تلوار ہے“ غالباً اس حقیقت کے اظہار کے لئے استعمال کیا تھا کہ وقت حوادث روزگار کو ایک دوسرے سے جدا کر دیتا ہے۔ یہ بھی ممکن ہے کہ علامہؒ نے جو معانی اُن کے مقولہ کو پہنائے ہیں وہ ان کے نہایت دماغ میں بھی موجود ہوں۔ خواہ کچھ ہی ہوا علامہؒ کو اُن کا یہ مقولہ بہت پسند آیا اسی لئے انہوں نے اسے موضوع بحث بنایا۔

من چہ گویم ستر ایش شمشیرِ حلیت آپ اوسر سایہ دارِ زندگیست

علامہؒ فرماتے ہیں کہ وقت کی حقیقت لفظوں میں بیان نہیں ہو سکتی لیوں
 سمجھ لیجے کہ اس تلوار کی دھار حیات پر منحصر ہے یعنی اگر حیات نہ ہو تو وقت کا وجود
 بھی نہ ہو۔

اب علامہؒ یہ بیان فرماتے ہیں کہ صاحب وقت کی صفات کیا ہوتی ہیں :-
 صاحبش بالاتر از امید و بیم دست او بیضا تر از دست کلیم
 جو شخص زمان پر حکمران ہو وہ امید و بیم سے بالاتر ہوتا ہے، اور اسے غیر معمولی
 بلکہ فوق البشر قوتیں حاصل ہوتی ہیں۔

ورکھ مونسئی ہمیں شمشیر بود کار او بالاتر از تدبیر بود
 سیدہ دریائے اہم چاک کرد قلمی را خشک مثل خاک کرد
 پنجہر حیدر کہ خیمہ گیر بود قوت او اندہ ہمیں شمشیر بود
 حضرت مونسئی نے جو بحر قلم کو خشک کر دیا اور حضرت علیؑ نے جو خیمہ
 کا دروازہ ایک ہاتھ سے اکھیر پھینک کر عرض اس لئے تھا کہ یہ دونوں حضرات،
 زمان پر حکمران تھے لہ

لہ علامہؒ اقبالؒ نے علم کلام میں کیا خدمت انجام دی، اور تنکبہ کے نمرہ میں ان کا پایہ کیا ہے؛ یہ
 بحث میرے موضوع سے خارج ہے مگر اس قدر عرض کرنا چاہتا ہوں کہ اس دور مادیت میں حجرات
 کا عقلی امکان ثابت کر کے علامہؒ نے مذہب کی بہت بڑی خدمت انجام دی ہے۔ اگر سربہ معلوم کی تہہ
 اس طرف بندول ہو جاتی تو انہیں سحرات انبیاء کی تاویلات کے ایک کی ضرورت پیش نہ آتی بلکہ وہ یہ کہہ کہ
 ان کا ثبوت دے سکتے تھے کہ جو شخص زمان پر حکمران ہو جاتا ہے اس کی کیفیت یہ ہوتی ہے کہ :-
 پنجہر او پنجہر حق می شود ماہ از انگشت او شمع می شود (اقبالؒ)

گروہش گروہن گردانِ حید فی است انقلاب روز و شب نمید فی است
قرآن مجید نے انقلاب روز و شب کو اللہ کی سب سے بڑی نشانیوں میں
قرار دیا ہے۔

اس لئے علامہ فرماتے ہیں کہ گروہش افلاک اور انقلاب روز و شب پر غور
کرو لیکن انسان بعض وجوہ کی بنا پر اس غلط فہمی میں مبتلا ہو گیا کہ زمانہ بھی کوئی خارجی
وجود رکھتا ہے۔ چنانچہ علامہ اس غلط خیال کی تردید فرماتے ہیں۔

اے اسیرِ دوش و فردا درنگ در دلِ خود عاکم دیگرہ نگر
و پر گلِ خود قلمِ ظلمت کاشتی وقت را مثل خطے پسنداشتی
یعنی اے اسیرِ دوش و فردا! اے وہ شخص جو اپنے آپ کو زمانہ کا محکوم سمجھتا
ہے، اگر تو اپنے ضمیر میں غوطہ زن ہو تو تجھے اور ہی عالم نظر آئے گا یعنی تجھے معلوم ہوگا
کہ زمانہ کا کوئی خارجی وجود نہیں ہے، بلکہ اس کا وجود تیری زندگی کے کارناموں
کے انکشاف پر منحصر ہے۔

تو نے اپنی گلِ یعنی اپنے دماغ میں یہ غلط خیال قائم کر لیا کہ وقت یا زمانہ
(TIME) ایک خط (LINE) کی طرح کوئی ممتد وجود رکھتا ہے یعنی تو نے
ماٹم کو خط یا لکیر تصور کر لیا۔ اور چونکہ خط کو حصوں میں منقسم کر سکتے ہیں اس لئے میل و نا
ملہ ہندی یونانی اور نیوٹنی (NEWTONIAN) فلسفہ میں زمانہ کا خارجی وجود تسلیم کیا گیا ہے اور
ان حکماء نے زمانہ کو خط کی طرح تصور کیا ہے۔

کو اس کی پیمائش کا آئینہ بنا کر اس کو ماضی حال اور مستقبل میں تقسیم کر لیا ہے۔ اور چونکہ ٹوہڑ اپنے آپ کو دن اور رات میں محدود اور محصور سمجھتا ہے، اس لئے ٹوہڑ نے اپنے آپ کو گردش روزگار کا قیدی تصور کر لیا، اور اس قید کی کاغذ پر یہ نکلا کہ ٹوہڑ نے زمانہ (TIME) کو اپنے اوپر حکمران قرار دے دیا۔

ہندی اور یونانی حکماء نے اس طرح استدلال کیا ہے۔

”زمانہ باعثِ مخلوقِ حوادث ہے یعنی واقعات، زمانہ کی بدولت رونما ہوتے ہیں اور زمانہ“ انسانی دسترس سے بالاتر ہے اس لئے حوادثِ روزگار انسانی دسترس سے بالاتر ہیں پھر چونکہ انسان زمانہ کا اسیر ہے یعنی کالی ^{زمانہ} اس پر تسلط ہے اس لئے انسان اپنی زندگی میں مجبور ہے یہی وجہ ہے کہ ہندی اور یونانی فلسفہ کے زیر اثر اکرارِ انسانی شعراء نے گردشِ افلاک کو انسانی زندگی پر اثر نہیں بلکہ حکمران، بیان کیا اور رفتہ رفتہ یہ غیر اسلامی تخیل مسلمانوں کے دل و دماغ میں بسا رہا ہو گیا کہ اُس نے اُن کو زمانی زمان بنادیا، چنانچہ آج بھی ہم آپس میں اس طرح اظہارِ فکر کرتے ہیں دیکھئے گردشِ افلاک کی رنگ دکھاتی ہے تو دیکھئے زمانہ کو ان ہی کو روٹ بدلتا ہے تو دیکھو وغیرہ

رات دن گردش میں ہیں سات آسمان

ہو رہے گا کچھ نہ کچھ گھبراؤں کیا ! (غالب)

مطلب ان سب کا ایک ہی ہے کہ انسان مجبور ہے اور زمانہ ان پر تسلط ہے

اس غلط فہمی کا مبنیٰ یہ ہے کہ ہندو سی اور یونانی حکماء نے زمانہ کو مکان (SPACE) کی طرح ایک خطِ تمتد (EXTENDED LINE) قرار دیا، اور یہ سمجھا کہ یہ ایک دائرہ (چکر) ہے جس کے گرد ہم گردش کر رہے ہیں۔ پچنانچہ روزمرہ گفتگو میں ہم زمانہ کے چکر کی ترکیب عموماً استعمال کرتے ہیں اور مطلب زمانہ کی فعالیت (ACTIVITY) ہوتا ہے۔

اب آئندہ اشعار کا مطلب باسانی سمجھ میں آسکتا ہے۔
 دردِ گلِ خودِ تاجِ خلعتِ کاشتی وقتِ راشیِ خطِ پسندِ اشتی
 باز با پیمِ نہ لیل و نہار فسکہ تو پیوودِ طلویِ روزگار
 یعنی پہلی اور بنیادی غلطی انسان سے یہ ہوتی کہ اُس نے وقت کو لائن تصور کیا اور پھر اس کے طول کو لیل و نہار کے پیمانہ سے ناپا۔

ساختی این رشتہ را نہ تار و دوش گشتہ پیشِ تباں، باطلِ فروش
 اے مسلمان! اسے وہ انسان جس کو خدا نے زمانہ پر حکمران بنایا تھا، تو نے اس تختِ کو گویا رشتہ زنا بنا لیا اور غلط خیالات کا شکار ہو گیا۔ حرکتِ حجبِ مسلمی؟ آزاد ایں نہ تارِ باسش شمعِ نریمِ ملت، اسرارِ باسش

لے ممکن ہے ہندو فلاسفہ نے حیات انسانی کے چکر سے زمانہ کے چکر کا تصور مستعار لیا ہو۔ ہر دو درجہ کا چکر تو دنیا میں مشہور ہے۔ زندگی سے خواہش، خواہش سے عمل، عمل سے جزا و سزا اور جزا و سزا سے زندگی اسی لئے گوتے ہیں اس چکر سے نکلنے کی ترکیب یہ نکالی کہ زندگی ہی کو ختم کر دو ۱۳

آخر علامہؒ نے واضح طور پر لفظ مسلمان استعمال کر ہی لیا فرماتے ہیں۔
اسے مخاطب کیا تو مسلمان ہے؟ اگر ایسا ہے تو تیرا پہلا فرض یہ ہے کہ اس
زمانہ کو گردن سے اتار ڈال یعنی زمانہ کے اس تختے کو داغ سے نکال دے۔

زمانہ (TIME یا ~~زمانہ~~) کا خارج میں کہیں وجود نہیں یہ تو ہمارے
ذہن کی پیداوار ہے یعنی زمانہ کا وجود خارجی نہیں ہے بلکہ نہ ہنی ہے (TIME
IS SOME THING SUBJECTIVE) اور اس کی بدولت
احیاء کا تصور کرتے ہیں اگر ہمارے ذہن میں زمانہ کا تصور نہ ہو تو حیات
کا تصور نہیں ہو سکتا (LIFE IS WITHOUT TIME)

-(UNTHINKABLE)

تو کہ از اصل زمانہ آگاہ نہ از حیات جاوداں آگاہ نہ؟
تو چونکہ زمانہ کی ماہیت سے آگاہ نہیں ہے اس لئے حیات جاوداں
(ETERNAL LIFE) کے مفہوم سے بھی آگاہ نہیں ہو سکتا۔

اب آپ زمانہ کی تفہیم و تفہیم کے لئے دوسرا پہلو اختیار کرتے ہیں اور حدیث
مشہور لِیَ مَعَ اللّٰهِ وَقْتُ سے استفادہ کرتے ہیں۔

سنا کجا در روز و شب باشی اسیرِ ریز وقت از لی مَعَ اللّٰهِ یاد گیر
یعنی تو کب تک یہ سمجھتا رہے گا کہ زمانہ تجھ پر حکمران ہے؟ تو کب تک اس
غلط فہمی میں مبتلا رہے گا کہ زندانیِ لیل و نہار ہے؟ اگر تو جو یا مئے حقیقتِ وقت

ہے تو انہیں تجھے ایک طریقہ بتاؤں آنحضرت صلی اللہ علیہ وسلم کی اس حدیث پر غور کر۔

لِيُصَاحَّكَ اللَّهُ وَقْتُ لَا
يُسْعِي فِيهِ نَبِيٌّ مُرْسَلٌ
وَلَا مَلِكٌ مُقْتَبٌ
یعنی بعض اوقات مجھے خدا کے ساتھ وہ روز
و نیاز کا موقع حاصل ہوتا ہے کہ اس تخلیق کی مفضل
میں نہ نبی مُرْسَلؐ پاسکتا ہے نہ ملک مُقْتَب۔

مطلب یہ ہے کہ بعض اوقات مجھ پر ایسی کیفیت طاری ہوتی ہے کہ اس
کا ثنات میں مجھے اپنے اور خدا کے علاوہ کسی تیسری چیز کا احساس نہیں ہوتا یعنی
وقت، روز و شب یا ماہ و سال کا نام نہیں بلکہ وہ ایک نفسیاتی کیفیت ہے جس
کا نارنج میں وجود نہیں ہے صرف ذہن انسانی اس کا ادراک کرتا ہے کیونکہ وہ
اُسی کی پیداوار ہے۔

این وَاں پیدا است از رفتارِ وقت زندگی سرریست از اسرارِ وقت
کا ثنات میں جو حوادث رونما ہوتے ہیں یہ سب وقت کی رفتار کی بدولت
ظہور میں آتے ہیں۔ واضح ہو کہ وقت این وَاں یعنی عوارض مظاہر اور واقعات
(EVENTS) سے پیدا نہیں ہوتا بلکہ این وَاں وقت سے پیدا ہوتے ہیں۔
اور ٹائم لمحات (سیکنڈ منٹ) کا مجموعہ نہیں ہے بلکہ ایک واحد لمحہ ہے۔ یہ جو آپ
کے دماغ میں دوش، امروز اور فردا کا تصور پیدا ہوتا ہے اس کی وجہ یہ ہے کہ
آپ نے اپنی سہولت کے لئے وقت کی وحدت کو حسب منشاء حصول میں منقسم کر

دیا۔ دراصل زمانہ کوئی مادی شے نہیں بلکہ ایک ذہنی تصور (LOGICAL CONCEPT) ہے۔

ہماری زندگی زمانہ کے اسرار میں سے ایک ستر ہے اور زندگی سے مراد فعالیت (ACTIVITY) ہے۔

حقیقت تو یہ ہے کہ وقت اور زندگی دونوں ہی راز ہیں۔ وقت کا تصور زندگی یعنی حوادث و واقعات کے بغیر نہیں ہو سکتا اور زندگی کا تصور وقت کے بغیر ممکن نہیں۔
چنانچہ اس شعر کی شرح میں علامہؒ نے فرمایا۔

"TIME IS LIFE AND YOU CAN NOT

UNDERSTAND LIFE WITHOUT TIME"

اصل وقت از گردش خورشید نیست وقت جاوید است و خورشید جاوید نیست
یعنی زمان کی اصلیت، اختلاف لیل و نہار پر مبنی نہیں ہے مثلاً یوں سمجھئے
کہ آپ نے رات کو پیمانہ فرض کیا اور تیس دن کا ایک ماہ اور بارہ ماہ کا ایک سال
بنایا اور آپ کہتے ہیں کہ حضرت موسیٰؑ کی وفات کو چار ہزار سال ہوئے تو یہ جو
بات آپ نے کسی اعتبار سے کہہ کر اگر ماہ و سال کا پیمانہ زمین کی گردش دوری طوفانی
کے بجائے کچھ اور ہوتا، تو آپ کبھی چار ہزار سال نہ کہتے۔

وقت بذاتہ اتنی فانی یا عارضی چیز نہیں بلکہ وہ ایک حقیقت ابدی ہے۔ ۱۔

(TIME IS ETERNAL) اور اس کی وجہ یہ ہے کہ زمانہ تخلیقی حرکت کا نام ہے اور خدا ہر وقت تخلیق میں مصروف ہے اس لئے زمانہ خدا کی زندگی (DIVINE LIFE) کا ایک جزو ہے یا اگر یہ لفظ مغالطہ آمیز نظر آئے تو یوں کہہ لیجئے کہ زمانہ اشیاء کی ایک شان (ASPECT) ہے۔ کوئی انسان خدا کے متعلق زمانہ کی قید سے آزاد ہو کر تصور نہیں کر سکتا بلکہ خود خدا کے تصور کے ساتھ زمانہ کا تصور لازمی ہے مثلاً جب آپ کہتے ہیں کہ خدا ہے تو ہمیشہ یہ بھی کہتے ہیں کہ وہ ازل سے ہے اور وہ ابد تک رہے گا۔ یعنی خدا تعالیٰ اکتی ہے یعنی زندگی اس کی صفت ہے۔ لیکن آپ اس کی زندگی کا تصور بھی، وقت کے تصور سے منترہ ہو کر نہیں کر سکتے۔ میرا یہ مطلب نہیں کہ خدا زمانہ و لمحہ علامت نہ فرمایا کہ وقت زندگی ہے اس پر اس اعتبار سے بھی غور کیجئے کہ فرض کیجئے کہ آپ کس وقت کے مرض میں مبتلا ہو گئے اور کچھ ماہ تک بے ہوش رہے اب سوال یہ ہے کہ

(۱) کیا اس عرصہ میں آپ وقت کا تصور کر سکتے؟

اور ۲ جب آپ کو ہوش آیا تو کیا آپ یہ بتا سکتے ہیں کہ کتنی دیر تک یا کتنے دنوں تک آپ غافل رہے؟ آپ جب ہوش میں آئیں گے تو آپ کو یہی محسوس ہوگا کہ تقریباً دیر گزری ہے حالانکہ ایک نہ دو پورے ۱۸۲ دن کے بعد اٹھ کھڑی! تو معلوم ہوا کہ ۱۸۲ دن ایک لمحہ کے برابر بھی ہو سکتے ہیں۔ تو اگر ماہرین علم الارض کے سمجھ لاکھ سال، خدا کے چھ دن کے برابر ہوں تو اس میں کون سی عقلی قہاحت ہے؟

مکان کی قید میں ہے بلکہ میں یہ بتانا چاہتا ہوں کہ ہم لوگ اپنی سہولت، دماغی، اور ترکیب و ذہنی کی بنا پر مجبور ہیں کہ جب خدا کی زندگی کا تصور کریں، تو اس کو زمانہ کے تصور سے جدا نہیں کر سکتے۔

قصہ مختصر وقت ازلی ہے حالانکہ آفتاب اندلی نہیں ہے وہ تو ایک مادی چیز ہے اور ایک وقت ایسا آٹے کا جب وہ فنا ہو جائے گا۔

عیش و غم، عاشورہ، عید میلادِ مسیح، برہنہ باب، مادہ وغیرہ سب وقت زمانہ کیا ہے؟ عیش بھی ہے غم بھی ہے یہ یعنی جملہ حوادثِ روزگار جو بظاہر ایک دوسرے کی ضد ہیں، سب وقت ہی کی بدولت رونما ہوتے ہیں۔ انسان وقت کے تصور سے اپنے آپ کو آزاد نہیں کر سکتا۔ عیش اور غم، رنج اور راحت، عاشورہ اور عیدِ غریبہ، ہر حادثہ کا تصور، بقید زمانہ ہی کر سکتا ہے۔ بلکہ چاند اور سورج کی روشنی کا بھی تصور نہ ہو سکے اگر وقت کا تصور نہ ہو۔

وقت راتیں مکاں گسترده؟ امتیازِ دوش و فسادِ اکروہ؟

تجسس بڑی غلطی یہ ہوئی کہ ٹوٹے زمانہ کو بھی مکان کی طرح ممتد (EXTENDED) سمجھ لیا اور اس طرح دوش و فساد کا امتیاز پیدا کر لیا۔ یہ غلطی اس لئے ہوئی کہ ٹوٹے وقت کو مادی چیز سمجھا حالانکہ وقت، مادی شے نہیں ہے۔

واضح ہو کہ انشائین (EINSTEIN) اور آئن سٹائن کے خیالات میں

فرق یہ ہے کہ اول الذکر زمان کو بعد رابع (FOURTH DIAMEN-)

(SION) قرار دیتا ہے یعنی اس کو مادی شے تصور کرتا ہے۔ لیکن اقبالؒ کا خیال یہ ہے کہ یہ تو ممکن ہے کہ (SERIAL TIME) مادی ہو لیکن وقت کا جو ذہنی احساس ہمیں حاصل ہوتا ہے وہ مادی نہیں ہے بلکہ ذہن ہی کی پیداوار ہے اور اسی کا جزو لاینفک ہے۔ برگٹاں کا یہی خیال ہے

الغرض اقبالؒ کے نزدیک وقت یا زمانہ خط (LINE) کی طرح نہیں ہے کہ آپ اس کے حصے کر سکیں مثلاً فلاں حصہ دوش ہے اور فلاں فردا۔

اے چوبدارم کردہ از بستانِ خویش ساختی از دستِ خود زندانِ خویش
اے شخص تو اپنی خودی یا اپنی حقیقت سے اس طرح دوڑ ہو گیا، جس طرح خوشبو بھنچے سے بھل جاتی ہے۔ اور زمان (وقت) کو مادی اور خارجی شے قرار دے کر مقید بالزمان ہو گیا۔ حالانکہ حقیقت یہ ہے کہ تو اسیر دوش و فردا نہیں ہے بلکہ دوش و فردا تو اسیر ہے زمان کچھ نہیں کرتا، کیونکہ کر نہیں سکتا۔ جو کچھ کرتا ہے تو کرتا ہے اور جو کچھ ہوتا ہے تجھ سے ہوتا ہے۔

وقت ماکو اول و آخر ندید از دنیا بان ضمیر ما دمیسد
وہ زمانہ جس کا نہ اول ہے نہ آخر یعنی زمان مطلق، وہ تو تمہارے ہی ذہن (MIND) کی پیداوار ہے یعنی زمانہ کا وجود ذہنی ہے خارج جی نہیں۔
(المنقذ) زندہ از عرفان اصلش زندہ تر ہستی او از سحر تابندہ تر

زندہ یعنی انسان، وقت کی اصلیت کے عرفان کی بدولت حقیقی زندگی کا مالک بن سکتا ہے۔ یعنی انسان زندہ ہی اُس وقت ہوتا ہے جب کہ وہ زمان (TIME) کا صحیح عرفان (KNOWLEDGE) حاصل کرے۔

زندگی از دھرو دھرو دھرو از زندگی است

کالتسبی اللہ فی فساد ان نبی است

حصول عرفان کی صورت یہ ہے کہ اس حقیقت سے واقف ہو جاؤ کہ دھرو یعنی زمانہ یا وقت زندگی ہے اور زندگی زمان ہے۔ اسی لئے تو آنحضرت صلعم نے فرمایا ہے کہ زمانے کو بڑا بھلا مت کہو کیوں؟ اس لئے کہ زمانہ تم سے جدا کوئی شے نہیں، تم خود زمان ہو۔

فان اللہ هو الدھو

اب اس کے عرفان کی صورت یہ ہے کہ

(A) زمانہ زندگی ہے۔

(B) اور زندگی کا عرفان، ضمیر (خودی) میں غوطہ زن ہونے پر منحصر ہے۔

(C) لہذا زمانہ کا عرفان اگر حاصل کرنا مقصود ہے تو اپنی خودی کا عرفان

حاصل کرو۔

جو شخص اپنے آپ سے واقف نہیں وہ زمانہ کی حقیقت سے بھی واقف نہیں ہو سکتا۔ جب تم اپنے من میں ڈوب کر وقت کی حقیقت سے آگاہ ہو جاؤ گے، تو تمہیں معلوم ہوگا کہ وہ قابل پیمائش (MEASUREABLE) نہیں، اور نہ

اس کا اول ہے نہ انوکھوں؟ اس لئے کہ وہ تو ایک ذہنی کیفیت (MENTAL)

ہے۔ (PHENOMENA)

جب انسان زندانِ وقت سے نکل جائے گا، تو وہ زندہ تر ہو جائے گا۔
کس طرح؟ اس طرح کہ پھر وہ اسے اپنے فائدہ کے لئے استعمال کر سکے گا اور اس
کی ذات سے خوارقِ عادت سرزد ہو سکیں گے۔

زندگی کی حقیقت، زمانہ کے بغیر سمجھ میں نہیں آ سکتی کیوں؟ اس لئے کہ اصل
حیات اور زمان دونوں ایک ہی شے کے دو پہلو (ASPECTS) ہیں۔
جب آپ حیات کا تصور کرتے ہیں تو زمانہ کی قیود کے تحت۔ اور جب آپ زمانہ
کا تصور کرتے ہیں تو حیات کے واقعات کے تحت۔ غور سے دیکھئے تو حیات نہیں
اور نہ زمانہ تینوں ایک ہی ہیں۔ اسی لئے علامہ نے فرمایا۔

وقت، ماکو اول و آخر ندید از خیابانِ ضمیرِ ما وید
یہاں ضمیر سے مراد ذہن یا نفسِ ناطقہ ہے۔

ہمارے شعراء نے مسلمانوں کو صدیوں تک یہ خواب اور محجون کھلائی کہ کامیابی
کے لئے موزوں وقت کے منتظر رہو۔ اقبالؒ نے صدیوں کے اس جمود کو توڑا اور یہ بتایا
کہ جب تک انسان کو کشش نہیں کرے گا اس کے لئے موزوں وقت کبھی نہیں
آ سکتا۔

لے LIFE لے MIND لے TIME

إِنَّ اللَّهَ لَا يَغَيِّرُ مَا يُقَوِّمُ حَتَّىٰ يُغَيِّرَ وَا مَا بِأَنْفُسِهِمْ

اور میں سچ کہتا ہوں کہ یہ وہ شاندار فی خدمت ہے کہ ہندوستان کے غلام

اس کی عظمت اور اہمیت کا صحیح تصور بھی نہیں کر سکتے۔ non determination
اگر سلطان محمد فاتح، اپنے غمِ آہنیں کی بدولت ۱۴۵۳ء میں اپنے جہازوں
کو آبنائے فاسفورس کی شاخِ زہریں میں ڈالنے کے لئے موزوں وقت پیدا نہ کرتا
تو وہ وقت آج تکوں کو نصیب نہ ہوتا۔

اب علامہ ایک نکتہ بیان فرماتے ہیں اور اُس بات کے نکتہ ہونے میں کیا
شک ہے جسے خود حضرت علامہ نکتہ سے تعبیر کریں۔

نکتہ می گوئیت روشن چو درّہ تاشناسی امتیازِ عجد و ستر

وہ نکتہ کیا ہے؟ غلام اور آزاد میں فسق۔ ملاحظہ فرمائیے۔

عبد گرد و دیار و دریل و نسا در دل حسد یا وہ گرد و روزگار

غلام کی شناخت یہ ہے کہ وہ زندانی روز و شب ہوتا ہے اور بندہ آزاد کی

شان یہ ہوتی ہے کہ روز و شب اُس کے پابند احکام ہوتے ہیں یعنی جمد وہ ہے

جس پر زمانہ حکمران ہو اور مژدہ ہے ہر زمانہ پر حکمران ہو۔

اسی مضمون کا ایک شعر جاوید نامہ میں بھی درج ہے۔

آنچه در عالم گنجید آدم است آنچه در آدم گنجید عالم است

گنجین = سمانا۔

کلمہ کی یہ تفسیر کہ آفاق میں آدم ہے
مومن کی یہ تفسیر کہ آدم میں آفاق ہے

اب علامہ دوسری بات اسی سلسلہ میں فرماتے ہیں وہ یہ کہ چونکہ عبد یعنی غلام اپنے زمان کا باندہ و ردام صبح و شام میں سمجھو طائر گرفتار ہوتا ہے اس لئے یکساں طور پر زندگی بسر کرنا، اس کی فطرت بن جاتی ہے۔ اور اس کی زندگی میں کوئی ندرت (انوکھا پن) نظر نہیں آتی۔ لیکن مرد و محترم یکسانیت (MONOTONY) کو برداشت نہیں کر سکتا۔

ما عبد را تحصیل حاصل فطرت است و ارواۃ جان او بے ندرت است
و مردم نو آنفسرینی کا برحسب نغمہ پیہم تازہ ریز و تار حشر
یقیناً ناظرین مجھ سے اتفاق کریں گے کہ ہماری قوم کے اکثر و متمندوں کی زندگی بالکل تحصیل حاصل ہوتی ہے یعنی موسم سرا میں۔
(۱) یا ایہے سو کر اٹھنا، بغیر منہ دھوئے چاء پینا۔

(۲) اس کے بعد حقہ نوش جان کرنا اور بڑا کمال کیا تو کوئی ناول یا عریاں وضع کا لٹریچر پڑھ لیا۔

(۳) قریب ایک بجے، خاصہ تناول فرانا، اور اس کے بعد قیلولہ یا اگر تفریح اوقات کی صورت ہو گئی تو برج یا گنچہ سے ولی زار کو تسکین دینا۔

(۴) شام کو موٹر میں ہوا خوری کے لئے نکل جانا۔

(۵) شب کو بعد طعام، اس دولت کے بل بوتے پر جو محض اس شخص حاصل ہو گئی ہے کہ دولت مند باپ کے گھر پیدا ہو گئے، اس فعل میں غرق ہو جانا شریعت

اسلامیہ جس کے قریب جانے کی بھی اجازت نہیں دیتی۔

۶۱، دو تین بجے سو جانا اور پھر ۱۰ بجے اٹھ بیٹھنا۔ غرض کہ اسی چکر میں عمر ختم ہو جاتی ہے (اللا ماشاء اللہ)

از گراں خیزی مقام او ہماں نالہ لائے صبح و شام او ہماں

یہ فرد و متمند غلاموں کا حال ہے اب رہے وہ جو متوسط الحال ہیں۔ وہ

بھی اپنے دائرہ ہی میں گردش کرتے ہیں، فرق صرف یہ ہے کہ وہ جب اپنے گرو پیش کے حالات پر نظر ڈالتے ہیں، تو تھوڑی دیر کے لئے تقدیر کا رونا رو لیتے ہیں اور اس کے بعد سب معمول پھر کڑی گردش میں مصروف ہو جاتے ہیں۔

second nature

عبدالایام نہنجیر است و بس برب او حرف تقدیر است و بس

جو لوگ نہنجیری ایام ہیں، کابلی، تن آسانی، دوں ممہتی، اور پستی ان کی فطرت ثانیہ ہو جاتی ہے، زمانہ جس طرح اُن کو چلاتا ہے اُسی طرح چلتے رہتے ہیں۔ اور اپنی تقدیر کا رونا رو تے رہتے ہیں۔

بہت حسد، باقتنا گرد و مشیر حادثات اندوشت اور صورت پذیر

علامہ فرماتے ہیں کہ جو شخص وقت پر مکران ہوتا ہے (اور یہ مقام خود شامسی یعنی عرفانِ خودی سے حاصل ہو سکتا ہے)، وہ ناسازگار دنیا میں نہیں رہتا بلکہ زندہ ہونے کی وجہ سے اپنی دنیا آپ پیدا کرتا ہے۔

اقبال کا مسلک یہ ہے کہ جو شخص آزاد ہے وہ دوسروں کے جہاں میں رہنا۔

پسند نہیں کر سکتا۔

بندہ آزاد را آید گراں ز سیتن اندر جہاں دیگران
اسی لئے وہ فرماتے کہ اے مسلمان!

وہی جہاں ہے ترا جس کو تو کرے پیدا

یہ رنگ و خشت نہیں جو تری نگاہ میں ہے

پس اب یہیں کفر اور اسلام کا معیار حاصل ہو گیا مسلمان دراصل وہ ہے

جس میں قوتِ تخلیق پائی جائے۔

یہی تو جو ہے کہ جب اقبالؒ کو عالمِ تصور میں، خدا کی حضوری حاصل ہوئی
تو خدا نے یہ فرمایا۔

سہر کہ اورا قوتِ تخلیق نیست نزدِ ماجز کافر و زندقہ نیست

اس لئے معلوم ہوا کہ مسلمان وہ ہے جس میں قوتِ تخلیق پائی جائے اسی

لئے اقبالؒ کہتے ہیں۔

اپنی دنیا آپ پیدا کر اگر زندوں میں ہے

پھر ایک جگہ یوں تلقین فرماتے ہیں کہ مسلمان وہ ہے جو

چونک ڈالے یہ زمین و آسمانِ ستار

اور خاکِ سرستہ آپ اپنا جہاں پیدا کرے

اس کی وجہ یہ ہے کہ خود کارکنانِ قضا و قدر کا یہ قول ہے۔
 ۱۔ گفتند جہاں ما آیا بتو می سازد گفتم کہ نمی سازد گفتند کہ بر ہمین
 سوال یہ ہے کہ مسلمان میں یہ طاقت کیسے پیدا ہو؟ اس کا جواب اقبالؒ نے
 یہ دیا ہے کہ قرآن ہی نعمت انسان کو عطا کر سکتا ہے۔

۲۔ کہنہ گرد و چوں جہاں اندر برش می دہد سراں جہانے دیگرش
 قرآن مجید نئی دنیاؤں کا ایک زبردست خزانہ ہے، اسی لئے اقبالؒ نے
 نئے اعلیٰ حضرت شاہ افغانستان کو یہ نصیحت فرمائی۔

۳۔ سد جہاں با قیست در قرآن ہنوز اندر آیتش یکے خود را بسوز
 ۴۔ ہمت محسّر با قضا گرد و مشیر حادثات از دست او صورت پذیر
 لیکن مردِ محرّ، قضا کا مشیر بن جاتا ہے اور اس لئے عالم میں وہ واقعات
 رونما ہوتے ہیں جو وہ چاہتا ہے۔

ترکی کے دشمنوں نے کہا: "ترکی کو ہمارا غلام بن جانا چاہئے" مصطفیٰؐ کمال
 نے کہا: "نہیں، ایسا نہیں ہوگا۔"

چونکہ مصطفیٰؐ کمال، اپنی خودی کے عرفان کی بدولت وقت پر حکمران ہو گیا
 تھا اس لئے زمانہ اس کا فرمانِ پذیر بن گیا، اور ترکی میں جو حالات رونما ہوئے وہ
 اس کے ماتحت سے صورت پذیر ہو کر عالم میں رونما ہوتے تھے۔

معمر کے سقاریہ میں یہ مردِ محرّ باوجودیکہ نوٹیا اور ذاتِ انجمن جیسے جاں نسل

امراض کا شمار تھا۔ سترہ دن اور سترہ رات پیچھے گھوڑے کی پشت پر سوار رہا۔
 واضح ہو کہ آیام کا یہ شمار ہمارا یعنی غلاموں کا ہے۔ بندہ آزاد زمانہ کو روز
 و شب کے پیمانہ سے نہیں ناپتا، اُس کی نظر میں سترہ دن سترہ منٹ سے بھی کم ہوتے
 ہیں۔ ورنہ آپ خود ہی انصاف کریں کوئی شخص جو ایسے امراض میں گرفتار ہو سترہ
 دن تک محوِ جنگ و جدل میں حصہ لے سکتا ہے؟

اب سوال یہ ہے کہ بندہ آزاد کے شمار روز و شب کا معیار کیا ہے؟ اور
 کیوں سترہ دن اس کی نظر میں سترہ منٹ سے بھی کم ہوتے ہیں کہ وقت تو ذہنی
 کیفیت کا نام ہے، نہ کہ کسی موجود فی الحقیقہ کا، اور جو شخص رازِ حیات سے آگاہ
 ہوتا ہے، اس وقت سے بھی آگاہ ہوتا ہے ع

ذوقِ ایں بادہ ندانی بخدا تانہ پستی

والا معاملہ ہے جو اپنی خودی سے واقف نہ ہو وہ اس راز سے بھی واقف
 نہیں ہو سکتا کہ سترہ دن، سترہ منٹ سے کم کیسے ہو سکتے ہیں۔ اس بات کو سمجھنے
 کے لئے اعلیٰ منطق کی ضرورت ہے معمولی منطق یہاں بالکل نہیں چل سکتی پینانچ
 علامہ فرماتے ہیں۔

و زنیہ

رفتہ و آئینہ در موجود او دہرہ آسودہ اندر زود او
 بندہ محرک کے زمانہ موجود میں ماضی بھی ہوتا ہے اور مستقبل بھی، اور اس کے

FORMAL LOGIC لے HIGHER LOGIC لے

لمحات میں ایام اور ایام میں لمحات پر مشیدہ ہوتے ہیں لیکن یہ بات لفظوں یا منطقی دلیلوں سے سمجھ میں نہیں آ سکتی۔ عقل۔ دلیل

آمد از صوت و صدا پاک ایں سخن در نمی آید بہ ادراک ایں سخن
گفتم و حرفم ز معنی سحر مسار شکوہ معنی کہ حرفم ہوا چہ کار
زندہ معنی چون بحرف آمد بگرد از نفس دامنے تو نایہ او فسرود
یعنی یہ باتیں ایسی ہیں کہ لفظوں میں بیان نہیں کی جا سکتیں اگرچہ میں نے
کہنے کو یہ کہہ دیا کہ

رفتہ و آئندہ در موجود او دہرا آسودہ اندر زود او
لیکن میرا مفہوم ان لفظوں سے ادا نہیں ہوا کیوں؟ محض اس لئے
کہ ہو نہیں سکتا مفہوم اس درجہ نازک اور لطیف ہے کہ الفاظ کا بار نہیں اٹھا سکتا
اس بات کا تعلق ادراک سے نہیں ہے بلکہ وجدان سے ہے اور وجدانیت
کو انسان لفظوں میں بیان نہیں کر سکتا مثلاً محبوب کے خندہ زیر لب سے قلب
عاشق کی جو حالت ہوتی ہے وہ کوئی شخص اس کا بیان الفاظ کے ذریعہ سے
نہیں کر سکتا۔

تو سوالی ہو سکتا ہے کہ پھر اس کی تفہیم کی صورت کیا ہے؟ یعنی رفتہ و موجود
یا غیب و حضور کو کس طرح سمجھا جائے؟ علامہ فرماتے ہیں۔

INTUITION

REASON

نکتہ غیب و حضور اندر دل است ریز آیم موزر اندر دل است
نغمہ خاموش دارد ساز وقت غوطہ در دل زن کہ مبنی راز وقت

یعنی ماضی حال اور استقبال کی حقیقت خود تیرے دل میں پوشیدہ ہے
لہذا اپنے دل میں غوطہ لگا، تو تجھے وقت کا راز معلوم ہو سکے گا۔ غوطہ در دل
زون سے مراد ہے اپنی خودی کا عرفان حاصل کرنا، عارف خودی کی کیفیت یہ
ہوتی ہے کہ

میشود پردہ چشم پر کاسے گاہے دیدہ ام ہر دو جہاں را برنگاہے گاہے
ناخوردہ۔ جاہل اب اگر کوئی عامی یہ سوال کرے کہ دونوں جہاں کو ایک نظر میں کس طرح
دیکھا جاسکتا ہے؟ تو اس کا جواب یہ ہے کہ خودی کی معرفت حاصل کر لو پھر پچھنے
کی ضرورت باقی نہیں رہے گی کیونکہ خود دیکھ سکے گا۔

کسی بات کا لفظوں کے ذریعہ سے بیان میں نہ آتا اس کے بطلان یا اس
کے عدم پر دلیل نہیں ہے مثلاً

۱) میٹھی چیز کی مٹھاس کی کیفیت لفظوں میں بیان نہیں کی جاسکتی لیکن
محض اس بنا پر کوئی شخص مٹھاس کا انکار نہیں کر سکتا۔

۲) محبت آمیز نگاہ سے دل پر چو اثر مرتب ہوتا ہے وہ لفظوں میں بیان
نہیں کیا جاسکتا بایں ہمہ کوئی شخص اس کے اثر سے انکار نہیں کر سکتا۔

۴) دراگ سن کردل پر جو کیفیت ظاہری ہوتی ہے اُسے نقطوں میں بیان نہیں کر سکتے لیکن کیفیت کے وجود سے انکار نہیں ہو سکتا۔

۵) آنکھ اور دماغ میں کیا تعلق ہے اس کو نقطوں میں بیان نہیں کر سکتے لیکن علاقہ کی حقیقت سے کوئی شخص انکار نہیں کر سکتا۔

۵) آکسیجن اور ہائیڈروجن میں جو علاقہ ہے کہ ان دونوں کے ملنے سے پانی بن جاتا ہے اُسے نقطوں میں بیان نہیں کر سکتے کیونکہ جب لیبارٹری میں دونوں کو ایک خاص تناسب سے ملائے ہیں تو فی الحقیقت پانی بن جاتا ہے۔

بس اسی طرح مذہبی تجارب کا حال ہے بعض باتیں ایسی ہیں کہ انہیں نقطوں کے ذریعہ سے بیان نہیں کر سکتے لیکن عمل سے اُن کا ثبوت ملتا ہے مثلاً حیاتِ خودی اور آگ اور زمان ان حقائق کی حقیقت نقطوں میں بیان نہیں کی جا سکتی۔

اب اگر یہ چاہیں کہ ایک بہرہ آدمی موسیقی کی لذت سے یا ایک اندھا آدمی مصوٰری کی لذت سے بہرہ اندوز ہو سکے تو یہ ممکن نہیں کیونکہ موسیقی کا تعلق سماعت سے ہے اور بہرہ آدمی سماعت سے محروم ہے۔

ٹھیک اسی طرح حیاتِ خودی اور آگ اور زمان اور خدا کی حقیقت سے بہرہ اندوز ہونے کے لئے روحانی جس کی ضرورت ہے اور چونکہ عقل کا مدار حواسِ جانی پر ہے اس لئے جو عقل ان حقائق کا ادراک نہیں کر سکتی۔ یہ حقائق عقل کی دسترس سے بالاتر ہیں۔ بڑی غلطی تعلیم یافتہ طبقہ کو آج کل یہ لگی ہوئی ہے کہ وہ روحانی حقائق کا

ادراک، مادی آلات کے واسطے سے کرنا ~~مستحکم~~ چاہتا ہے حالانکہ غور سے دیکھا جائے تو یہ کوشش ایسی ہی ہے جیسے بننے کے ترانہ میں آواز یا روشنی کو تولنا اور فیتہ سے کہہ کر تولنا پنا۔ بلکہ یوں سمجھئے کہ گلاب کی خوشبو محسوس کرنے کے لئے اُسے کان یا زبان پر رکھنا اور خونوگراف کی نلی کو ناک میں لگانا۔

جب ایک شخص یہ پڑھتا ہے کہ حضرت علیؓ جب بابا یاں پاؤں رکاب میں رکھتے تھے تو الحمد للہ سے قرآن کی تلاوت شروع کرتے تھے اور جب وایاں پاؤں رکاب میں ڈالتے تھے تو والہ الناس تک پہنچ جاتے تھے تو وہ حیران رہ جاتا ہے اور کہتا ہے کہ یہ کس طرح ممکن ہے کہ ایک منٹ میں ایک شخص ۶۰ ہزار سے زائد الفاظ زبان سے ادا کر سکے؟ اس کے لئے تو کم از کم $12 \times 40 = 20$ منٹ درکار ہیں اس کا جواب صوفیاء کی زبان سے یہ ہے کہ علیؓ کے مقام پر پہنچ جاؤ تم بھی ایسا کر سکو گے اور اقبال کی زبان سے یہ ہے کہ

نغمہ نما موش دار و ساز وقت غوطہ در دل زن کہ مینی راز وقت
جہانگیر کے زمانہ میں انگریزوں کو لندن سے کراچی پہنچنے میں تین سال لگتے تھے، لیکن ہمارے زمانہ میں لندن سے کراچی کا فاصلہ ۳۰۰۰ میل طے ہو سکتا ہے یعنی جو کام سرطامس روئے تین سال میں کیا وہ آج ۲ دن میں ہو سکتا ہے گویا اس کے تین سال ہمارے تین دن کے برابر ہیں اس صورت میں اس میں کیا استحالہ ہے کہ علیؓ کا ایک منٹ یوسفؑ کے ~~۲۰ منٹ~~ ۲۰ منٹ کے برابر ہو؟ ^{مشکل ہونا}
شرح کتاب ما نام ^{محمد یوسف خان} ^{پیشہ}

پیدل کے لئے اذلا ہو رہا دہلی ۱۰۰ اون کا فاصلہ ہے لیکن ہوائی جہاز کے لئے
یہی فاصلہ تین گھنٹے کا ہے۔ کیوں؟ اس کا جواب یہ ہے کہ ہوائی جہاز کے چلانے والے
نے مکان پر پیدل کے مقابلہ میں بہت زیادہ قابو حاصل کر لیا ہے۔ ٹھیک اسی طرح
ہم جس کام کو ۲۰ منٹ میں کرتے ہیں، علیٰ اس کام کو ایک منٹ میں کر سکتے تھے کیوں؟
اس کا جواب یہ ہے کہ انہوں نے ہمارے مقابلہ میں انسانی ^{قوت} پر بہت قابو حاصل کر
لیا تھا۔ اس میں پھیبیگی کیا ہے۔

اگر انسانی زندگی میں پہلی بات کی قوت موجود ہے تو دوسری بات کی لمبی سیر
اگر وہ طاقت ہمارے اندر موجود نہ ہو تو اس سے یہ کہاں ثابت ہوا کہ کسی میں بھی
موجود نہیں ہو سکتی؟

ضرورت بحث کی نہیں، ضرورت عمل کی ہے اور افسوس ہے کہ اس کی طرف
ہمارے تعلیم یافتہ طبقہ کی توجہ بالکل مبذول نہیں ہوتی۔ یہ تو سچ ہے کہ علیٰ نے ایک
جھٹکے میں خیر کار اور وازہ اکھاڑ کر پھینک دیا تھا۔ لیکن ایسا کرنے سے پہلے انہوں نے
شیوہ تسلیم و رضا کی بدولت اپنے بازوؤں میں طاقت بھی پیدا کر لی تھی۔ ہمارا
کیا حال ہے؟ ہم نان جوئیں گے بجائے وہ نان جس کے متعلق اقبال یہ لکھتے ہیں
تری خاک میں ہے اگر شہر تو خیل فقر و غمت نہ کر
کہ جہاں میں نان شیر پر ^{مچلی روٹی} ہمارے قوت حیدری

ہم اس نان جو جس کے بجائے نہ صرف مُرخِ سَلَم کھاتے ہیں بلکہ مقصدِ
 حیات ہی کھانے پینے کو سمجھتے ہیں۔ غرضیکہ ہر ممکن طریق سے روح کو فنا کرتے
 ہیں یا کرنے کے ذریعے رہتے ہیں۔ اور پھر یہ چاہتے ہیں کہ ہمارے بازوؤں میں
 بھی وہی قوتِ حیدری اور ہمارے معرکوں میں بھی وہ شانِ کِزّاری پیدا ہو جائے
 اور چونکہ نہیں ہوتی اس لئے علیؑ کے بازوؤں میں بھی نہیں تھی اور چونکہ نہیں تھی اس
 لئے واقعہٴ انفجاکِ دُرخیز اور واقعہٴ قتلِ مَرْحَبِ یَسْبِ افسانے (MYTHS) ۱۴
 ہوتے ہیں۔

ہم خان بہادری کے لئے اپنا ایمان فروخت کرنے کے لئے تیار ہیں۔ چار
 مرتبوں کے لئے ملتِ فروشی پر آمادہ ہیں۔ وزارت کے لئے ساری قوم کو براہِ دگر
 دیئے پر تلے ہوئے ہیں اور اسمبلی کی رکنیت کے لئے مسجدِ شہید کی لائٹوں کو فروخت
 کر دینے پر تہیہ کئے ہوئے ہیں اور ان سب غلامیوں کے باوجود ہم خدا سے شکر کوہ
 کرتے ہیں کہ ہم غلام کیوں ہیں؟ اور رات دن یہ شعور و زبان ہے۔ ۱۵

جہتیں ہیں تری انخیار کے کاشانوں پر
 برق گر تھی ہے تو بیچارے مسلمانوں پر
 آہ! میں اپنی از خود رفتہ قوم کو کس طرح سمجھاؤں کہ خدا کا قانون کسی قوم
 کے لئے نہیں بدل سکتا۔ وہ قانون یہ ہے۔

إِنَّ اللَّهَ لَا يُغَيِّرُ مَا بِقَوْمٍ حَتَّىٰ يُغَيِّرُوا مَا بِأَنفُسِهِمْ

آہ! میں اپنی بخت گم گشتہ کو کس طرح اس حقیقت سے آگاہ کروں کہ محمدؐ
(روحی لہ الفدا) سے بے وفائی کر کے تم دنیا میں سر بلند نہیں ہو سکتے۔

آہ میری قوم کانگریس سے اظہارِ وفاداری کر رہی ہے اور خدا — جس نے
محمدؐ کو بھیجا۔ کا قول یہ ہے ۵

کی خدمت سے وفاتو نے تو ہم تیرے ہیں

یہ جہاں چیز ہے کیا لوح و قلم تیرے ہیں
Principle-less
as is seen
by Rashmi
(Problem)

اے مسلمانو! گاندھی اور نہرو، کارل مارکس اور روسو ان سب سے اپنا تعلق
منقطع کر لو۔ یہ تمہارے محبوب نہیں ہیں۔ یہ تمہارے محبوب ہو نہیں سکتے۔ تمہارا محبوب
محمدؐ ہے۔ تمہارے مرض کا علاج نہ لڑو دھما میں ہے نہ لندن میں بلکہ شرب میں
میں ہے ۵

خاک شرب از دو عالم خوشتر است
اے خاک شرب سے کہ آنجا دبر است

تم شرب کی خاک کو طویا سے جیٹم بناؤ۔ ساحرانِ فرنگ اور جادوگران
بند دونوں کا طلسم پاش پاش ہو جائے گا ۵

خبر نہ کر سکا مجھے بسلوؤ دانش فرنگ
سر مہ ہے میری آنکھ کا خاکِ مدنیہ نجف

آخر میں حضرت علامہ مسلمانوں کی شاندار ماضی کا تذکرہ کرتے ہیں ۛ
 یاد ایا مے کہ سیفِ روزگار
 با تو انا دستیٰ نا بود یار
 تو اس کا نتیجہ یہ نکلا کہ ۛ

ناخنِ ما عقدہٗ دنیا کشاو
 بختِ این خاک از سجدہٗ ما کشاد

اس داستانِ سرائی کا مقصد یہ ہے کہ مسلمان اپنے اجداد کے شاندار
 کارناموں کا مطالعہ کریں اور اپنے اندر یہی رنگ پیدا کریں تاکہ اللہ تعالیٰ کا نام
 از سر نو دنیا میں بلند ہو سکے۔

قرآن مجید میں مسلمانوں کو اللہ تعالیٰ کی نشانیوں میں سے ایک نشانی قرار
 دیا ہے۔ پس ہر مسلمان کا فرض ہے کہ وہ اپنے اندر یہ شان پیدا کرنے کی کوشش
 کرے اور مجھے یقین ہے کہ اگر مسلمان اپنے حقیقی مقام سے آگاہ ہو جائیں اور یہ
 بات علم کے بغیر حاصل نہیں ہو سکتی، تو وہ دوبارہ دنیا میں "آیتِ حق" بن سکتے ہیں۔
 لہذا مشنوی کے پڑھنے والے کو اس حقیقت سے آگاہ ہو جانا چاہئے کہ

ذاتِ ما اَیْسِنَةُ ذَاتِ حَقِّ اسْت
 ہستیِ مسلم ز آیاتِ حَقِّ اسْت

خاتمہ

اس منزل پر اسرارِ خودی ختم ہو جاتی ہے اور اب علامہ خدا سے یہ دعا کرتے ہیں کہ

از تہی دستانِ دُرُخِ نرِیا میپوش
عشقِ سلمان و بلالِ ارزاں فروش
چشمِ بے خواب و دلِ بے تاب وہ
بازو مارا فطرتِ سیما ب وہ

یعنی اسے خدا اس زمانے کے مسلمان عاشقانِ خام ہیں۔ ان کو صفتِ
عشق میں نچتہ کر دے اور ہماری قوم میں سلمان اور بلال کے ٹائپ کے مسلمان پیدا
کر جن کی آنکھ اور دل بیتاب ہوں مسلمانوں کی ذلت و خواری کا باعث یہ ہے کہ
ہشتہ وحدت ہو قوم از دست داد
صدگرہ بروئے کار مافتاد

ما پریشاں درجہاں چوں اخترِ کیم
 اجنبی و بیگانہ از یک دیگر ایم
 ان میں وحدتِ قلبی مفقود ہو گئی ہے اور اس لئے وہ منتشر اور پراگندہ
 ہو گئے اور ایک دوسرے سے بیگانہ نظر آتے ہیں۔

یہ وحدت جس مسلمانوں کی ترقی کا دار و مدار ہے عشق سے پیدا ہوتی
 ہے اور عشق، توحید کو جو زحان بنانے سے پیدا ہو سکتا ہے
 جائے پناہ - محافظ بازائیں محبت تازہ کن

باز این اوراق را شیرازہ کن

عشق را از شغل کا آگاہ کن

آشنائے رمزِ کلا اللہ کن

مسلمانوں کے لئے دعا کرنے کے بعد اب اقبالؒ خود اپنے حالِ دل کا
 اظہار کرتے ہیں اور کہتے ہیں کہ اے خدا، اس ملک میں نوکر و مسلمان آباد
 ہیں لیکن میں یہ محسوس کرتا ہوں کہ بالکل تنہا ہوں۔

دل بدوش و دیدہ بفرسود اتم

در میان انجمن تنہا اتم

در جہاں یا رب! ندیم من کجاست مصاحب بہنشین

نخل سینا تم کلیم من کجاست

اے خدا میرے سینہ میں آگ دھک رہی ہے۔ ایسی آگ جس نے میرے
ہوش و حواس کو جلا کر خاک سیاہ کر دیا۔ مجھے دیوانہ بنا دیا ہے

خدا کی ظالم مہمیں بر خود ستمہا کردہ ام
شعلہ را در بغل پر در وہ ام
شعلہ غارت گرسان ہوش
آتش افکنده در دامن ہوش
عقل را دیوانگی آموختہ
علم را سان ہستی سوختہ

اے خدا اس زمانے کے مسلمانوں کا سینہ دل سے خالی نظر آتا ہے جو
آگ میرے دل میں بھڑک رہی ہے وہ کسی مسلمان کے سینہ میں نظر نہیں آتی۔
میں کب تک اس طرح تنہا جلتا رہوں گا

سینہ عصر من از دل خالی است
مے تپد مجنوں کہ محمل خالی است
شعلے را تنہا تپیدن سہل نیست
آہ یک پروانہ من اہل نیست
انتظار ہے غم گسارے تاکجا
جستجوئے راز دارے تاکجا

اے خدا! یا تو یہ امانت مجھ سے واپس لے لے یا مجھے کوئی ہمد عطا
کر تاکہ وہ میری غمگساری کر سکے، میرے درویش شریک ہو سکے۔

ایں امانت باز گیر از سینہ ام
خارجو ہر پرکش از آئینہ ام
یا مرا یک ہمدے دیرینہ دہ
عشق عالم سوز را آئینہ دہ

اے خدا! کائنات کے مطالعہ سے یہ معلوم ہوتا ہے کہ ہمدومی یہاں
کا قانون ہے۔ کوئی چیز تنہا زندگی بسر نہیں کرتی۔

موج در بحیرت پیلوئے موج
ہست با ہمد تم پیدان خوئے موج
بر فلک کوکب ندیم کوکب است
ماہ تاباں ستر جزا نوئے شب است
روز پیلوئے شب یلدا زند
خویش را امروز برف سردا زند
ہستی جوئے بجوئے گم شود
موجت بادے جوئے گم شود

ہست در ہر گوشہ ویرانہ قصے کند دلوانہ بادوانہ قص

اے خدا! اگرچہ تو اپنی ذات کے اعتبار سے یکتا ہے لیکن تنہائی ایسی چیز ہے جسے تو نے بھی پسند نہ کیا ۵

گرچہ تو دور ذاتِ خودِ کیتاستی
حالے از بہرِ خویش آراستی

اے خدا! پھر میں تنہا کیوں کہ زندگی بسر کروں ۵
من مثالِ لالہ محرابم در میانِ محفلِ تنہا ستم
خواہم از لطیفِ تو یا سہ ہر ملے از رموزِ فطرتِ من محرابے
تاکہ میں اُس کے سینے میں بھی وہی آگ روشن کر دوں جو میرے سینے
میں سلگ رہی ہے اور پھر اُسے آئینہ سمجھ کر اپنی صورت اس میں دیکھوں یعنی
تنہائی دور ہو سکے ۵

تاجِ بجانِ او سپارم ہوئے خویش باز بنیم در دل اور وئے خویش
سازم از مشیتِ گلچنِ خود بیکر شہم صنم اور اسٹوم ہم آفر شش

یہ مثنوی علامہ نے ۱۹۱۴ء میں لکھی تھی۔ اُس وقت وہ بلاشبہ "ورمیانِ انجمن
تنہا" تھے۔ مسلمانوں نے مثنوی کے مطالب کو (APPRECIATE) کرنے
کے عوض اُس کی تردید شائع کی تھی۔ خدا کا شکر ہے کہ اللہ تعالیٰ نے اُن کی یہ دُعا

قبول فرمائی اور بیسٹ سال کے بعد ۱۹۳۴ء میں بال جبریل میں خود انہوں نے
یہ لکھا۔

گئے دن کہ تنہا تھا میں انجمن میں یہاں اب میرے رازداں اور بھی ہیں
اور اس کم سواد بلکہ ابجد خواں نے جو یادنی کوشش اس شنوی کے مطالب
کو عام فہم بنانے کے لئے کی ہے اس کا مقصد بھی یہی ہے کہ اس ملک میں اقبال
کے ہمدیوں کی ایک ایسی زبردست جماعت پیدا ہو جائے جس کے سینہ میں ملت
کی ہیود کے لئے وہی آگ روشن ہو جو بیسٹ سال تک مسلسل اقبال کو جلاتی رہی۔
مسلمانو! اقبال تو ساری عمر اس آگ میں جلتا رہا مرنے سے تین گھنٹے پہلے
بھی اس کے دل کی سوزش بدستور تھی۔

علامہ کے ایک شیدائی عجبی خواجہ حسن اختر صاحب کا بیان ہے کہ ۲۰ اور
۲۱ اپریل ۱۹۳۰ء کی درمیان شب میں ۱، ۲ اور ۳ کے درمیان علامہ لیٹے لیٹے
دفعۃً اٹھ کر بیٹھ گئے اور ٹھوڑی دیر کے بعد ان کی آنکھوں سے آنسو رواں ہو گئے
ہم لوگ جو پاس بیٹھے ہوئے تھے ایہ ماجرا دیکھ کر گھبرا گئے۔ اور دریافت کیا کہ خیر تو
ہے؟ جواب دیا ہاں، خیر ہے۔ ہم نے سب گہرے پوچھا تو کہا، اس وقت میرے
دل میں ایک خیال آگیا کہ میں نے تو مسلمانوں کو کامیابی کا راستہ دکھا دیا ہے۔
لیکن انہوں نے میرے مشورے پر عمل نہ کیا تو ان کا کیا حال ہو گا۔ بس اس خیال
نے مجھے تڑپا دیا۔

مسلمانو! اقبال تو تمہیں زندگی کا طریقہ بتا کر رخصت ہو گئے چنانچہ وہ خود

کہتے ہیں ۛ

زایت گاؤ اہل عزم و ہمت ہے لحد میری

کہ خاک راہ کو میں نے بتایا راز اوندی

بلکہ وہ تو اپنے آقا اور مولا کی خدمت میں بھی اپنی نسی سہ لہ کارگزاری کی رپڑ

بایں الفاظ پیش کر چکے ہیں ۛ

حضور ملت بیضا تپیدم

نوائے دلگدازے افسریدم

ادب گوید سخن را مختصر گو

تپیدم، افسریدم، آزمیدم

سوال یہ ہے کیا تم نے عشق کی وہ آگ اپنے سینوں میں سلگائی ہے؟ کیا

تم لذتِ سوزِ جگر سے آشنا ہو گئے ہو؟ اگر تم نے ایسا نہیں کیا ہے تو اب وقتِ مشائخہ

کہنے کا موقع نہیں۔ پانی دم بدم بڑھ رہا ہے۔ ایسا نہ ہو کہ تم بڑھ کر امی تجویز کرتے

رہو اور ریز و لیوشن ہی پاس کرتے رہو اور پانی سر سے گذر جائے۔ پھر یہ جلسے


اور جلوس، انصرے اور بھنڈے سب بیکار ہو جائیں گے اور اس ملک میں ایک نئی

بساط بچھ جائے گی جس میں ہر جگہ ”سواستیکا“ اور ”گینتی“ کا چھنکا ہو گا۔

آؤ قرآن مجید کا دامن تمام لیں۔ آؤ واحصوا ما جبل اللہ جمیعاً۔

عمل کر کے پھر عزت کی زندگی بسر کرنے کا سامان کر لیں۔ میں نے عزیم بالجزم کر لیا ہے کہ جب تک زندہ ہوں، مسلمانوں کو اقبال کے پیغام کی طرف بلا تا رہوں گا۔
اور انشاء اللہ تعالیٰ ۛ

ۛ میں غلٹ شب میں بے کئے نکلوں گا اپنے در ماندہ کاروائی کو
شہرِ فشاں ہوگی آہ میری، نفس میرا شعلہ بار ہوگا



تتمہ دیباچہ مثنوی اسرارِ خودی

(اشاعت اول ۱۹۱۲ء)

از علامہ ڈاکٹر محمد اقبال رحمتہ اللہ علیہ

یہ وحدت و جدائی یا شعور کا روشن نقطہ جس سے تمام انسانی تخیلات و جذبات و تمنیات مستیز ہوتے ہیں۔ یہ پراسرار شے جو فطرت انسانی کی منتشر اور غیر محدود کیفیتوں کی شیرازہ بند ہے۔ یہ خودی "یا" "انا" "میں" جو اپنے عمل کی رو سے ظاہر اور اپنی حقیقت کی رو سے مضمحل ہے جو تمام مشاہدات کی خالق ہے مگر جس کی لطافت مشاہدہ کی گرم نگاہوں کی تاب نہیں لاسکتی کیا چیز ہے؟ کیا یہ ایک لازوال حقیقت ہے یا زندگی نے محض عارضی طور پر اپنی فوری عملی اغراض کے حصول کی خاطر اپنے آپ کو اس فریبِ تخیل یا دروغِ مصلحت آمیز کی صورت میں نمایاں

کیا ہے۔ اخلاقی اعتبار سے افراد و اقوام کا طرز عمل اس نہایت ضروری سوال کے جواب پر منحصر ہے اور یہی وجہ ہے کہ دنیا کی کوئی قوم ایسی نہ ہوگی جس کے حکماء و علماء نے کسی نہ کسی صورت میں اس سوال کا جواب پیدا کرنے کے لئے دماغ سوزی نہ کی ہو۔ مگر اس سوال کا جواب افراد و اقوام کی دماغی قابلیت پر اس قدر انحصار نہیں رکھتا جس قدر کہ ان کی افتاد طبعیت پر مشرق کی فلسفی مزاج قومیں زیادہ تراس نتیجہ کی طرف مائل ہوئیں کہ انسانی 'انا' محض فریب تخیل ہے اور اس پھندے کو گلے سے اتار دینے کا نام نجات ہے۔ مغربی اقوام کا عملی مذاق ان کو ایسے نتائج کی طرف لے گیا جس کے لئے ان کی فطرت متقاضی تھی۔

ہندو قوم کے دل و دماغ میں عملیات و نظریات کی ایک عجیب طریق سے بالکل برعکس آمیزش ہوئی ہے۔ اس قوم کے موشگاف حکماء نے قوت عمل کی حقیقت پر نہایت دقیق بحث کی ہے اور بالآخر اس نتیجہ پر پہنچتے ہیں کہ انا کی حیات کا یہ مشہور تسلسل جو تمام آلام و مصائب کی جڑ ہے عمل سے متعین ہوتا ہے یا یوں کہئے کہ انسانی انا کی موجودہ کیفیات اور لوازمات اس کے گذشتہ طریق عمل کا لازمی نتیجہ ہیں اور جب تک یہ قانون عمل کام کرتا رہے گا وہی نتائج پیدا ہوتے رہیں گے۔ انیسویں صدی کے مشہور جرمن شاعر گوٹے کا میر و فوسٹ جب انجیل یوحنا کی پہلی آیت میں لفظ کلام کی جگہ لفظ عمل پڑھتا ہے (ابتدا میں کلام تھا کلام خدا کے ساتھ اور کلام ہی خدا تھا) تو حقیقت میں اس کی دقیقہ رس نگاہ اسی نکتہ کو دیکھتی ہے جس کو ہندو حکماء نے صدیوں

پہلے دیکھ لیا تھا اس عجیب و غریب طریق پر مند حکماء نے تقدیر کی مطلق اعنانی اور انسانی حریت اور بالفاظ دیگر جبر و اختیار کی گنتی کو سلجھایا اور اس میں کچھ شک نہیں کہ فلسفیانہ لحاظ سے ان کی جدت طرائزی و ادو تحسین کی مستحق ہے اور بالخصوص اس وجہ سے کہ وہ ایک بہت بڑی اخلاقی جرات کے ساتھ ان تمام فلسفیانہ نتائج کو بھی قبول کرتے ہیں جو اس قضیہ سے پیدا ہوتے ہیں۔ یعنی یہ کہ جب ان کی تعیین عمل سے ہے تو ان کے چننے سے نکلنے کا ایک ہی طریق ہے اور وہ ترک عمل ہے۔ یہ نتیجہ انفرادی اور ملی پہلو سے نہایت

خطرناک ہے اور اس بات کا مقتضی تھا کہ کوئی مجتہد پیدا ہو جو ترک عمل کے تدریو کر سزا
اصلی مفہوم کو واضح کرے۔ بنی نوع انسان کی ذہنی تادیخ میں سری کرشن کا
نام ہمیشہ ادب و احترام سے لیا جائے گا کہ اس عظیم الشان انسان نے ایک
نہایت و ظریف پیرائے میں اپنے ملک و قوم کی فلسفیانہ روایات کی تنقید کی اور
اس حقیقت کو آشکار کیا کہ ترک عمل سے مراد ترک کلی نہیں ہے کیونکہ عمل اقتضائے
فطرت ہے اور اس سے زندگی کا استحکام ہے بلکہ ترک عمل سے مراد یہ ہے کہ

عمل اور اس کے نتائج سے مطلق دلچسپی نہ ہو سری کرشن کے بعد سری کرشن
بھی اسی راستے پر چلے گئے مگر افسوس ہے جس عروس معنی کو ترک کرشن اور سری کرشن
نہایت نقاب کرنا چاہتے تھے سری کرشن کے منطقی طلسم نے اسے چھوڑ کر دیا
اور سری کرشن کی قوم ان کی تجدید کے ثمر سے محروم رہ گئی۔

مغربی ایشیا میں اسلامی تحریک بھی ایک نہایت زبردست پیغام عمل مٹی گئی۔ اس تحریک کے نزدیک انا ایک مخلوق ہستی ہے جو عمل سے لازوال ہو سکتی ہے مگر مسئلہ انا کی تحقیق و تدقیق میں مسلمانوں اور ہندوؤں کی ذہنی تاریخ میں ایک عجیب و غریب مماثلت ہے اور وہ یہ کہ جس نکتہ خیال سے سرسری شکر نے گیتا کی تفسیر کی اس نکتہ خیال سے شیخ محمد الدین ابن عربی اندلسی نے قرآن شریف کی تفسیر کی جس نے مسلمانوں کے دل و دماغ پر نہایت گہرا اثر ڈالا ہے۔ شیخ اکبر کے علم فضل اور ان کی زبردست شخصیت نے مسئلہ وحدت الوجود جس کے وہ ^{انفک} انتھک مفسر تھے اسلامی تخیل کا ایک لایفک ^{جہ انہ پھر توالہ} منظر بنا دیا۔ اوحدا الدین کرمانی اور فخر الدین عراقی ان کی تعلیم سے متاثر ہوئے اور رفتہ رفتہ چودھویں صدی کے تمام عجیب شعرا اس رنگ میں رنگین ہو گئے ایرانیوں کی نازک مزاج اور لطیف الطبع قوم اس طویل دماغی مشقت کی کہاں متحمل ہو سکتی تھی جو جڑ سے کل تک پہنچنے کے لئے ضروری ہے انہوں نے جڑ اور کل کا دشوار گزار درمیانی فاصلہ تخیل کی مدد سے طے کر کے ”رگ چراغ“ میں ”خون آفتاب“ کا اور ”شیر رنگ“ میں ”جلوہ طور“ کا بلا واسطہ مشاہدہ کیا۔

مختصر یہ کہ ہندو حکماء نے مسئلہ وحدت الوجود کے اسباب میں دماغ کو اپنا طبیب بنایا مگر ایرانی شعرا نے اس مسئلے کی تفسیر میں زیادہ خطرناک طریق اختیار کیا یعنی انہوں نے دل کو اپنی آماجگاہ بنایا۔ اور ان کی حسین و جمیل نکتہ آفرینوں کا آخر کار نتیجہ ہوا کہ اس مسئلے نے عوام تک پہنچ کر قریباً تمام اسلامی اقوام کو ذوقِ عمل سے محروم کر دیا۔

تمام مشرقی و مغربی فلسفہ و ادب کا مطالعہ کرنا ضروری ہے جو انہوں نے کیا ہے

علماء قوم میں سب سے پہلے غالباً ابن تیمیہ علیہ الرحمۃ اور حکماء میں واحد محمود نے اسلامی تخیل کے اس ہمہ گیر سیلان کے خلاف صدائے احتجاج بلند کی مگر افسوس ہے کہ واحد محمود کی تصانیف آج ناپید ہیں۔ ملا عسکری فانی کشمیری نے اپنی کتاب بستان مذاہب میں اس حکیم کا حضورِ اساتذہ کرہ لکھا ہے جس سے اس کے خیالات کا پورا اندازہ ہو سکتا ہے۔ ابن تیمیہ کی زبردست منطق نے کچھ نہ کچھ اثر ضرور کیا مگر حق یہ ہے کہ منطق کی خشکی شعر کی دلربائی کا مقابلہ نہیں کر سکتی۔

بشر میں شیخ علی حنین نے یہ کہہ کر ”تصوف ہر اٹے شعر گفتنِ خوب است“ اس بات کا ثبوت دیا ہے کہ وہ حقیقت حال سے آگاہ تھے مگر باوجود اس بات کے ان کا کلام شاہد ہے کہ وہ اپنے گرد و پیش کے اثرات سے محفوظ نہ رہ سکے ان حالات میں یہ کیونکر ممکن تھا کہ ہندوستان میں اسلامی تخیل اپنے عملی ذوق کو محفوظ رکھ سکتا مرزا بیگل علیہ الرحمۃ لذت سکون کے اس قدر دلدادہ ہیں کہ ان کو جنبشِ نگاہ تک گوارا نہیں ہے۔

نذاکتِ ہاست در انوشِ مینا خانہ حیرت

مشرہ برہم مزن تانکشی رنگ تماشا را

اول مر میر مینائی مرحوم یہ تعلیم دیتے ہیں کہ

دیکھ جو کچھ سامنے آجائے منہ سے کچھ نہ بول

ہنکھ آئینے کی پیدا کر دہن تصویر کا

مغربی اقوام اپنی قوت عمل کی وجہ سے تمام اقوام عالم میں ممتاز ہیں اور اسی وجہ سے اسرار زندگی کو سمجھنے کے لئے اُن کے ادبیات و تخیلات اہل مشرق کے واسطے بہترین راہ نما ہیں اگرچہ مغرب کے فلسفہ جدید کی ابتدا لالینڈ کے اسرار بینی فلسفی کے نظام وحدت الوجود سے ہوئی ہے لیکن مغرب کی طبائع پر رنگ عمل غالب تھا۔ مسئلہ وحدت الوجود کا یہ طلسم جس کو ریاضیات کے طریق استدلال سے بچتہ کیا گیا تھا۔ دیر تک قائم نہ رہ سکتا تھا سب سے پہلے جرمی میں انسانی انا کی انفرادی حقیقت پر زور دیا گیا۔ اور رفتہ رفتہ فلاسفہ مغرب بالخصوص حکمائے انگلستان عملی ذوق کی بدولت اس خیالی طلسم کے اثر سے آزاد ہوئے جس طرح رنگ و بو وغیرہ کے لئے غصّ خاص ہیں اسی طرح انسانوں میں ایک اور حالت بھی ہے جس کو ”حسن واقعات“ کہنا چاہئے ہماری زندگی واقعات گرد و پیش کے مشاہدہ کرنے اور ان کے صحیح مفہوم کو سمجھ کر عمل پر راہ ہونے پر منحصر ہے مگر ہم میں سے کتنے ہیں جو اس حاسّہٴ حقیقت سے کام لیتے ہیں جس کو میں نے ”حسن واقعات کی اصطلاح سے تعبیر کیا ہے؟ نظام قدرت کے پراسرار بطن سے واقعات پیدا ہوتے رہے ہیں اور ہوتے رہیں گے مگر بیکون (BACON) سے پہلے کون جانتا تھا کہ یہ واقعات حاضر و محض کو نظریات کے دل دادہ فلسفی اپنے تخیل کی بلندی سے نگاہ حقارت سے دیکھتے ہیں اپنے اندر رہنمائی و معارف کا ایک گنج گراں مایہ پوشیدہ رکھتے ہیں۔ حتیٰ یہ ہے کہ انگریزی قوم کی عملی

نکتہ رسی کا احسان تمام دنیا کی قوموں پر ہے کہ اس قوم میں ”حسن واقعات“ اور اقوام عالم کی نسبت زیادہ تیز اور ترقی یافتہ ہے۔ یہی وجہ ہے کہ کوئی دماغ یافتہ فلسفیانہ نظام جو واقعات متعارفہ کی تیز روشنی کا متحمل نہ ہو سکتا ہو انگلستان کی سرزمین میں آج تک مقبول نہیں ہوا۔ پس حکمائے انگلستان کی تحریریں ادبیات عالم میں ایک خاص پایہ رکھتی ہیں اور اس قابل ہیں کہ مشرقی دل و دماغ ان سے مستفید ہو کر اپنی قدیم فلسفیانہ روایات پر نظر ثانی کرے

یہ ہے ایک مختصر خاکہ اس مسئلے کی تاریخ کا جو اس نظم کا موضوع ہے۔ میں نے اس دقیق مسئلے کو فلسفیانہ دلائل کی پیچیدگیوں سے آزاد کر کے تخیل کے رنگ میں رنگین کرنے کی کوشش کی ہے تاکہ اس کی حقیقت کو سمجھنے اور غور کرنے میں آسانی پیدا ہو۔ اس دیباچہ سے اس نظم کی تفسیر مقصود نہیں۔ محض ان لوگوں کو نشان راہ بتانا مقصود ہے جو پہلے سے اس عمیق الفہم حقیقت کی وقوف سے آشنا نہیں۔ مجھے باریکیوں یقین ہے کہ سطور بالا سے کسی حد تک یہ مطلب نکل آئے گا۔ شاعرانہ پہلو سے اس نظم کے متعلق کچھ کہنے کی ضرورت نہیں۔ شاعرانہ تخیل محض ایک ذریعہ ہے اس حقیقت کی طرف توجہ دلانے کا کہ لذت حیات انا کی انفرادی حیثیت اس کے اثبات استحکام اور توسیع سے وابستہ ہے یہ نکتہ مسئلہ حیات مابعد الموت کی حقیقت کو سمجھنے کے لئے بطور ایک تہید کے کام دے گا۔ ہاں لفظ خودی کے متعلق ناظرین کو آگاہ کر دینا ضروری ہے کہ یہ لفظ اس نظم میں یہ معنی غور و استعمال

اسے آگ کہہ سکتے

ہیں کیا گیا جیسا کہ عام طور پر اردو میں مستعمل ہے۔ اس کا مفہوم محض احساس تھا۔
نفس یا تعیین ذات ہے مرکب لفظ ہے خودی میں بھی اس کا یہی مفہوم ہے
 اور غالباً محسن تاثیر کے اس شعر میں بھی لفظ خودی کے یہی معنی ہیں۔

غریقِ قسزم و حدت دم از خودی نہ زند
 بود محال کشیدن میان آن نفس

مطبوعہ

دین محمدی پریس سرکلر روڈ لاہور

شائع کردہ

سید محمد شاہ ایم اے پرنسپل راز فتراقبال اکیڈمی

ظفر منزل تاج پورہ

لاہور

بار دوم مئی ۱۹۴۴ء ایک ہزار

CALL No. { ۸۹۱۶۲۳۴ } ACC. NO. ۹۰۰۴
 AUTHOR - اقبال
 TITLE شرح المصباح الخودي، مرتبہ یوسف حسین

URDU SECTION

T296876

THE BOOK MUST BE CHECKED AT THE TIME OF ISSSE



MAULANA AZAD LIBRARY

ALIGARH MUSLIM UNIVERSITY

RULES:—

1. The book must be returned on the date stamped above.
2. A fine of Re. 1-00 per volume per day shall be charged for text-books and 10 Paise per volume per day for general books kept over - due.

